
mT 
ప్రథమాశ్వాసము 


తుల్యాతటినీమహాజలధిసంశ్లేషస్థలోపాంతవి 

ఖ్యాత గ్రీగురుజానపల్లిపురనిత్యావాసుం డబ్దాక్షకం 
జాతప్రోదృవసేవ్యుం డైందవకళాంచన్నాళి మల్లెశ్వరుం 
డాతారార్కముం బ్రోచు(గావుత కృపాయత్తాత్ముల న్ఫక్తులన్‌. || 1 ॥ 


ఉ. శ్రీరమణిమణిన్‌ హృదయసీమ వహించినజాణసుందరా 
కారుల కగ్రగణ్యుండగు గాదిలిబిడ్డని గన్నతండ్రి యం 
భోరుహసంభవాదిసురముఖ్యుల నేలినమేటిలోకర 
క్షారతుం డైనవేల్పు విలసత్కప భక్తులం బ్రోచుం గావుతన్‌. ॥ 2 ॥ 


చ. సనకసనందనాదిమునిచంద్రులు నింద్రముఖాఖిలామరుల్‌ 
తనచరణాంబుజద్వయము దద్దయు భక్తి భజింపంగా జగ 
జ్ఞనని సరస్వతిం గలసి సాంద్రమేరందకణార్దభాసురా 
సనమున నుండు బద్మజుం డొసంగుం జిరాయువు సజ్జనాళికిన్‌. ॥ 3 ॥ 


ఉ. శ్రీగిరిజాకుమారు మదసింధురవక్షృవిశాలలోచనున్‌ 
భోగికులేశహారు శశిభూషితమస్తకు వేదశాస్త్రవి 
ద్యాగురుమూర్తి భక్తహృదయాభిమతార్థవిధానదక్షు స 
ర్వాగమవేద్యు మత్కృతిసహాయు గణాధిపతి న్నుతించెదన్‌. ॥ 4 ॥ 


సీ. వసుమతీధరచక్రవర్తిముద్దులపట్టి, 

విబుధులపాలిటి వేల్పుటావు 

పతియర్థదేహంబు పాలు గొన్న పురంధ్రి, 
ముజ్జగంబులుగన్న ముద్దరాలు 

వికచకల్లారపీఠిక నుండు జలజాక్షి, 
క్రొన్నెలవిరిం దాల్చు కోమలాంగి 

వేదాంతవీధుల విహరించు దైవంబు, 
బాలార్కురుచి గల్లు పరమసాధ్వి 


గీ, హస్తతలమునం బాశాంకుశాక్షవలయ 
పుస్తకంబులు ధరియించు పువ్వు(బోడి 
పార్వతీదేవి నామన:పంకజమున 
నింపు దళుకొత్తంగా వసియించు(గాత. |॥ 5 ॥ 


ఆ. మరునిం గన్నతల్లి మాధవు నిల్లాలు 
పాలకడలిపట్టి పరమసాధ్వి 
కలుము లిచ్చుచాన కమలాక్షి సజ్జన 
మందిరముల నెపుడు-మలయుంగాత. || 6 ॥ 


లయగ్రాహి. వందన మొనర్హు నరవిందభవుసుందరికి 
గుందశరదిందుఘనచందనసుధాపౌ 
రందరమహీజశరబ్బం దధవళాంగికి మ 
రందమధురోక్తికి ముకుందశశిభృత్సం 
క్రందనముఖత్రిదశవందితకు విద్వదళి 
నందితగుణాంబుధికమందకరుణాని 
ష్యందకు( గచాధరమిళిందకు సఖీకృతశి 
వేందిరకు భక్తముఖమందిరకు భక్తిన్‌. |॥ 7 ॥ 


మ. అగదంకారవిభుంద్రిమూర్తిమయుం బద్మాప్తుం ద్రయీవిగ్రహున్‌ 
జగదానందకరున్‌ విభాకరుం దమస్సంహారు న్సర్వేశ్వరుం 
ద్రిగుణాత్మున్వివిధాగమాంతవిదితున్వదివ్యాసురారాధితున్‌ 
భగవంతుం గరుణానిశాంతహృదయు న్నాస్వంతు సేవించెదన్‌. |॥ 8 ॥ 


క. వినుతింతు ననఘుం గవితా 
జనకు రఘుస్వామి పుణ్యచరితాంబుధిఖే 
లనపరుం బ్రాచేతసుహ 
ద్వనరుహసన్నిహితశివును వల్మీకభవున్‌. ॥ 9 ॥ 


క. పంచమవేదగ్రధ సవ 
రించెను బ్రహ్మర్షిగణవరేణ్యుం ద్రిదశా 
భ్యంచితునిశ్చలసత్కరు 
ణాంచదపాంగునిం బరాశరాత్మజుం దలంతున్‌. || 10 | 


చ. అనఘునిం గాళిదాసుని మహాకవిహర్షుని భట్టబాణు భా 
సుని శివభద్రు భారవినిం జో రుమయూరుని మాఘుభట్టు దం 
డిని భవభూతి వైభవపటిష్టుల బిల్లణ మల్హణాదులన్‌ 
ఘనులను బూర్వసత్కవుల-గౌరవీ మొప్పుదలంచి మ్రొక్కెదన్‌. | 11 ॥ 


క. భారతము దెలుంగు జేసిన 
ధీరాత్ము న్నన్నయార్యు దిక్కనమఖి నం 
భోరుహభవనిభు నెట్టను 
ధీరత్నము నాత్మలో నుతింతు న్ఫక్తిన్‌. | 12 ॥ 


గి. మహితచింతామణీదివ్యమంత్రసిద్ధి 
నైషధాదిప్రబంధసందర్భనిపుణు 
సకలవిద్యావిశారదు సత్కవిత్వ 
పట్టభద్రుని శ్రీనాథుం బ్రస్తుతింతు. ॥ 13 ॥ 


క. భీమకవి రామభద్రుని 


సోముని భాస్కరకవీంద్రు సూరనసుకవిన్‌ 
భూమీస్టలి నెన్నికగల 
శ్రీమంతుల నాంధ్రకవివరేణ్యులం దలతున్‌. ॥ 14 ॥ 


మ. సరసప్రొడవచోవిలాసవిబుధాచార్యు న్ఫువర్ణాక్షమా 
ధరధిరు న్వివిధప్రబంధరచనాదక్షు న్మివధ్యానత 
త్పరచిత్తుం బ్రణమత్సమస్తధరణీపాల న్సుభద్రామనో 
హరునిం గొల్చెద మత్పితామహు నిల చ్చామాత్యచూడామణిన్‌. || 15 ॥ 


గీ. మద్దురుస్వామి నఖిలాగమస్వభూమి 
సద్వినుతకీర్తి పాండిత్యచక్రవర్తి 
భక్తి భజియింతు నాకరపల్లికులసు 
ధాపయోనిధిసోము కోదండరాము. | 16 ॥ 


గీ. అతిమధురకోకిలధ్వను లాలకించి 
వాయసము లోర్వంజాలక వనరుభంగి 
సుకవిసూక్తుల కులికి యసూయం జెంది 
కుకవుల రచినయంతన కొదువ గాదు. ॥ 17 ॥ 


ఆ. కవుల మనుచు లేనికాని పే రూరక 
పూని తమ్ము దారు పొగడుకొనుచు 
సిగ్గు విడిచి తిరుగు చెడుగులు సర్వజ్ఞ 
నృపసభాస్థలమున నిలువంగలం. ॥| 18 ॥| 


వ. అని యిష్టదేవతానమస్కారంబును బురాతనాధునాతనసుకవిపురస్కారంబునుం 
గుకవితిరస్కారంబునుం గావించి యొక్క మహాప్రబంధంబు సేయం దలంచియున్న 
సమయంబున. |॥| 19 ॥ 


సీ. ఏవదాన్యుని కులదైవంబు గురుజాన 

పల్లిమల్లేశుండు భవ్యమూర్తి 

యేమంత్రి తాత భూమీశసంపద్దుణ్య 
మహిమోన్నతుండు చెన్నమల్లమంత్రి 

యేమహాత్ముని తండ్రి యిందుచందనకుంద 
బృందనిర్మలకీర్తి భీమమంత్రి 

యేధన్యు తల్లి ధాత్రీధరాధిపసుతా 
కలితసౌభాగ్యవిఖ్యాత సీత 

గీ. యేమహాత్ముని సోదరుం డీశ్వరాంఘి 

పూజనాసక్తిమతి సింగరాజు శౌరి 

యతడు శ్రిభద్రిరాజువంశాధికుండు 

మహితగుణశాలి మల్లనమంత్రిశౌరి. ॥ 20 ॥ 


వ. ఒక్కనాడు వివిధవిద్వజ్ఞనపరివృతుండై నిజాస్థానభవనంబునం గొలువు దీర్చి 
కూర్చుండి సప్తసంతానప్రముఖనిఖిలధ ర్మరహస్యసమాకర్ణనసముదీర్ణసకుతూ 
హలాయత్తచిత్తంబున. ॥ 21 ॥ 


సీ. శోభితాపస్తంబనూత్రు వాధూలస 
గోత్రు సమస్తసద్దుణసమేతు 
నేనుంగ లచ్చకవింద్రునిపౌత్రుని 
శ్రిమాచిరాజు నృసింహమంత్రి 
దౌహితృభూవరాస్థానపూజితుండు తి 


మ్మనమంత్రికినిఎ బేరమకుం దనూజు 
ధన్యు ననంతప్రధానసోదరు వీర 

మంత్రి కగ్రజు రాజమాన్యచరితు 
గి. నన్ను మతిమంతు లక్ష్మణనామధేయు 
నమరఈ బిలిపించి యుచితాసనమున నునిచి 
కవితసత్కార మొప్పంగ గారవించి 
పలికె గంభిరభాషణప్రాఢి మెరయ. ॥ 22 ॥ 


క. నిర్మలకీర్తివి సతతి 
నిర్మాణవిశారదుండవు నిర్మలఛందో 
మర్శజ్ఞుడవు శివార్చన 
ధర్మపరుండవు నుతింప దరమే నిన్నున్‌. | 23 ॥ 


వ. మదీయవిజ్ఞాపనం బవధరింపుము సపాదలక్షగ్రంధసంఖ్యాసమేతంబును పంచాశ 
త్లండమండీతంబును, బహుసంహేతోసమాకీర్ణంబునునై యొప్పు స్కాందంబను 
నాదిమపురాణంబునందు సేతుఖండంబు శ్రీరఘుపతి 3 ప్రతిష్టిత రామేశ్వరస్వామి 
మహాత్మ్యసమ్యుక్తం బగుటంజేసి రామేశ్వరపురాణం బనంబరగునది యాంద్రదే 
శభాషచేతం బ్రబంధంబు గావించి మదీయకులదైవతం బగు శ్రీగురుజానపల్లి మ 
ల్లేశ్వరస్వామిపేర నంకితంబు సేయుము. దీనివలన మాకును మీకును శాశ్వ 
తకీర్తియు సకలాభ్యుదయంబులు సిద్ధించునని బహుప్రకారంబులం బ్రార్థించె 
నయ్యవసరంబున. | 24 || 


ఉ. రాజమహేంద్రదుర్గరుచిరంబుగ దేశమునం బ్రసిద్ధిచే 
భ్రాజిలు గాకినాడ 'శలపాకమహాళ్ళకు రెంటికిన్‌ మహా 
తేజ మెలర్ప నాస్థలపతిత్వముం గాంచినదిట్ట శాశ్వత 
శ్రీజయశాలి వైరిగజసింహము నండురికామమంత్రీయున్‌. 25 | 


వ. నన్నుంజూచి లక్ష్మణకవింద్రా మల్లనమంత్రి విన్నవించిన వచనంబు 
లాదరించి ప్రబంధంబు రచింపుమని వినయపూర్వకంబుగా భా 
షించిన నంగికరించితి నంతట బహుమానంబుగాం గర్పూరతాం 
బూల జాంబూనదాంబర మణిమయాభరణ హిరణ్య ధరణ్యాది 
మహాపదార్ధంబు లిచ్చి మల్లనమంత్రి నన్నుం బూజించి విడ్డుకొల్సి 
నం జనుదెంచి విరించీముఖనిఖిలబృందారకబ్బంద మహనీయ హా 
టకకోటీర ఘటిత మణిగుణ ప్రభాంకూర నీరాజిత చరణార 
విందుం డగు శ్రీగురుజానపల్లి + చెన్న 
మల్లేశ్వరస్వామినిం గృతికి నధీ 
శ్వరుం గావించి రామేశ్వరమాహాత్మ్యంబను మహాప్రబంధంబు ని 
ర్మింపం దొడంగితి నమ్మహాదేవునకు. ॥ 26 ॥ 


షష్ట్యంతములు 
క. శంభునకు గిరిసుతాకుచ 
కుంభస్థలకలి తలలి తకుంకుమచర్చా 
శుంభత్సొరభవిభనవి 
జృంభితవక్షునకు సవనజితదక్షునకున్‌ |॥ 1 ॥ 


క. కుండలికుండలమండిత 
గండద్వితయునకు( బాండుకరడిండీరా 
ఖండలవేదండశర 


త్కాండదపాండురమనోజ్ఞగాత్రద్యుతికిన్‌. ॥ 2 ॥ 


క. ఇందీవరసందోహక 
లిందసుతేందిందిరావలిసుందరరు 
గృందీకరణచణశ్రీ 
తుందిలకంఠున కకుంఠదో గృండునకున్‌. ॥3॥ 


క. సురవర్ణితతుల్యాసా 
గరసంగసమీపభూమి కమనీయగుణా 
భరణ గురుజానవల్లీ 
పురవిహరణశీలునకు విబుధపాలునకున్‌. || 4 ॥ 


క. చరణానతశతమఖముఖ 
సురపరివారునకు గోటిసూర్యవిభాధి 
క్కరణప్రవీణతేజః 
పరిపూర్ణాకారునకుం గృపాచారునకున్‌. ॥ 5 ॥ 


క. కరిచర్మాంబరునకు వర 
సరసిజధృతశంబరునకు సజ్జనరక్షా 
వరకరుణాపాంసునకు 
న్నరకభయధ్వాంతభంజనపతంగునకున్‌. ॥ 6 ॥ 


క. సోమునకు భక్తనిహిత 
ప్రేమునకున్‌ భద్రిరాజు భీమయసుత మ 
ల్లామాత్య మానసాంబుజ 
ధామునకును నిరుపమానతతధామునకున్‌. || 7 ॥ 


క. దృహిణాదివిబుధసుతునకు 
దుహినాంశుకళావిభూషితునకున్‌ లక్ష్మీ 
సహితగురుజానవల్లీ 
మహితనివేశునకుం జెన్నమల్లేశునకున్‌. | 8 ॥ 


వ. సభక్తిసమర్శితంబుగా నాయొనర్చం బూనిన రామేశ్వరమాహా 
త్మ్యంబునకు( గథావిధం బెట్టిదనిన. 


కథాప్రారంభము 


శా. శ్రీమత్కాంచనగర్భసన్నిభమ హర్షిస్తోమధామంబు సు 
త్రామస్తుత్యవిచిత్రవైభవగుణాధారంబు సద్దోమతీ 
నామద్వీపవతీసమంచిత మమందజ్ఞానలక్ష్మిమయ 
క్షేమోద్దామము నైమిశంబన వనశ్రేష్టంబు వొల్పున్‌ ధరన్‌. ॥ 1 ॥ 


సీ. శాంతమానసముక్త జాతిమత్సరబద్ధ 

సఖ్య నానాసత్తసంకులంబు 

సంయమిదత్తఘాసగ్రాసమాంసల 
చారుసారంగికిశోరకంబు 

తాపసేశ్వరనిరంతరయాగహోమధూ 
మస్తోమవృతనభోమండలంబు 

మునిరాజకన్యకాజనకృతోద్వాహవై 
భవనుశోభితలతాపాదపంబు 


గీ. వేదశాస్తేతిహాసప్రవీణకీర 
శారికాకేకికోకిలభూరివాద 
నాదమేదురమూర్షితానందబోధ 

కారణము వొల్బు నైమిశకాననంబు. | 2 ॥ 


వ. అందు. ॥3 ॥ 


సీ. అష్టాంగయోగవిద్యాసమాసక్తులు 
బ్రహ్మవిజ్ఞానతత్సరులు లోక 
పావనుల్‌ నిశ్చల బ్రహ్మవాదులు మహా 
త్ములు ముక్తికాములు దురితహరులు 
ధర్మవేదులు సూనృతవ్రతు లనసూయు 
లపగతక్రోధులు విపులమతులు 
విజితేంద్రియులు జగద్వినుతశీలురు సర్వ 
భూతదయాపరు ల్భువనహితులు 
గీ. శౌనకాదిమునీశ్వరుల్‌ జలజనాభుం 
బరమపురుషు సనాతను భక్తితోడం 
బూజసేయుచు సలిపి రద్భుతతపంబు 
పుణ్యతమమగు నైమిశారణ్యమునను. ॥ 4 ॥ 


ఆ. భావితాత్ముండైన బ్రహ్మర్షి కుంజరు 
లిరువదాటు వేవు రెంచిచూడ 
వారిశిష్యజనుల వారిశిష్యులనెల్ల 
సంఖ్య జేసి పలుక శక్య మగునె. ॥ 5 ॥ 


క. వా రొక్కనాడుగ మియై 
భూరిగతిన్‌ భోగమోక్షములకు నుపాయం 
బారూఢి నెజుంగందలంచి యు 
దారకళాగోష్టి జేసి రన్యోన్యంబున్‌. ॥ 6 ॥ 


క. ఆసమయంబున వేద 
వ్యానునిశిష్యుండు మౌనివర్యుండుని త్యో 
ల్లాసుండు సూతుడు కథికా 
గ్రేసరుం డచ్చటికి వచ్చెం గీర్తితభంగిన్‌. ॥| 7 ॥ 


చ. అనలునిభంగిం దేజరిలు నమ్ముని నమ్మునినాథు లాదరం 
బున గని యర్ష్యపాద్యముల బూజనము బల్దగంజేసి యున్నతా 
సన మిడి చాలభక్తినిం బ్రసన్నుని జేసి జగద్ధితార్థ మిం 
పెనయంగ వార లిట్లడిగి రిమ్ముల నొక్కమహారహాస్యమున్‌. 18 ॥ 


క. సూతా వింటివి సత్యవ 
తీతనయునివలన సకలదివ్యపురాణ 
వ్రాతంబులు జగదేక 
ఖ్యాతగుణా నీకు దెలియు నఖిలార్థములున్‌. ॥9 ॥ 


క. ఎయ్యవి పుణ్యక్షేత్రము 
లెయ్యవి తీర్గోత్రమంబు లివ్వసుమతిలో 
నెయ్యెడ లభీంచు మోక్షము 
చయ్యన జనులకు భవోగ్రజలనిధివలనన్‌. [10 | 


గీ. ఎవ్విధమున నుమేశరమేశభక్తి 
గలుగు నరులకు నెద్దానివలన దొరకు 
ద్రివిధకర్మఫలం బిది 'తెలియంబలుకు 
మాదరంబున మాకు మహామునీంద్ర. ॥ 11 ॥ 


క. మునివరు లిట్లడిగిన వ్యా 
సునకుం బ్రణమిల్లి పలికె సూతుండు తపో 
ధనులార మంచిప్రశ్నం 
బొనర్చితిరి లోకహితము యోజించి మదిన్‌. ॥ 12 ॥ 


ఆ. ఈరహస్యతత్త్వ మిపు డేను లెస్స వ 
చింతు మీకు మునుపు చెప్పలేదు 
చిత్తనిగ్రహంబుం జేసి నిశ్చలభక్తి 
పూర్వకముగ వినుడు పుణ్యులార. ॥ 13 ॥ 


సీ. కడగి సేతువు జేరంగానె ముక్తి లభించు, 
భవకేశవులయందు భక్తి వుట్టుం 
ద్రివిధకర్మంబు సిద్ధించు నచ్చోటన 
నించుకంతయు 'సంశయించవలదు 
మనుజు డెవ్వడు జన్మమధ్యంబునను సేతు, 
బంధంబు( బొడగాంచు భక్తితోడ 
ధన్యత నతడు మాత్తాపితృవంశకో, 
టిద్వయోపేతు(డై రీవిమెజయ 
గీ. బ్రహ్మపదమున నొక్కకల్పము వసించు 
ముక్తుం డగుం దారలు పరాగములు గణింప 
శక్యమగు సేతుదర్శనజనితపుణ్య 
మహిపతికినైన లెక్కింప నలవిగాదు. ॥ 14 ॥ 


వ. సేతుబంధంబు సకలదేవతాస్వరూపంబు గావున దానింజూచినవానిపుణ్యంబు 
లెక్కింప నెవ్వనివశంబు సేతుదర్శనంబు జేసిన నరుండు సర్వయాగకరుండు, 
సర్వతీర్థస్నాతయు,  నర్వతపంబులుం జేసినవాండు సేతువునకుం జనుమని ప 
లికిన పురుషుండు సేతువునకుం జనిన ష పుణ్యఫలంబు నొందు. ॥ 15 ॥ 


క. ధర సేతుస్నానముగల 
గురుపుణ్యుండు సప్తకోటికులములతోడన్‌ 
హరిభవనంబునకుం జని 
సురచిరగతి ముక్తిం బొందు సువ్రతులారా. ॥ 16 ॥ 


గి. మానవుడు సేతువును గంధమాదనంబు( 
బ్రీతి రామేశు( దలంచుచు. బితృకులములు 
లక్షకోటులు గూడి కల్పత్రయంబు 
శంభుపదముననుండీ మోక్షంబు గాంచు. || 17 ॥ 


వ. మటియు మూపావన్థయు, వసాకూపంబును, వైతరణీనదియు, శ్వ 
భక్షణంబును, మూత్రపానంబును, తప్తశూలంబును, తప్తశిలయు 
ను, పురీషహ్ర హదంబును, శోణితకూపంబును, క్రిమిభోజనంబును, 
స్వమాంసభక్షణంబును, వహ్నిజ్వాలాప్రవేశంబును, శిలావృష్టి 
యు, కాలసూత్రంబును, క్షారోదకంబు, నుష్టతోయంబునను న 
రకంబులు సేతుస్నాతవిలోకింపండిది నిక్కంబు. | 18 ॥ 


గీ. 


రై 


కు 


సీ. 


సేతువున నవగాహంబు సేయువాండు! 
పంచపాతకముక్తుం డై పద్మనాభు! 

వీటం బితృమాతృకులశతకోటితొడ 
మూండుకల్పంబులు వసించి ముక్తిం గాంచు. ॥ 19 ॥ 


. క్షారసీచనము పాషాణయంత్రము మరు, 


త్సతనంబు కరపత్రధారణంబు 
సంధిదాహంబును శస్తబేదనమును, 
కాష్టనిర్మితయంత్రకర్షణంబు 
పాశబంధంబు నానాశూలపీడనం 
బాస్యవాసాలవణాంబుసేక 
మంగారపుంజశయ్యాశ్రవణంబును, 
దశనమర్దనమహిదంశనంబు 
గీ. తప్తపాషాణభుక్తియుం దప్తసూచి 
భక్షణముం దప్తతిలతైలపానధూమ 
పానములు మొదలైన యపారనార 
కములు చూడండు సేతువుం గాంచు నరుడు. ॥ 20 ॥ 


. మజీయు నధశ్శిరశ్శోషణంబును, గజదంతహననంబును, క్షారాం 


బుపానంబును, క్షారోదకబిలప్రవేశంబును, మేహభోజనంబు 

ను, స్నాయుచ్చేదనంబును, స్నాయుదాహంబును, నస్తిచ్చేద 
నంబును, శ్లేష్మాదనంబును, పిత్తపానంబును, మహాతిక్తనిషేవణం 
బును, నుష్ణసైకతాస్నానంబును, దప్తాయశ్శయనంబును, సంత 
స్తాంబుసేవసంబును, నేత్రనఖసంధిసూచీప్రక్షేపంబును, నండస 
హితశిశ్నంబున నయోభారబంధనంబును, వృక్షాగ్రంబువలనం 
గషోదకకూపంబునం బడంద్రోచుటయును, క్షఖడ్గధారాశ 
యనంబును, మొదలగు మహాఘోరనరకంబులు విలోకింపక సేతు 
స్నాత సుఖించు సేతుయాత్ర గావింతునని తలంచి యెవ్వండేని 
నూడడుగులు నడచు నతండు పంచమహాపాతకంబులు విడనాడి 
యీ చెప్పిననరకంబులు గనుంగొనక కైవల్యంబు నాదు. |॥ 21 ॥ 


. మానవుడు సేతుసైకతమధ్యధూళి 


పాలి: బొదలుచు నెవ్వాండు పవ్వళించు 
నతని మెయి నెన్నిరేణువు లంటి నిలుచు 
నన్నిద్విజహత్యలు నశించు నాక్షణంబ. ॥ 22 ॥ 


తీరమృదుసేతుమధ్యస 
మీరాంకురసముదయములు మేనులపైనిం 
పారంగ సోకినజనుల క 
పారమహాఘోరపంచపాపము లడంగున్‌. ॥ 23 ॥ 


మార్గభేదియును బ్రాహ్మణదూషకుండును, 
స్వార్థపాకియును నత్యాశనుండు 
వేదవిక్రితయు ఎ రేవురును బ్రహ్మ 
ఘాతకు ల్మణీ విప్రగణములకును 
ధనముఖ్యవస్తువుల్‌ తగనిత్తునని పిల్చి 
యంత లేదని పల్కునట్టివాడు 
ధర్మరహస్యంబు తనకు బోధించిన 
గురునితో వైరంబు గూర్చువాండు 
గీ. చెరువునకు నీరు ద్రావంగం జేరునట్టి 


గోగణంబుల మరలించు కుత్సితుండు 
బ్రహ్మఘాతుకులని చెప్పంబడినవీర 
లనఘు అగుదురు సేతుమజ్జనమువలన. ॥ 24 ॥ 


క. నుర ద్రాగుమగువం గలసిన 
పురుషుడు గణదేవలాన్నభోజియుం బతితా 
న్నరతుండు గణకాన్నాశియు. 
బరిహృతహోము(డును మద్యపాయిసమానుల్‌. ॥ 25 ॥ 


క ఫలకందమూలదుగ్ధం 
బులు మృగమదచందనక్రముకకర్పూరం 
బులు రుద్రాక్షములును మ్రు 
చ్చిలువారు సువర్ణహరులు సిద్దము దలంవన్‌. ॥ 26 ॥ 


క, వీరికి మటీయుం దక్కిన 
చోరులకును సేతుతీర్థసుస్నానమునన్‌ 
ఘోరాఘములు నశించువి 
చారం బియ్యెడ వలదు సన్మునులారా. ॥ 27 ॥ 


ఆ. భ్రాతృభ్రార్యం బుత్తభార్య రజస్వల 
భగిని హీనవనిత( బతివిహినం 
గల్లు ద్రావు వెలందిం గలయువాం డిల గురు 
తల్పగతసముండు తపసులార. ॥ 28 ॥ 


వ. వీరునుం దక్కినగురుతల్పగసమానులుం దత్సంయోగులును మహా 
సేతునిమజ్జనులై ముక్తిం బొందుదురు. ॥ 29 | 


సీ. యాగంబు సేయక నమరలోకాంగనా 
సంగమసుఖవాంఛ సలుపువారు 
జ్వలనార్కులను దేవతలను పాసింపక 
కుశలంబు మదిలోన గోరువారు 
దిలమహిహేమతండులధాన; న్మదానంబు 
సేయక స్వర్ణిచ్చ సెయువారు 
సతతోపవాసనిష్టల దాప మొందక 
బలభేదివురి నుండదలంచువారు 
గి. సీతుతీరాభిషేకంబు సేయవలయు 
సేతుమజ్జనమున నగు జిత్తశుద్ధి 
యనఘపతులార జపతపోయజ్ఞహోమ 
దానములు సేతువున మోక్షదాయకములు. I|30 | 


క. పాతకవిమోచనార్థము 
సేతువున మునింగి నరుడు జితపాపు( డగున్‌ 
భూతకి నై స్రుక్కినవాం 
డాతతసామ్రాజ్యవైభవాన్వీతుం డగున్‌. ॥ 31 ॥ 


చ. అమరవధూమణీ ప్పథుకుచాగ్రతటీమకరీవిలేఖన 
క్రమసువినోదవాంఛ మదిం గల్లి భోగులు భక్తియుక్తులై 
యమలమనోజ్ఞసేతుసలి లాఫ్ట తదేహులు గావలెన్‌ జనా 
భిమతము లెల్ల నొప్పుగ లభించును సేతునిమజ్జనంబునన్‌. |॥ 32 ॥ 


శా. కైవల్యంబు లభించుదోవమడంగుం గన్పట్టు గళ్యాణముల్‌ 
ధివిస్తారము సంభవించు నభివృద్ధిం బొందు ధర్మార్థముల్‌ 
శ్రీవైకుంఠకపర్ణిలోకసుఖ ముల్‌ చేకూరు వేదాదివి 
ద్యావైదుష్యము గల్గు సేతుసలిలాంతర్మగ్ను లౌవారికిన్‌. | 33 ॥ 


క. ఆరోగ్యము రూపంబును 
దారిద్ర్యవిమోచనంబు ధనవృద్ధియునుం 
గోరి మది సేతుజలముల 
నారూఢి మునుంగువారి కవి సిద్ధించున్‌. | ౩4 || 


నే 


శ్రద్ధచే నైన మనుజుం డశ్రద్ధ వైన 
సేతుసలిలావగాహంబు 'సేయువాండు 

ఘనత దీపింప నుభయలోకంబులందు 

బాధ లెజుంగక సౌఖ్యసంపదలు గాంచు. ॥ 35 ॥ 


వ. సేతున్నానంబున సర్వజనులకుం బాపసంచయంబు నశించు, ధర్మం 
బు శుక్లపక్షశాంకుండునుంబోలె వృద్ధింబొంద, రత్నంబులు సా 
గరంబునం బెజుంగుగైవడి ష పుణ్యంబు లంతకంతకుం బెయి(గు, కా 
మధేనువు చంచంబునం, గల్పవృక్షంబు వడువున, చింతామణి తె 
రంగున, సీతుస్నానంబు సకలపురుషమనోవాంఛితార్థంబు లొ 
సంగు. లేమింజేసి సేతుయాత్రం గావించ సమర్ధుండు' గానివాండు, 
శిష్టులగు విప్రుల ధనంబు యాచించునది వార లియ్యరేని క్షత్రి 
యవైశ్యశూద్రులనైన యాచించి యెవ్విధంబుననైన ధనంబు వడసి సే 
తుస్నానం బాచరింపవలయు ఎవ్వండని సేతుయాత్రాపరునకు ధన 
ధాన్యవస్త్రాదికంబులిచ్చి ప్రవర్తింపంజేయు నతనికి నశ్వమేధాది 
యజ్ఞఫలంబునుం జతుర్వేదపారాయణపుణ్యఫలంబునుం, దులా 
పురుషముఖ్యమహాదానఫలంబును సిద్ధించు బ్రహ్మహత్యాది పా 
తకంబులు దొలంగు సర్వకామంబులు ఫలించు. పరిగ్రహించు 
వాండునుం బ్రతిగ్రహదోషంబు లేక తత్తుల్యఫలంబు వడయును. ॥ 36 ॥ 


గీ. సేతుయాత్రార్థ మర్థ మార్జించి పిదప 
జననిలో భికిం “దత్సేతువునకు నేగు 
వాని కి చ్చెదనని యియ్యలేనిలోభి 
కరయ భూసురహత్యయౌ నండ్రు బుధులు. ॥ 37 ॥ 


క. ధనవంతుం డయ్యు దరి 
ద్రునిగతి నెవ్వాండు వేండం దొడంగున్‌ లోభం 
బున సేతుయాత్రకొఖికు న 
తనినిన్‌ ద్విజహంతయండ్రు తత్వవిధిజ్ఞుల్‌. ॥ 38 ॥ 


క. మానక నరుం డేవెరవుల 
చేనైన న్నేతుయాత్ర సేయందగు ధా 
త్రీనిర్ణరున కశక్తు ల 
నూనధనం బిచ్చి పంప నుచితము ధరణిన్‌. ॥ 39 ॥ 


ఉత్సాహము. కృతయుగమున ముక్తి దొరుకు నెరుకచే జనాళికిం 
గ్రతువు లొసంగు ముక్తి త్రేత కడమ రెండు యుగముల 
న్వితతదానముల లభించు విమలసేతుతీర్థ మం 
చితవిధమున ముక్తి గలుగంజేయు నాల్గుయుగములన్‌. 40 || 


వ. అని వివరించిన రెమహర్షణితో శౌనకాదిమునీంద్రు లి ట్లనిరి. | 41 ॥ 


గీ. సూత గంభీరజలధిపై సేతుబంధ 
మెట్లు గావించె రఘుకులాధిశ్వరుండు 
సేతుగతగంధమాదనక్షితిధరమున 
నెన్నదగుపుణ్యతీర్ధంబు లెన్ని గలవు. ॥ 42 ॥ 


గీ. కలితరామేశశంభులింగప్రతిష్ట 
రాము. డొనరించె నేప్రకారమున మున్ను 
తేటపడ మాకు నీకథ తెలియం బలికి 
మము గృతార్థులం జేయుము మౌనితిలక. ॥ 43 ॥ 


వ. అని ప్రార్థించి యడిగిన శౌనకాదిమహర్షులకు సూతుం డిట్లని చెప్పం 
దొడంగె. | 44 | 


చ. దశరథునాజ్ఞచేత గుణధాముండు రాముం డరణ్యభూమికిం 
గుశల మతింబ్రియాంగనయుం గూరిమితమ్ముండుం దన్ను గొల్చిరా 
వశజనమానసప్రియుండు వచ్చి చరింపుచు దండకాటవిన్‌ 
విశదగతి న్వసించె నతివిశ్రుతపంచవటీతటంబునన్‌. ॥ 45 ॥ 


గీ. అంత మారీచవిరచితవ్యాజయుక్తి 
రాజసుతులను వంచించి రావణుండు 
తపసివేషంబు+ గైకొని ధర్మ మెడలి 
జానకిదేవిని హరించె సాహసమున. ॥ 46 ॥ 


మ. అనఘుం డంతట రాఘవేశ్వరు: డరణ్యక్షోణులన్‌ మేదినీ 
తనయాన్వేషణ మాచరించుచు సముద్యల్లీలం గాంచెన్‌ మహా 
స్వనదంభోజవసద్విరేఫబకహంసక్రెంచవంద్యుక్తిగుం 
భవశుంభజ్ఞలరాట్సభాభవనముం బంపాసరోరాజమున్‌. ॥ 47 ॥ 


వ. మటీయు నాసరోవరంబున రసభరితబిసఖండంబులు భుజించుతరి 
నెడనెడం బొడము పిపాసవలన శతపత్రపాత్రనిక్షిప్త్రమకరంద 
పానీయంబులు గ్రోలుచు నుద్వేలానురాగంబునం దద్భిందుకణం 
బులు వరటీసముదాయంబులకు( జంచచ్చంచూపుటంబుల నొసం 
గిన నదియు వాత్సల్యంబునం గిశోరనికురంబ వదనంబులకు మంద 
ప్రకారంబున నందించుచున్నం గనుంగొని పరమహర్షవికస్వర 
కందంబులై కలకలనాదంబులు గావింపుచుం గాంచనచ్చాయాపం 
చకగరుదంచలక్షేపంబు సేయుచు, మనోహరమందగమనంబులం 
బుండరికషండంబులం గ్రిడగావించు రాజహంసంబులవలనను, 
కంఠదఘ్ననీరపూరంబున నపారకౌతుకంబున నోలలాడు చెంచు 
గుబ్బెతల కవుంగిళ్ళ డాంగిలిమూతలాడు బెడంగు సిబ్బెంపుగ 
బ్బిగుబ్బలు గనుంగొని స్వబంధుచక్రమిథునంబులు వారిచేతం 
బట్టుపడెనని తలంచి తమ్ముం బట్టుకొందురో యను శంక పుట్టి కోకిల 
నికాయంబులతోడ నెగసి పెరచోటులకుం జని యచ్చట భయం 
బు దక్కి చక్కెరవిలుకానికేళిం దేలుచుం దమబాంధవుండగు మా 
ర్రాండునిం బొగడు పడుపున రుతంబులు 'సేయుచుం దోయంబుల 
మునింగి తేలుచు నభిమతిగతుల వర్తించు చక్రవాకంబులవల 
నను, నికటనిసితరుమూలకుశాసనాసినమౌనిరాజులం జూచి నే 
ర్పినయవియుంబోలె మునివృత్తి వహించి వనవాసులై స్వచ్చత 
గలిగి ధ్యానపరాయణంబులై హఠాన్నీరసముత్పతన్మత్తమీనం 


బులు రభసంబువ నతిదీర్హత్రోటిపుటనికటంబుల వ్రాలిన వానిం 
బట్టి కబళించి యదృచ్చాలాభసంతుష్టాంతరంగంబుల సుఖించి 
మెలంగుచున్న బకంబులవలనను, వునుపునఃకృతసురతసముదిత 
క్షమంబునం దిర్యగావర్తితకంఠంబులై శిరంబులు గరుత్పరంపర 
లం గప్పి యేకపాదస్థితిం జెంది తీరభూముల నిదురబోవుచున్న 
తటీం గేలళీరతసంయేమికన్య్వకాజనంబులు ఫేనపుంజభ్రాంతిం 
దమ్ముం బట్టికొ, ని చన నుద్యోగంచునంతలోన నం దదీయకరకమల 
సంస్పర్శంబునం బ్ర బబోధంబునాది, బెదరి బెదరి చూచి యుల్లం 
ఘించి తటి తమ విహరణన్థలంబుల వ్రాలి జాలింబడు తమ 
చుట్టంబులంగలసి ప్రమదంబున సుఖక్షీడలం బొదలు బాతువుల 
వలనను, నభిరామంబై నీలకంఠకాళిమచ్చాయాదాయాదమేదుర 
దళ విసర విలసిత నవకువలయు సమాజసౌరభ్యసంభరితంబును, 
పథికజననాసాపుటస్ఫుటతరానందసంధాయక పరిమళమిళత్పరాగ 
పుంజమంజుల కంజాత సంజాత మధురమధూళిమాధుర్య రసికమ 
ధుకర నిరంకుశ రుంకార కోలాహలసంకులంబును, సరస సం 
గీత సమాకర్ణ్లన సమ్మోదమాన జలదేవతాప్రసాదలబ్బమధుకరాధీన 
తప్తకాంచన పాననషక తరో AL కోకనద విరాజమౌనంబును, 
పాశపాణిపరివృఢ పర్యట త్సాండురాఖండ యశోమండల సం 
భావనాస్పద కుముదసముదయ ప్రభాపరిపూర్ణంబును, తీరభూర 
మణీయ కుసుమిత బతానికేతన 'మకరకేతన  కేలీరసానుషక్త శబ 
రకాంతాపరిశ్రాంతిహరణ ప్రవీణ విమలజలశీకరకిర తృరసిజరజ 
స్సుగంధిగంధవాహంబును, జలవిలోకత ప్రతిబింబ శాఖిశాఖా 
గ్ర ప్రత్యగ్రపల్లవ గ్రహణార్థ పతిత పరిభ్రాంత పరభృత నిర్వా 
హక పంచబాణప్రేరిత మరుతప్రయనిశ్రేణీకృతిటాలపాదివ 
విశాలశాఖాదళచ్చన్నంబును, దావపావకదహ్యమాన కాలాగగు 
ధూమమాలికాలికకాళికాలోకనప్రహృష్యన్మదమయూరనట 
నానురూప భృంగాంగనాసంగీతభంగిసంగతి సముత్తుంగతరంగ 
మృదంగనాదగుంభనకరంభితంబును, మత్తవేదండశుండాదండ 
చుళికితప్రోజ్జిత పుష్కరచ్చటానిర్వాపిత వనవాతోద్ధూత నభ 
చ్భుంబినీ బిడాంబుజరాజి పరాగంబును, కోమలశ్యామల బాల 
తృణాంకుర చర్వణ సంజనిత పిపాసాపరవశ సమాయాత పీత 
విశ్రాంత వాతాయుయూధ సమాశ్రిత సవిధవివిధ పాదపచ్చా 
యాతలంబును, సుందరారవింద మందిరవిహారదిందిరాసత్కార 
కారి వనదేవతా విశ్రాణిత మహోపాయ నాస్తరణారాంకవపట 
శంకాకరజలోపరి పరిచ్యుతాను తటప్రరూఢకదంబమంజరీకుసు 
మకేసర విసరంబును, వరుణరాజానుచర మకరనికర మత్స్యక 
చృ్చపకులీర ప్రభుతి సకలజలజంతుసంతాన సంతతసంచార సంకు 
లంబును నగుచు, గగనంబుభంగి రాజహంసభరితంబై, విష్ణుజఠ 
రంబుగతి భువనపరిపూర్ణంబై, అలకానగరంబు తెజంగున శంఖ 
మకరకచ్చప పద్మమండితంబై, క్షీరసాగరంబుమాడ్కి మధురా 
మృతస్థానంబై, ఛందశ్శాస్తంబువోలె విచిత్రనృత్తశోభితంబై, 
దిసార్థికయలఘుజివనంిట్టై, సాధుజనచరితంబుకరణిపంకరహితం 
బై, రథంబువిధంబున చక్రసహితంబై, స్వర్గంబుభాతీవాసద స 
మృద్ధిస ంపన్నంబై, సుందరీగళంబురీతి జలజభాసురంబై, ధనికభ 
వనంబు ప్రకారంబునం గమలాభిరామం బై రాజాస్థానంబుకైవడి 
కవివాగ్గుంభితంటై, సముద్రంబువో ల గువలయాభీరణంబై, కో ణ 
పదిగ్భాంబులాగునం గుముదాశ్రితంబై, యొప్పుపంపాసరో వరంబు 
గనుంగొని తత్తీరంబున. ॥ 48 ॥ 


సీ, 


వ. 


జానకీపతి యొక్కవానరుం గాంచె న 
క్కపియును రాముని గాంచి మ్రైక్కి 
యయ్య మీరెవ్వరం చడుగ వానికి దన 
వృత్తాంతమంతయుు విస్తరించి 
యనఘ నీ వెవ్వండ వనినం గౌసల్యాత్మ 
జునకు ని ట్లనియె నవ్వనచరుండు 
దేవర యేను సుగ్రీవుని సచివుండ 
హనుమంతుండనువాండ ననిలసుతుండ. 
గీ. జెలిమి మీతోడ సేయంగం దలంచి భాను 
సుతుండు పుత్తెంచె నన్ను మీ రతనికడకు 
వేగ విచ్చేయు డనిన భూవిభుండు లెస్స 
యనుచు సౌమిత్రియును దాను నచటి కరిగె. | 49 ॥ 


ఇనపుత్తుని ముద మొప్పం 

గనుంగొని వెన నగ్నిసాక్షికంబుగ సఖ్యం 

బొనరించి వాలిం జంపుదు 

నని విభుండు ప్రతిజ్ఞం జేసె నర్కసుతుండున్‌. ॥ 50 ॥ 


సీతాదేవిం దోడి తెచ్చెదనని ప్రతిజ్ఞ పలికె ని ట్లన్నరేశ్వర వానరేశ్వ 
రులు సమయంబు+ గావించి పరస్పరంబు విశ్వసించి నితాంతసం 
తోషసమన్వితులై బుష్యమూకగిరిశిఖరంబునం గూర్చుండి రంత. ॥ 51 ॥ 


గిరినిభదుందిభికాయము 

బరువడి రాఘవుండు జిమ్మె బహుయోజనముల్‌ 
చరణాంగుష్టనఖంబున 

హరిసూనుని మదికి: బ్రత్యయము పుట్టుటయున్‌. ॥ 52 ॥ 


. మజీయు నతనికి నమ్మిక మది జనింపం 


గడశతో వింట నొకతూయుం దొడిగి సప్త 
సాలములు నేలంగూలంగ లీల నేసె 
రాఘవుం డమోఘతరబాణలాఘవుండు. || 53 ॥ 


ఉ. ఆపటువిక్రమంబుం గని యద్వుత మంది దినేంద్రసూతి సీ 


కు 


సీ 


తాపతితోడ ని ట్లనియె దక్షుండ వివు సఖుండ వౌటన 
న్నాపురుహూతముఖ్యసురలైన జయింపంగలేరు చిత్తసం 
తాపము దీరెం బజ్మిముఖదైత్యునిం ద్రుంచెద సీతం దెచ్చెదన్‌. ॥ 54 | 


అనవుడు రఘునాథుండు నె 

మనమున ముద ముప్పతిల్ల మార్తాండతనూ 
జనిజానుజుసహితుండై 

చనియెం గిష్కింధ కపుడు సరభసవృత్తిన్‌. ॥ 55 ॥ 


అంత. గిష్కంధాగుహాముఖంబున నిల్చి 
రవిపుత్తుం డగ్రజురాక గోరి 
ప్రళయజిమూతంబుపగిది గర్జిల్లె నా 
ధ్వని యాలకించి యవ్వాలి గినిసి 
రయమున నంతపురంబు వెల్వడి వచ్చి 
యనుజనితోడం గయ్యం బొనర్చ 
బెట్టిదంబుగ వాలి పిడికిట సుగ్రీవుం 
బొడిచినం గడునొప్పిబడి తొలంగి 


గీ. చనియె దశరథరాజనందనునికడకు 
నమ్మహీజాని సుగ్రీవునరుత నొక్క 

సుమమాలిక గదియించి గుజుతుచేసి 

యపుడ పురికొల్పె వెండియు నాలమునకు. ॥ 56 ॥ 


వ. ఇట్లు పురికొల్పుటయు సుగ్రీవుండు కిష్కింధాద్వారంబు. జేరి 
భూగర్జితంబున వాలిం బిల్చి యతనితోడ బాహుయుద్ధంబు సే 
యుచుండె నంత. ॥ 57 ॥ 


క్ర చాపమున శరము. దొడగి మ 
హీపతి నిండార దిగిచి హెచ్చిన వీర్యా 
టోపమునం గూలనేసె భు 
జాపటు విక్రమవినోదశాలిన్‌ వాలిన్‌. | 58 ॥ 


ఆ. అట్టు వాలి నిహతుం డైన కిష్కింధకు 
నరిగి సకలవానరాధిరాజ్య 
పట్టబద్ధు డగుచు బద్మాప్తనూను+ డు 
ద్వేలహర్షజలధి నోలలాడె. ॥ 59 ॥ 


శా. అంతన్‌ భాస్కరనందనుండు కపిసీనాన్వీతుండై రామభూ 
కాంతాగ్రేసరుపాదసన్నిధికి వేడ్క న్వడ్చి ధరు న్లనూ 
మంతుం బిల్చి ధరాత్మజ న్వెదుక సేన్మానంబుతో బంపె న 
త్యంతాటోపసమగ్రు(డై యతడు శక్రాదుల్‌ నుతు ల్సేయంగన్‌. ॥ 60 ॥ 


క. వనరాశి దాటి లంకకు. 
జని సీతం జూచి పవనసంభవుం డరయం 
బున మరలివచ్చె యాసతి 
పనిచినమానికము రామభద్రున కిచ్చెన్‌. ॥ 61 ॥ 


వ. ఇట్లు హనుమంతుం డిచ్చిన యామాణిక్యంబుం గనుంగొని హర్ష 
శోకపరవశుండై యప్పశుపతిచాపభంజనుండు సౌమిత్రినుగ్రీవాం 
జనేయనలనీలజాంబవత్ప్రుముఖకపివీరులతోడంగూడి యభిజి 
న్ముహూర్తంబునం బ్రయాణంబు వెడలి వివిధగిరిసరిదరణ్యంబులు 
గడచి చని ముందట. ॥ 62 ॥ 


చ. కనియె రఘూద్వహుండు కటకస్థలగాఢచరత్కరీంద్రసం 
జనితమదప్రవాహ హపరిసర్పదమందసుగంధసాంద్రమున్‌ 
ఘనమణిశృంగగానకలనారతదేవవధూనిషాదని 
స్వనరచనాక్రమశ్రవణచండమృగేంద్రము నమ్మహేంద్రమున్‌. ॥ 63 ॥ 


గీ. అమ్మహేంద్రధరిత్రీధరమ్ము గడచి 
చక్రతీర్థంబునకు నేగి జనవిభుండు 
పొసగ నచట వసించె నప్పుడు దశాస్యు 
ననుజుండైన విభీషణు' డటకు వచ్చె. ॥ 64 ॥ 


వ. నలుగురుమంత్రులతో నటకు వచ్చిన యమ్మహాత్మునిం జూచి సుగ్రీవు 
నకు గూఢచారుండను శంక వొడమి రఘువీరుం డతని హితసము 
చితచేష్ట లరసి దుష్టుండు గాడని తెలసి సంభావించి యవ్విభీషణు 
నకు సకలరాజ పట్టాభిషేకంబు సేయించి రవిపుత్తు నట్ట మంత్రిప్ర 
వరుం జేసి చక్త ర్థంబు డాసి. | 65 ॥ 


క. చింతింపుచు రామమహీ 
కాంతుండు సుగ్రీవుండాదిగాం గలకపిసా 
మంతులకు ననియె నీదు 
రదాంతపయోరాశి యెట్లు దాంటుద మింకన్‌. || 66 ॥| 


క. జలనిధి దుస్తర మిక్కపి 
బలములసంఖ్యమ్ము లేయుపాయుము మనకుం 
గల దియ్యెడ మర్క టసే 
నలతోడంగూడి యని దాంటి చనన్‌. | 67 ॥ 


మ. అతిగంభీరపయఃప్రపూరము సముద్యన్మత్స్యసంచార ము 
ద్దతనక్రగ్రహచక్రఘోరము మహాధావత్కుళీరంబనా 
రతవాతాహృతనీలనీరధరవారం బియ్యకూపార మే 
గతిచే నిప్పుడు దాటువారము వనౌకస్టైన్యముల్‌ గొల్వంగాన్‌. ॥ 68 ॥ 


మ. ప్రళయాంభోధరగర్డితప్రతిభటప్రస్సీ తనిర్ణోషదో! 
హలమై దుస్సహబాడబజ్వలనగాథార్చచ్చటాక్రాంతమై 
విలుఠద్వీచిఘటాంటుప్రవారణోద్వ పృ త్తాభమై యున్నయి 
జ్ఞలధిం దాట నుపాయ మెద్ది దగు సఖ మృగత్రక టీన్‌. 69 | 


క. శతయోజనవిస్తారం 
బతిఘోరము తీమితిమింగిలాకర మంత 
ర్లతనగ మగునీసరితాం 
పతిం గడువంగ వశమె మనకు మతిచే నైనన్‌. ॥ 70 ॥ 


గీ. తలంచి చూడంగ విఘ్నుముల్‌ తరుచు గలవు 
పుడమికన్నియ నేరీతి, బడయువాండ 
నధికసంకట మిచట సంప్రాప్త్రమయ్యెం 
గార్యసిద్ధి కుపాయంబు గానరాదు. || 71 ॥ 


గీ. అకట రాజ్యంబు గోల్పోయి యడవిః జేరి 
తండ్రిపోకకు వగచి భూతనయం బాసి 
యెంతయును గాసింబొందితి మంతకన్న 
గడుంబ్రయాసంబు మున్నీరు గడచుతెరంగు. ॥ 72 ॥ 


గీ. నీవు రావణు దెగటార్చి నిఖిలదోష 
శాంతికై గంధమాదన శైలమునకు 
నరుగుమని మున్ను గుంభజుం డానతిచ్చె 
నమ్మహామునిభాషణం బన్ఫత మగునె. || 73 ॥ 


తరల. అని పురాంతకచాపభంజనుం డానతిచ్చినవాక్యముల్‌ 
విని కృతాంజలులై వలీముఖవీరు లర్కసుతాదు ల 
య్యనఘశీలునితోడ నిట్లని రయ్య నావలు దెచ్చి సొం! 
పెనయం దెప్పలుగట్టి దాంటెద మిమ్మహాలవణాంబుధిన్‌. ॥| 74 ॥ 


వ. అప్పుడు కపిసేనలనడుమ నిలచి విభీషణుం డి ట్లనియె. ॥ 75 ॥ 


క. శరధిన్‌ దశరథసూనుండు 
శరణొందుట సముచితంబు సగరకృతం బీ 
కరుణాలయంబు తత్కుల! 


పరిపాలకుం డగుటం దోడుపడు రామునకున్‌. || 76 ॥ 


సీ. అనవుడు రఘురాముం డగచరవీరుల 
నాదరింపుచు( బల్కె ననఘులార 
తెప్పలచేం గవు లిప్పయోనిధి నూరు 
యోజనంబులు తాంటనోపువారె 
పెక్కునావలు గల్ల విక్కపిసేనకు 
వైశ్యులగతి మనవంటివారు 
కలములచే నబ్ది గడతురే గడచునో 
నెడచేసి పగవార లిడుము సేతు 
గీ. రట్టు గావున మీయుపాయంబు నాకు 
సమ్మతము గాదు మజీ విభీషణునిపలుకు 
మది నింపగుచున్నది మార్గసిద్ధి 
కర్థితో నిప్పయోధి నుపాస్తి సతు. || 77 ॥ 


గి. పెంపుతో నిట్లు త్రోవం జూపింపకున్న 
ననలగంధవహత్యుజ్వలాస్మదీయ 
భాసురామోఘదివ్యాస్తపటలమునకు 
నిమ్మహోదధి గురి జేస్‌ యే పడంతు. ॥ 78 ॥ 


క. అని పలికి సానుజుండై 
జనకసుతావల్లభుండు శాస్తోక్టవిధిన్‌ 
వనధికి నెదురుగ నయ్యెడ 
ఘనకుశతల్పమున నుచితగతి శయనించెన్‌. ॥ 79 | 


క. మేదురదర్శాస్తీర్షమ 
హోదధితీరమున రాఘవోర్వీనాథుం 
డాదరమున శయనించెన్‌ 
వేదిపయి న్వెలుంగుజాతివేదుండుబోలెన్‌. ॥ 80 ॥ 


చ. సురచిరశేషభోగనిభశోభితసవ్యభుజోపధానుండై 
నరపతి నవ్యదర్భ్శశయనంబున నొప్పుగం బవ్వళించి త 
త్సరమతితోడ సాగరు నుపాస్తి యొనర్చుచు నుండగా విభా 
వరు లొకమూడు సూర్యకులవర్యునకుం గడిచెం గ్రమంబునన్‌. ॥ 81 ॥ 


వ. ఇట్లు త్రిరాత్రోషితుండై నయమార్గంబు వదలక మార్గలాభంబు గో 
రి వారాశి నుపాసించిన నతండు మూఢభావంబునం బొడజూపకు 
న్నం గోపరక్తాంతలోచనుండై రఘువీరుండు లక్ష్మణునితో ని ట్లనియె. ॥ 82 ॥ 


క. పాయక యమోఘతరమ 
త్సాయకనిర్భినమకరసముదయములచే. 
దోయధి నిరుద్ధసలీలం 
బైయుండంగంజేతు నిప్పు డతివేగమునన్‌. ॥ 83 ॥ 


మ. అనుజా న న్నసమర్థుంగాం దలంచె నీయంభోనిధానంబు దు 
ర్దనుచో ట న్సృహసంబు యుక్తమగునే సామంబుచే నాత్మద 
ర్శన మీనోపండు సాగరుండు వెస న- స్మృత్య్రూరబాణాగ్ని నీ 
తని శోషింపంగంజేతుం గోతులకుం బాదన్యాసము ల్లల్లంగాన్‌. ॥ 84 | 


ఆ. మేర మీతీ నిక్కి మిన్నందితరగల 


కు 


రై 


కు 


వ. 


నెలమి యెల్లదిక్కు లాక్రమించి 
మొనసియున్న యీసముద్రిని నడంగింతు 
బాణవహ్నిశిఖలపాలు జేసి. | 85 ॥ 


భూభారకరసురారిగ 

ణాభీలం బైనయీమహాంభోనిధి సం 

క్షోభిత మొనరించెదం గీ 
లాభీకరసాయకానలస్ఫురణమునన్‌. ॥ 86 ॥ 


ఇట్లు పలికి కోదండపాణియుం గ్రోధపర్యాకులేక్షణుండునై ర 
ఘుకులాధ్యక్షుండు త్రిపురసంహరణోద్యుక్తుండగు రుద్రుండువో 

లె గనుపట్టి చాపాకర్షణంబుం జేసి శరంబులు నిగుడించి జగంబు 
లు గంపింప నతినిశితోగ్రవిశిఖంబులు మజీయును సముద్రంబునం 
బ్రయోగించిన నవియును బ్రజ్వలింపుచు ఘోరంబులై దశదిశలు 
వెలింగింపుచు మహాదానవసంకులంబగు సాగరంబు ప్రవేశించె నం 
త సముద్రుండు భీతచిత్తుండై కంపింపుచు దిక్కులేక పాతాళంబు 
వలన వెడలివచ్చి కృతాంజలియై రాఘవునిశరణంబుం జొచ్చి యి 
ట్లని నుతించె. ॥ 87 ॥ 


నురబ్బృందసేవ్యములు సుఖ 

కరముల హల్యోగ్రశాపఖండనరేణూ 
త్కెరకలితములగు నీపద 

సరసిజములు గొలుతు రామచంద్రమహాత్మా. ॥ 88 ॥ 


దండంబు తాటకాతనువిదారణ నీకు 
ప్రణతి కౌశికయాగరక్ష నీకు 
శంకరచాపభంజన నమస్కృతి నీకు 
నభివాదనంబు మహాత్మ నీకు 
జమదగ్నిసుతగర్వశమన జేజే నీకు 
నంజలి దైత్యసంహార నీకు 
కేలుమోడ్చు కృపాలవాలమాసస నీకు 
వందనంబు మునీంద్రవరద నీకు 
గీ. రూఢఖరదూషణత్రిశిరోనిశాట 
గహన దహనాయమానభీకరశరాస 
ముక్తదివ్యాస్తసముదాయ మ్రొక్కు నీకు 
శరణు రఘురామ నిఖిలదుర్ణనవిరామ. ॥ 89 ॥ 


. రఘుకులంబున దేవకార్యంబు సేయ 


నవతరించినవారికి నారాయణునకు( 
బుండరీకాక్షునకు జగన్మూలమునకు 
భక్తిచే మ్రైక్కెదను రామభద్ర నీకు. ॥ 90 ॥ 


కోపంబు సంహరింపుము 

నీపదకమలములు గొలిచి నిల్చిననన్నుం 
జేపట్టుము మ్రొక్కెద నా 

చాపలము సహింపు రామ సద్దుంధామా. ॥ 91 ॥ 


దేవా మహానుభావా! భావజజనక, జనకసుతామనోహర, 
హరవిరించి పురందరాది సురపూజిత, జితదానవ, నవజలధరనీల, 
నీలకంఠచాపభంజన, జననాదివికారరహిత, హితమితనత్యమృదు 


మధురభాషాధురంధర, ధరణీభారహరణార్థకృతావతార, తార 
కబ్రహ్మస్వరూప, రూపలావణ్యవిలాసవినిర్దితకొటికందర్ప, ద 
ర్పాంధబంధకంధసింధురమృగరాజ, రాజశఖర, ఖరదూషణాది 
రాక్షససంహార, హారకేయూరకిరీటకుండలకంకణాద్యలంకార 
శోభతదివ్యమంగళవిగ్రహ, గ్రహరాజవంశాభిరామ, రామ, 
నావిన్నపంబు. జిత్తగింపుము, నానేరములు సహింపుము. నాప్రా 
ర్థనంబుం గైకొనుము, నన్ను రక్షింపుమని మజీయు నిట్లనియె. ॥ 92 ॥ 


క. చలువదొర వేయుమోములు 
గలిగియు నీగుణము లెన్నంగాలేం డనంగాం 
గలితభవద్దుణవర్ణన 
మలవియె మావంటిజడుల కాదిమపురుష్తా. | 93 ॥ 


గీ, భూజలాదిక మగుపంచభూతత తికి 
నెద్ది నైజంబుగా రచియించె ధాత 
యట్టికట్టడి విడువక ననియునిలుచు 
మత్స్వభావ మగాధత్వమహిమసుమ్ము. ॥ 94 ॥ 


క. రాగమున లోభమున భయ 
యోగంబున నైన నన్వయోచితధర్మ 
త్యాగము కర్తవ్యము గుణ 
సాగర యీభాషణంబు సత్యము గాదే. ॥ 95 ॥ 


క. వనచరసీనలు లంకకు 
జనుటకు నే నాచరింతు సాహాయ్యము నీ 
కని విన్నపంబుం జేసిన 
జనపతి యిటు లానితిచ్చె జలనిధితోడన్‌. ॥ 96 ॥ 


సీ. తరుచరవాహినీపరివారములతోడ, 
జనియెద లంక కశంకవృత్తి 
నిప్పుడ జనపూర మింకించి తెరువిమ్ము, 
నావు డి ట్లనియె నదీవిభుండు 
సావధానుండవై యవధరింపుము దేవ, 
విని సేయవలసిన పని యొనర్చు 
మయ్య నీయాజ్ఞ ని ట్లావరించితినేని, 
కార్ముకవిద్యాప్రగల్భులైన 
గీ. ఘనులు నిటువలె నియమింపగలరు నన్ను 
గానం దరణార్థ మొక్కటి గల దుపాయ 
మది వచించెద విశ్వకర్మాత్మజుండు 
వానరుం డిందు నలుండనువాండు గలడు. || 97 ॥ 


గీ. శిల్పి సమ్మతుం డధికుం డనల్పబలుండు 
హరికులశ్రేష్టు డతండు నాయందు వైచు 
తృణశిలాదారుబృంద మొద్దిక ధరింతు 
నదియు దృఢముగ సేతువై యమరియుండు. ॥ 98 ॥ 


క ఆసేతుమార్గమున సే 
నాసహితుండవై నిశాటనాథునిపురి క 
బ్దాసనవందిత చనుమని 
యాసాగరుం డరిగె నంత నంతర్హితుండై. 199 || 


ఉ. అంతట జానకీరమణుం డంచితబాహుబలున్‌ నలున్‌ దృఢ 
స్వాంతునిం జూచి రమ్ము కపివర్య రచింపుము సేతుబంధ మ 
త్యంతదృఢంబుగా జనకునంతటివాండవు శిల్బశక్తి న 
శ్రాంతవినిర్మలోన్నతయశంబులు జేకురు నీకు నిక్రియన్‌. | 100 ॥ 


చ. అన విని జానకీపతికిం బ్రాంజలియై పలికె న్నలుండు మ 
జ్ఞనకు(డు విశ్వకర్మ కడుంజక్కనిమందిరశైలసిమ మ 
జ్ఞననికి ముందు దా వర మొసంగెను మత్సమవీర్యుం డైననం 
దనుండు జనించు నీ కనుచుం దామరసప్రియవంశదపకా. | 101 ॥ 


క. ధీరుం డగువిశ్వకర్మకు 
నౌరసపుత్తుండను శక్తి నతనికి సముండన్‌ 
వారక నే నీర్మించెద 
పారావారమున సీతుబంధన మధిపా. ॥ 102 ॥ 


సీ. అని విన్నవించిన విని యన్నరేంద్రుండు 
శుభవాసరంబున శుభముహూర్త 
సమయంబునందుం గుంజరరాజవదను లం 
బోదరు హేరంబు వేదవేద్యు 
నావాహనముః జేసి హారిమాణిక్యసిం 
హాసనంబున నుంచి యర్యపాద్య 
పంచామృతస్నానభవ్యకృత్యము దీర్చి 
గంధం బలంది యక్షతము లొస(గి 
గీ. లలితదూర్వాంకురంబులు నలినకుముద 
చంపకాశోకపున్నాగజాతివకుల 
పాటలాదిప్రసూనము ల్బత్తి నొసగి 
ధూపముల దీపములను సంతుష్టి సలిపి. ॥ 103 ॥ 


వ అనంతరంబ జంబూ రంభా కపిత్ల ఖర్జూర పనస నారికేళ బదరీ 
చూతఫల పుండ్రేక్లు గోక్షీర ద్రాక్షారసక్షెద్ర ఘృత పాయసమోదు 
కాపూప బహువిధభక్ష్యసమన్వితమహోపహారంబులు సమర్పిం 
చి సకలోపచారంబుల సపర్య గావించి యనేకప్రకారంబులం 
గైవారంబు లొనర్చి గణపతిం బ్రసన్నునిం జేసి. | 104 ॥ 


గీ. అంత మిథిలేశకన్యకాప్రాణనాథుం 
డచటనున్న మహాదెవినాదిశక్తి 
మహిషదానవమర్దిని మహితచరిత 
నధికభక్తినిం గొల్చి తదాజ్ఞ వడసి. ॥ 105 ॥ 


క. వాణీపతిముఖసురసం 
త్రాణైకధురీణమైన తనహస్తమునన్‌ 
క్షోబ్‌నాథుండు నవపా 
షాణస్థాపనముం జేసె జలనిధిలోనన్‌. || 106 ॥ 


క. ఈరీతి సేతుబంధ 
ప్రారంభము+ జేసి రామభద్రుడు దవ్వ 
త్తీరంబునవల రచితమ 
హారమ్యసుభద్రపీఠికాసీనుండై. |॥ 107 ॥ 


సీ. బలవంతు లైనట్టి ఫప్లవగవీరులం జూచి 


మ్‌ 


వో 


ము 


సేతునిర్మాణంబు సేయు డనిన 
నట్ట వారును గరుడానిలవేగులై 

నలుగడనున్న కానలకు నేంగి 
గిరులును దరులును గిరిశ్చంగములుం దరు, 

శాఖలు దారుపాషాణతతులు 
దృణభారములు సారె దెచ్చిన వానిని 

రైకొని యల విశ్వకర్శసుతుండు 
గి. నలుండు మున్నీటిపై. జేర్చి నిలిపి శిల్ప 
సమయపద్ధతి దశయోజనములు పరుపు 
నెమ్మి శతయోజనంబులు నిడుపు నమర 
సేతు వొనరించె నధికసుస్థిరము గాలం. || 108 ॥ 


బుధులు నుతింపంగ లవణాం 

బుధిపైం గట్టించెం బదిలముగ రాఘవుం డి 
వ్విధమున సీతువు లంకా 
పథిగానలముఖ్యకీశవర్యులచేతన్‌. |॥ 109 ॥ 


ఇట్టి 'సేతువునకుం జని యెట్టిపాప 

కర్ములును ముక్తదోషులై ధర్మయుక్తి 
నభిలవాంఛితభో గంబు లనుభవించి 

ముక్తిం గాంతురు తాపసముఖ్యులార. ॥ 110 ॥ 


దానతపోవ్రతహోమవి 

ధానంబులచేం బ్రసన్నతం జెందండు గౌ 
రీనాయకుండు సేతు 

స్నానంబునం జెందుకరణి సన్మునులారా. ॥ 111 ॥ 


భానునితేజముతోడ స 

మానంబగు తేజమొకటి మజీ లేనిగతిన్‌ 

జ్ఞానప్రదమగు సేతు 

స్నానమునకు సాటి పుణ్యచయ మున్నదియే. ॥ 112 ॥ 


రూఢి రఘువపతిచేత నారూఢమైన 
నలవినిర్మితసింహాసనంబు గాంచి 

మ్రైక్కు నెవ్వాండు పులకితమూర్తి యగుచు 
నతనికి లభించు మోక్షసింహాసనంబు. ॥ 113 ॥ 


. తనరు బడమటికోణంబు దర్భశయ్య 


తూర్చుకోణంబు మెజుంగుడు దుర్గవురము 
సేతుమూలంబు లని రెండుంబాతకార్తి 
భంజనసమర్థములు మహాపావనములు. |॥ 114 ॥ 


సీతారామునిం బరమ 

జ్యోతిర్మయు నాత్మ దలచుచు న్మున్నుగ వి 
ఖ్యాతశుభహేతువునకున్‌ 

సేతువుకు నరులు బ్రణుతి సేయంగవలయున్‌. ॥ 115 ॥ 


శ్లో. రఘువీరపదన్యాస పవిత్రీకృత పాంసవే 


దశకంఠశిరచ్చేద హేతవే సేతవే నమః. 


శ్లో. సేతవే రామచంద్రన, మోక్షమార్జెకహితవే 
సీతాయామాన సాంభోజ భానవే సీతవే నమః. || 117 ॥ 


క. అనుమంత్రములు పరించుచు 
మునుపుగం దైర్ధికులు 'సేతుమూలంబుం గనుం 
గొని సాష్టాంగనమస్కృతు 
లొనరింపంగవలయు భక్తియోగముపెర్మిన్‌. ॥ 118 ॥ 


వ. ఈప్రకారంబున శ్రీరామునిచేత నిర్మితంబగు సేతుబంధంబున ననే 
కకోటితీర్థంబులు | గలవు. వానినామంబులు, సంఖ్యయును వాకృ 
చ్చి వర్ణింప శేషండును సమర్ధుండు గాడు. చతుర్వింశతి తీర్థంబు 
లు ప్రధానంబులై యుండు. చేక్రతీర్థంబును, బేతాళవరదంబును, 
పాపవినాశనంబును, సీతాసరంబును, మంగళతీర్థంబును అమృ 
తవాపియు, బ్రహ్మకుండంబును, హనూమత్క్ముండంబును, ఆగ 
స్త్యతీర్థంబును, రామతీర్థంబును, లక్ష్మణతీర్థంబును, జటాతీర్థం 
బును, లక్ష్మీసరంబును, “అగ్నితీర్ధంబును, చక్రతీర్ధంబును, నివీతీ 
ర్థంబును, శంఖతీర్థంబును, యామునతీర్థంబును, గంగాతీర్థంబును 
రగీయాతీర్థంబును, 'కోటితీర్ణంబును, సాధ్యామృతంబును, మాన 
సంబును, ధనుష్కోటితీర్ణంబును, సేతుమధ్యగతంబులై ప్రకాశిం 
చు. వీని లక్షణంబులు వీవరించెద. గాలవుం డను మునీశ్వరు 
డు విష్ణుపూ పూజాపరుండై దక్షిణతీరసముద్రతీరంబున దపంబు సే 
యుచు నొక్కనా డొక్కరక్కసునిచేతం జిక్కుపడి కావవే 
యని హరిం బ్రార్తించిన హరిప్రేరితంబై సుదర్శనచక్రం బారక్క 
సుం దునిమి యమ్ముని కొనియాడ నేతీర్థంబున సన్నిహితంబై యుం 
డెనది చక్రతీర్థం బనంబరగె. దానిం దలుచినవారికి గర్భవాసంబు 
గలుగనేరదు. “సుదర్శనుండను విద్యాధరసుతుండు గాలవముని 
కన్యకం గాంతిమతియనుదానిం చూచి కామమోహితుండై కేశాక 
ర్షణంబుం జేసిన నమ్ముని యలిగి భేతాళత్వంబుం జెందుమని శపించె. 
న్‌తం డట్ల భేతాళుం డయి కొంతకాలంబు పరిభ్రమించి పుణ్యవశం 
బున సేతువుకుం జని చక్తతీర్ధసమీపంబునం గల యొకతీర్థంబు 
తటంబున నిల్చి తజ్జలశీకరిస్ప ఎష్టగాత్రుండై శాపమోక్షంబు నది 
దివంబునకుం జనియె. నది భేతాళవరదం బయ్యె. తొల్లి దృఢమతి 
యనుశూద్రునకు వైదికకరో, ఏపదేశంబునం జేసి సుమతి 'యనువిప్రుం 
డు చిరకాలంబు నరకంబు లనుభవించి నీచయోనులం బుట్టి క 
మంబున బ్రాహ్మణుం డయి జనించి బ్రహ్మరక్షాబద్ధుం డయ్యె. తద్భే 
దంబు సహించక యతనితండ్రి యగస్త్యునిశర జంది యాముని 
చెప్పినచొప్పున సేతువునకుం బోయి తనపుత్తు నొక్కతీరంబున 
ముంచె. నందువలన నతండు రక్షో ముక్తుం డ్‌య్యె. నాశూద్రుండు 
ను బెద్దకాలంబు నరకంబు అనుభవించి గృధ్రంబై పొడమి యొక్క 
నాడు 'తత్తీరజలపానంబుం జేసి పాపముక్తుం డయ్యె. నిట్లు పాపం 
బుల నశింపేజేయుటం బాపవినాశం బన నొప్పె. రాఘవప్రత్యయా 
ర్థంబు సీతామహాదేవి వహ్నిప్రవేశంబుం జేసి వెడలి వేల్పులు వొగ 
డ్ర నొ కృతీర్ధంబు నిర్మించి యందు న్నానంబు. గావించె. దానివలన 
నాతీర్థంబువకు సీతాసరం బనునామంబు గలిగె. నందు గృత్రాభిషే 
కుండే పాకశాసనుండు బ్రహ్మహత్యావిముక్తుం డయ్యె. నిది సతాస 
రోమహిమంబు. మనోజవుం డనురాజు పాపకర్మవశంబున రాజ్య 
భ్రష్టుండై యడవులం బడి యిడుములపాలై పరాశరహితోపదేశం 
బున 'సేతువుం జేరి మంగళతీర్థంబున మాసత్రయంబు గ్రుంకి మహా 
నుభావుండై రిపులం ద్రుంచి యిష్టరభో। గంబులు భుజించి శరిరాంతం 


బునం గైవల్యంబు గాంచె. నందు సీతారాములు లోకరక్షార్థంబు స స 
న్నిహితులై యుందురు. సర్వమంగళకారణం బగుట నిది మంగళతీ 
ర్థం బయ్యె. హిమవత్త్సార్శ్వుంబున నగస్త్యభ్రాత భూతేశుం గూర్చి 
తపంబు జేసినం బ్రత్యక్షంబై విరూపాక్షుండు ముముక్షుండగు 
నమ్మునిం జూచి సేతుమధ్యంబున మంగళతీర్దంబుసన్నిధి నొక్కమ 
హాతీర్ధంబుం గలదు. దానియందు స్నానంబు సేయుము. ముక్తిం బొం 
దెద వీని బోధించె. నతం డట్ల యేగి మూడేండ్లు స్నానంబుం 'గావించి 
యంత ముక్తిం జెందె. అగస్త్యభాత యమృతుండైన కారణం 

బున నది యమృతవాపి యయ్యె. తొల్లి బ్రహ్మవిష్ణులకు గలహం 

బు జనించె. నయ్యిద్దరినడుమ నొక్కజ్యోతిర్మయలింగం 

బుద్భవించె. దానియాద్యంతంబులు చూచినవాండ జగత్కర్త య 
గునని సమయంబు( గావించి హంసవరాహరూపంబులు ధరించి 
వారు చని. రందు గోవిందుండు మరలివచ్చి చూడనైతి నని సత్యంబు ప 
లికె. నలువ వచ్చి లింగంబుతుదం జూచితి నని యనృతంబు పలికె. నది 
సహింపక యపూజ్యుండవు గమ్మని విధికి శాపం బిచ్చి నంత బ్రహ్మ 
దేవుండు శివుని బ్రార్ధించిన బ్రసన్నుండై గంధమాదనపర్వతమం 

దు యాగంబు సేయుము. దీన నీకు మిథ్యావాదదోషంబు నశించు 
శ్రౌతన్మార్తకర్మంబులు6 బూజలు( గలుగునని చెప్పి. నట్టు బహుయ 
జ్ఞంబు లనుష్బంచి పరమేష్టి కృతార్థుం డయ్యె. నయ్యాగస్థలంబు బ్ర బ్ర 
హ్మకుండం బనం బరగె. అందు నఘమర్షణం బొనరించువారును 
దత్కుండభసితంబు ధర్మసఖుం డను రాజుపుత్తకుండై గురూ 
పదేశంబువ సేతువునకుం జని హనూమత్కుండంబుం జేరి తీరంబు 
నం బుత్తకామేష్టి యాచరించి శతభార్యలయందు శతపుత్తు 

లం బడ చిరకాలంబు రాజ్యంబు పాలించి పుత్తులకు రాజ్యం 

బు విభజించి హనూమత్కుండంబు+ జేరి సభార్యుండై తపంబు జే 

సి శివసాయుజ్యంబు గాంచె. నిది హనూమత్కుండప్రభావంబు. 
కక్షవంతుండను తాపసుండు తొల్లి యుదంకుసన్నిధి సాంగవే 
దాధ్యయనంబు, జేసి తదుపదిష్టప్రకారంబున గంధమాదనంబున 
కేగి అగస్త్యతీర్థంబునం బ్రత్యహంబు స్నానంబు సేయుచు మూ 

డేం డ్డుండ యంతం దత్తీర్థజలవినిర్గతం బైన చతుర్దంతగజంబు లెక్కి 
యమ్మునికుమారుండు 'మధురాపతీయైన స్వనయభూపతిం గాంచి, 
యతనిచేత నభినందితుండై యారాజకన్యక మనోరమ యనుదా 

నిం బెండ్లియై గృహస్తధర్మంబు లనుష్టించె. నిది యగస్త్యతీర్థవైభ 
వంబు. కుంభసంభవుని శిష్యుండు సుతీక్టుండు రామమేంత్రో 
పాసకాగ్రేసరుం డయ్యెం దత్తిర్ధతటంబున రామచంద్రుండు శివ 
లింగంబు నిల్చి లో! కానుగ్రహార్టీంబుం బూజించిె. నాసరో వ 

రంబునం గృతమజ్జనుండై ధర్మజుం డనృతవచనదోషనిర్ము 

క్షుండై రాజ్యంబుం బాలించె. నిది రామతీర్థప్రభావంబు. బలభ 
ద్రుందు వైమిశారణ్యంబునకుం జని మునులకు నిఖిలపురాణకధలు 
వచింపుచున్న సూతుం బ్రమాదంబున వధించి యోగబలంబునం బు 
నరుజ్జివితుం జేసి దోషనివృత్తికై గంధమాదనంబునకుం జని లక్ష్మణ 
వినిర్శితం బగుతీర్థంబున మునింగి లక్ష్మణేశ్వరలింగంబు దర్శించి 
బ్రహ్మహత్య నశింపయేసె. నాతీర్థంబు గదారిద్ర మహా 
పాపకనాశనం. బిది లక్ష్మణతీర్ణమహాత్మ్యంబు. రావణుం ద్రుంచి 
రాఘవుం డేతీర్ణతోయంబున జతక్షాళనంబుం జేసె నది జటాతీ 

ర్భం బయ్యె. నర దవగాహంబు సేయువారికి జిత్తశుద్ధి సిద్ధించునని 
రాఘవుండు వరం బిచ్చె. వరుపుత్తుండు భృ గుండును, ప్యాససు 
తుండు శుకుండును, గురూపదేశంబునం జేసి వచ్చి తజ్జలంబులం 
దగి చిత్తశుద్ధి వడసిరి. తజ్జలావగాహమాత్రంబున మనశ్ళుద్ధి స సం 


భవించు. నిది జటాతీర్ణాతిశయంబు. తొల్లి కుబేగుం డేతీర్ధంబు సేవిం 
చి నిధీశ్వరుం డయ్యె న్‌ది లక్ష్మీప్రదంబగుట లక్ష్మితీర్ధంబున విఖ్యాతి 
నొందె. నందు గృతస్నానుండై నలకూబరుండు రంభాసంభోగం 

బుం గాంచె. ధర్మజుండునుం గృష్ణోపదేశంబున నిమజ్జనం బాచరిం 

చి వుణ్యవైభవంబువ దిగంతంబులు గెల్చి రాజసూయం బనుష్టించి 
చక్రవతి యయ్యె. ఇది లక్ష్మీతీర్గసముత్కరంబు. రావణవధానంత 
రంబున రాఘవుండు సురమునివానరసమేతంబుగా సీతుమార్గం 
బున గంధమాదనంబునకు వచ్చి సీతాశోధనార్థం బెచ్చోట నగ్నిడే 

వు నావాహనంబుః జేసె నాప్రదేశం బగ్నితీర్ధం బయ్యె,. నది మహా 
పాతకశోధనంబునుం బిశాచత్వాదిమోచకంబును మహాతీర్థం 

బను నిది యగ్నితీర్థప్రశంస. పూర్వకాలంబున గంధమాదనేశై 
లంబున సుదర్శనచక్రంబుం గూర్చి యహిర్భుధ్నుం డనుమహర్షి త 
పంబుం జేసె. నది సహించక రాక్షసు లతని బాధించిన దచ్చక్తంబు 
వారిం ద్రుంచి మునిరక్షణకొ అకు నిరంతరంబు నేతీర్దంబున ని ల్చి 
నది చక్రతీర్ధనామంబుం బూనె. నిందుం గ్రుంకినవారికీ గోర్కు 

లు లభించు. అంధమూకబధిరత్వాదివైకల్యంబు దొలంగు. నిది చ 
క్రతీర్థఘనత్వంబు. జగత్కర్మృత్వాహంకారదూషితుం డగున 

జున్‌ పంచమముఖంలు భేదించి శివాంశభవుండు భైరవుండు హ 
త్యాదోషనివృత్తికై సర్వతీర్థంబులు సేవించి కాశికిం బోయి యే 
కభాగావశిష్టంబగు హతా; గపాపంబుతోడ గంధమాదనంబునకుం 

జని శివతీర్ణసేవ( జేసి నిశ్శేషనష్టపాతకుం డయ్యె. నిది శివతీర్థ 
ప్రభావంబు* శంఖుండను ముని మున్ను గంధమాదనంబునం దపం 
బు సేయుచు స్నానార్ధం బచ్చోట నొకతీర్థంబు గల్పించె. న 

ది యతనిపేర శంఖలీర్ధం బనందగె. తల్లీదండ్రుల నవమానించు 
వారునుం గృతఘ్నులును నందొకమారు తానంబుం జేసి ముక్తుల 
గుదు. రిది శంఖతీర్థమహిమ. చైర్వుండు సంయుగ్వంతుండు, 
రైక్వుండు ననుపర్యాయనామంబుల నెగడిన మునివరుండు గం 
ధమాదనగిరియందుం దపంబు సేయుచుం దనమంత్రబలంబున నచ్చో 
టికి గంగాయమునాగయాతీర్థంబుల నాకర్షించి యందున 

భిషవం బొనర్చి. నమ్మహాయోగిప్రసాదంబున నజావశ్రుతియను రా 
జు తత్తీర్ధత్రయాభిషేకంబుం జేసి శుద్ధచిత్తుండై ముక్తిం జెందె.ని 

ది యమునాగంగాగయాతీర్థవైభవంబు. ' రాఘవుండు గంధ 
మాదనంబున శివలింగంబు నిల్పి ధనుష్కోటిచేత భూతలంబు భేదిం 
చి తద్వివరనిర్ణతగంగాతోయంబుల రామేశ్వరు నభిషేకించె. 
దానివలన గో! టితీర్ధం బయ్యె. నందు స్నానంబుం గావించి 
గంధమాదనంబునే నిల్వక తైర్థికుండు మగుడవలయు. నది సకల 
తీర్థరాజం. బిది కో టితీర్ణమాహాత్మ్యంబు. పురూరవుండను చ 

క్రవీర్తి సాధ్యామృతసేవం గాంచి యూర్వశీసంభోగసుఖంబు ల 
నుభవించె. నందు నఘమర్షమాత్రంబున యజ్ఞదానతపోబ్రహ్మ 
చర్యాదులవలనం గలుగు సుగతి లభించు. దానిమహిమంబు తొ 

లి సనకాదులకు( జతుర్ముఖుండు వివరించె. నిది సాధ్యామృతవైభవం 
బు. భృగువంశజుండయిన సుచరితుం డనుముని జాత్యంధుండు గావు 
నం దీర్ధయాత్ర సేయ శక్తుండుగాక గంధమాదనంబున శంకరు 
నుద్దేశించి తపంబుం జేసె. నంత నమ్మునికిం బ్రత్యక్షంబై శివుండు వరం 
బు వేడు మనిన సర్వతీర్థస్నానంబు సేయుట నా కభిమతంబని వి 
న్నవించిన పట్ల శంకరుండు సర్వతీర్ధంబుల నాహ్వానంబుం జేసి 
స్నానంబు సేయుమని యాజ్ఞాపించె. నామునియు నట్ల కృతాభిషే 
కుండై మహాసుందరమూర్తియే తత్తీర్ధంబుం గీర్తించె. నందు 
స్నానమాత్రంబునం గైవల్యంబు అభీంచు. శివుండు తన మానసం 


బుచేతం దీర్ధంబులనెల్ల నాకర్షించె గావున మానసతీిర్ధాభి 
ధానంబును గలిగె. నీది మానసతీర్ధమాహాత్య్యం. బిరక ధనుష్కో 
టితీర్ధవైభవంబు వివరించెదం దదీయస్మరణమాత్రంబున బ్రహ్మ 
సాయుజ్యంబు గలుగునని యిట్లనియె. || 119 ॥ 


సి అంధతామిస్రమహారారవాదిదు 


రజాతయాతనాఖండనంబు 
మహితాశ్వమేధాది బహుధాధ్వరక్రియా 
తతపుణ్యవిభవసంధాయకంబు 
భువనాభిసురతు నా పురుషప్రభృతిమహా 
దాన ఫలోత్కర్షదాయకంబు 
బ్రహ్మహత్యాసురాపానహేమస్తేయ 
గురుతల్పగమనాఘకోటిహరము 
గీ. బ్రహ్మచర్యోపవాసాది పరమనిగమ 
గమ్యబహువిధపుణ్యలోకప్రదంబు 
కామితాార్గెకవితరణకల్ప తరువు 
ధీరులార ధనుష్కోటితీర్థవరము. ॥ 120 ॥ 


ఉ. రావణు నాజిం ద్రుంచి రఘురాముడు లంకకు న్వభిషణున్‌ 


ల 


ము 


శ్రీ విలసిల్లంగా నధిపుం జేసి సురాసురసిద్ధసాధ్యసం 
ఘావృతుండై వెసన్‌ మరలి యంచితభూతిని గంధమాదన 
గ్రామము జేరె లోకములు రంజిల సేతుమహాపదంబునన్‌. | 121 ॥ 


అంత రామునిం జూచి ప్రాంజలియై సత్య 
భాషణుండైన విభిషణుండు 

పలికె నోదేవ నీభక్తునివిన్నప 
మవధరింపుము వీరులైన యన్య 

మనుజేశులును సేతుమార్గంబువలన లం 
కకు వచ్చి పీడింపగలదు గానం 

జెలంగి ధనుష్కోటి చెసెడు భేదనం 
బాచరింపుము కరుణార్దుచిత్త 

గి. అనుచు. బ్రార్ధింప గాకుస్థుం డట్ల చేసె 

నందువలన ధనుష్కోటి యయ్యె దాని 

దర్శనంబున జంతుసంతతికి ముక్తి 

గలుగు నవగాహఫల మేమొ తెలియ రామ || 122 || 


. రావ కరచాపకోటినిర్దలితసేతు 


రేఖ కైలాసమునకు వీరించిలోక 
మునకు వైకుంఠపట్టణంబునకు స్వర్గ 
మునకుం దెజు వది తా తాపనముఖ్యులార. ॥ 123 ॥ 


. మటీయు బ్రహ్మవిష్ణుమహేశ్వరులును, వాణీలక్ష్మీపార్వతులును, 


వసురుద్రాదిత్యవిశ్వమరుద శ్వగంధర్వకిన్నరకింపురుషాదులును 
పితృదేవతలును, దశకోటితీర్థగణంబులతోడ ధనుష్కోటితీ 

ర్థంబున సన్నిహితులై వసింతురు. దేనమునిగంధర్వాదు లందు 
దపంబుం గావించి మహాసిద్ధిం జెందిరి. తజ్జలంబులం బితృదేవతాత 
ర్పణంబు సేయువారు సర్వపాపముక్తులై సత్యలోకంబునం బూజ 
నొందుదురు. భక్తిపూర్వకంబుగా నచ్చోట నొక్కభోజం బిడి 

నవారికి అనంతఫలంబు సంభవించు. వాపుల దపంబును, 
గంగాతటంబున మరణంబును, కురుక్షేతంబున దానంబును, మ 


హాపాతకంబుల నశింపంజేయు. ఏతత్రయంబును ధనుష్కోటి 
యందు బాప్తంబయ్యెనేని ముక్తి నొసంగు. సకలాభీష్టంబులు సి 
ద్ధించు. ధనుష్కోటిస్నానం బేకవారంబైన నాచరించినవారికి సి సి 
తాసితసరిత్తోయంబుల నేమి ప్రయోజనంబు. ధనుష్కోటి దర్శిం 
చిన ధన్యులకుం గాయక్షేశకరంబులగు తపోయాగాధ్యయనతీర్జా 
టనంబుల నేమిలాభంబు. ధనుష్కోటితీర్ధంబుతోడ సమానంబగు 
తీర్ధంబు లోకత్రయంబునం గలుగదు. సత్యంబు చెప్పితి నిది 
ధనుష్కొటితీర్ధవైభవం. బీతెరంగున సేతుబంధనిబంధనప్రకారం 
బును, చతుర్వీంశతి తీర్ణవైభవంబును సంగ్రహప్రకారంబున మీకు 
వివరించితి. సవిస్తరంబుగా వచింవ ననేకయుగంబులకైన శక్యం 
బుగాక యుండు. - నీయుపాఖ్యానంబు సుచిత్తంబుగా విన్నవారికి 
జతుర్విధపురుషార్థంబులు సిద్ధించునని సూతుండు చెప్పిన శౌన 
కాదిమహామునులు శ్రీరామేశ్వరశివలింగవైభవంబు వచింవుమని 
ప్రార్థించిన. || 124 || 


మ. కనకక్షాధరచాపపాపభయపహృత్కళ్యాణచారిత్రమి 
త్రనిశాధీశకృశానులోవనయనంత ప్రస్ఫుటానందచం 
దనకుందేంచుసితాంగమంగళకరో దంచత్కృపాపాంగభృం 
గనవేందీవరనీలకంధరనిరాఘాటప్రభావోన్నతా. ॥ 125 ॥ 


క. తరుణతరశిశిరకరశే 
ఖరసరసిజభవశతారకరముఖనిఖిలా 
మరమకుటఘటితమణిఘృణి 
పరిషద్రుచిరుచిరచరణపంకజయుగళా. ॥ 126 ॥ 


మాలిని. శ్రితకమలపతంగా శ్రీశివాసంయుతాంగా 
ధృతతరుణకురంగా దివ్యగోరాట్టురంగా 
రతిపతిమదభంగా రాజభాస్వద్రథాంగా 
క్షితిరచితశతాంగా చెన్నమల్లేశలింగా. ॥ 127 ॥ 


గద్య. ఇది శ్రీమదుమామహేశ్వర కరుణాకటాక్షవీక్షాపాత్ర, 
యెనుగ లచ్చయామాత్యపౌత్ర, తిమ్మనామాత్యపుత్త, 
వివిధ విద్వజ్ఞనవిధేయ, లక్ష్మణకవినామధేయప్రణే 
తంబయిన రామేశ్వరమాహాత్మ్యంబను 
మహాప్రబంధము నందు. 
బ్రథమాశ్వాసము. 
శ్రీ. శ్రీ. శ్రీ. 


wu 


శ్రీరస్తు 


రామేశ్వరమాహాత్మ్యము 
ద్వితీయాశ్వాసము 
మత్సమస్తసుజన 
ప్రేమాస్పద భద్రిరాజు భీమయసుత మ 
ల్లామాత్య నిత్యవైభవ 


క్షేమప్రద పార్వ శ శ్రీమల్లేశా. [1 


వ. అవధరింపుము శౌనకాదిమహర్షులకు సూతుం డిట్టు శ్రీరామేశ్వర 
లింగవైభవంబు వచింపందొడంగె. ॥ 2 ॥ 


క. రామస్థాపితలింగం 
బేమానవుం డేకవార మీక్షించు నతం 
డోమునులార శశాంకశి 
ఖామణిసాయుజ్య మొందు గతగల్మషుం డై. ॥ 3 ॥ 


సీ. మునులారకృతయుగంబున దశవత్సరం 
బులచేత నగునట్టి పుణ్యఫలము 
సాధించుబడు మహాజనులచే నొకవత్స 
రంబునం ద్రేతాయుగంబునందుం 
మాసంబుచేత నమ్మహితపుణ్యము సంభ 
వించు ద్వాపరయుగవేళయందు 
నొకవాసరమున నయ్యున్నతసుకృతంబు, 
కలికాలమున శిఘ్రగతి లభించు 
గీ. ప్రతినిమేషంబుం దత్సుణ్యఫలము కోటి 
గుణిత మగుచు నిరూఢి చేకురును రామ 
నాథశివలింగసందర్శనంబు సేయు 
వారలకు సంశయము సేయ వలదు వలదు. ॥ 4 ॥ 


క. రామేశ్వరలింగంబున 
ధీమన్నుత సకలపుణ్యతీర్థములు సమ 
స్తామరపితృదేవముని 
స్తోమములు వసించు నెపుడు సువ్రతులారా. ॥ 5 ॥ 


గి. ఆర్థితో మూండువేళల నైన రెండు 
వేళీలం దైన మటీయొకవేళ వైన 
రామలింగంబు? దలంచువారలకు ఘోర 
పాపము నశించు నిర్వాణపదము గలుగు. ॥ 6 ॥ 


గీ. రామచంద్రసమర్చితరామలింగ 
నామసంస్మరణంబున నరుల కెల్ల 
బ్రబలమైనట్టియమదూతభయము దొలంగు 
నఖిలతీర్థాభిషేకపుణ్యము లభించు. ॥7॥ 


క. శీరామేశ్వరలింగస 
మారాధన మాచరించుమనుజులు మనుజుల్‌ 
గారు మహేశ్వరమూర్తులు 
వారక మది సంశయంబు వల దియ్యెడలన్‌. ॥ 8 ॥ 


గీ. హాళితో దాను రామలింగార్చనంబు 
సేయ డెవ్వడు దురార్గశీలుం డగుచు 
వాండు పెక్కేండ్లు దరిలేని వనటం జెందు 
ఘోరగంభీరసంసారకూపమునను. || 9 ॥ 


ఉ. పూనిక రామచంద్రపరిపూజితు నవ్యయు రామనాధు నీ 
శానునిం జూచు నెవ్వం డొకసారె తపోనిధులార వానికిన్‌ 
దానతపోధ్వరవ్రతవిధానము లేటికి నన్యదేవతా 
ధ్యానము లేటికిన్‌ వివిధధర్మము లేటికి కర్మ మేటికిన్‌. | 10 ॥ 


చ. శ్రుతిమయు రామనాథుం దనచూడ్కుల కింపుగ జూడం డేనరుం 
డతండు జడుండు మూఢుం డత డంధుం డతండు కరాంఘ్రివర్ణితుం 
డతడు దరిద్రుం డాతం డురుజార్తు. డతండు ఖలుం డతండు త 
త్సుతధనధాన్యమందిరపశుప్రకరంబు నశించు నెంతయున్‌. ॥ 11 ॥ 


ఉ. మానుగ దుర్లభం బయిన మానుషజన్మముం బూని భూమిలో 
మానవు లెవ్వరేని ఫణిమండనమండితు రామనాథుం బం 
చానను గాంచి మ్రొక్కి వినయంబున( బూజ లొనర్హు రాజనుల్‌ 
మౌనివరేణ్యులార నుతి మత్స్రవరుల్‌ కృతకృత్యు లిద్ధరన్‌. ॥ 12 ॥ 


మో 


రామనాథునిం ద్రిభువనస్వామిం దలచు 
వారలకు: బూజనము సేయువారలకును 
బద్మలోచనపద్మసంభవపురంద 
రాదిసురపూజనంబు నిరర్థకంబు. [13 | 


ము 


. అవని రామేశశివభక్తు లైననరుల 
యందు నెవ్వారులకు భక్తి యమరియుండు 
వారు చూడరు భేద మేవంక నైనం 
జనరు దారుణసమవర్తిసదనమునకు. || 14 ॥ 


గీ. విప్రహత్యాసహస్రంబు విలయ మొందు 
మద్యపానాయుతంబులు మడసిపోవు( 
కాంచనస్తేయగురుతల్పగమనదోష 
లక్షలు నశించు రామేశువీక్షణమున. |॥ 15 ॥ 


మత్తకోకిల. భూరిసంతతభోగలాభముం బూజ్యనిర్దరరాజ్యమున్‌ 
గోరుధీరులు చంద్రశేఖరు గూఢపాద్దుణకార్ముకున్‌ 
హీరవర్ణ్లుని రామనాథమహేశ్వరున్‌ జగదీశు నో 
కారమూర్తి నమస్కరింతురు గాఢనిశ్చలచిత్తు లై. | 16 ॥ 


సీ. ఉభయలోకముల నత్యూర్ణితానందంబు 
సతతరామేశ్వరస్మృతినిం గల్లు 
గోటిజన్మార్థితఘోరపాతకనివ 
ర్తన మగురామేశుదర్శునమున 
స ంసిద్ధులు 
ప సేయీ రామేశ్‌కీర్తనంబు 
శాశ్వతం Css 
పొందించు రామేశుపూజనంబు 
గీ. దావవహి విజృంభించి దారుతతుల 
గాల్చి పొడి సయుకైవడి ఘనతరోగ్ర 
కలుషవిసర మశేషంబుం గడంగి ద్రుంచు 
సిద్ధరామేశశివలింగసీవనంబు. ॥ 17 ॥ 


సీ. మునులార వివరింతు వినుం డష్టవిధములం 
జెన్నాందు రామేశశివునిభక్తి 
తద్భక్తులందు వాత్సల్యంబు గలుగుట 
పూజావిధాన ముప్పాంగి కనుట 
తాం బూజ సేయుట తత్పూజనార్థంబు 
దేహ మెచ్చట నైనం ద్రీప్పికొనుట 
కరమరిం దత్పుణ్యకథ లాలకించుట 
స్వరదృగంగవికారశాలి యగుట 
గీ. యెలమి నెప్పుడు రామేశుం గొలిచి మనుటం 
విత్తము తదర్శితంబు గావించి మనుట 
యిట్టిశివభక్తి గలుగువాం డెవ్వండైన 
బ్రహ్మసాయుజ్యపదవికిం బాత్ర మండు. ॥ 18 ॥ 


శౌ. వేదాంతశ్రవణైకసంభవమహావిజ్ఞానలక్ష్మీయుతుల్‌ 
ఖేదామోదవివర్ణితుల్‌ యతులు ము క్తిం బొందుచందంబునన్‌ 
వేదాత్ము నివు “రామనాథు నభవు న్వీక్షించుధన్యుల్‌ జను 
ఖేదాపాయకరాపవర్గమును భక్తిం గాంతు రెప్పట్టునన్‌. ॥ 19 ॥ 


శా. వైరాగ్యంబు యతిత్వమున్‌ శ్రుతిశిరోవాక్యార్థవిజ్ఞానముం 
గోరంగా బని లేదు మానవుల కక్షోభంబుగా '3రికీన్‌ 
శ్రీరామేశ్వరలింగదర్గనమునన్‌ సిద్దించు మోక్షంబు ద 
త్కారుణ్యాతిశయంబ సాధన మగుం గైవల్యసంప్రాప్తికిన్‌. 20 | 


గీ. క్రిమికులంబు శకుంతముల్‌ కీటములును 
జనులు seg తపోధనులు మునులు 
పుణ్యరామేశ్వరక్షేత్రభూమి యందు 
సములు రామేెశ్వరునిసుప్రసాదకలన. |॥ 21 ॥ 


గీ. పుణ్యుండ నటంచు గర్వంబు బూనవలదు 
పాతకి నటంచు మనమున భయము వలదు 
సొంపు దీపింప రామేశుం జూచిరేని 
యెల్లజనులును సములని యెజింగికొనుండు. ॥ 22 ॥ 


గీ. కన్ను లారంగ రామేశు గరళకంఠుం 
గాంచు నెవ్వాండు సద్భక్తికలితుం డగుచు 
జర్చ చేసిన నతనికి నాటి గాడు 
విప్రకులవర్యుం డగుచతుర్వేదియైన. ॥ 23 ॥ 


ఉత్సాహము. హాళి మెరయ రామనాథునందు భక్తి గలుగుచం 
డాలునకును దానముం గడంక తోడ నీ దగున్‌ 
మేలు గాదు భక్తి లేని నిఖిలవేదశాస్తవి 
నాలి కిడినఫలము లేశమాత్ర మైన గల్గునే. || 24 ॥ 


గీ. నెమ్మి రామేశ్వరక్షేత్రనిలయు లైన 
వారు శశిశేఖరులు పంచవదను లురగ 
భూషణులు పాలనేత్రులు భూతికలిత 
దేహులు మహేశు లగుదురు ధీరులార. ॥ 25 ॥ 


క కడువేడ్క డెందముల సం 
దడి గొన శ్రీమంతు రామ నా జూడన్‌ 
బడిబడి నేగెడుసుజనుల 
కడుగడుగున నశ్వమేధయాగఫల మగున్‌. |॥| 26 ॥ 


గీ. రామసేతువునకు( జని రామనాథ 
శంకరునకుం బ్రియంబుగ సద్విజునకు 
గ్రామ మొకటిని నొసంగిన భూమిపతికి 
నఖిలభూచక్రదానపుణ్యము అభించుం ॥ 27 ॥ 


క. దళమును కుసుమము ఫలమును 
జలమును శ్రీరామనాథశంకరునకు ని 
శ్చలభక్తి నొసంగుజనములం 
నల రామేశ్వరుండు బ్రోచు ననవరతంబున్‌. ॥ 28 ॥ 


క. కరుణానిధి యగురామే 
శ్వరుభజనము పూజనంబు స్తవమును నామ 
స్మరణమును మానవులకున్‌ 
ధరణిం గడుదుర్లభములు తాపసులారా. ॥ 29 ॥ 


గి. భక్తితోడ మహాదేవు భవుని రామ 
నాథుశరణంబు వేడిననరుల కెల్ల 
శాంతమతులార లాభంబు జయము గల్గు 
నరయ నిహపరలోకద్వయంబునందు. || 30 ॥ 


గీ. పరమకారుణ్యరసపూరభరితహృదయు, 
డైనరామేశునందు నెవ్వానిబుద్ధి 
పగలు రేయును గదలక దగిలి నిలుచు 
ధాత్రిలోపల నాతండు ధన్యతరుండు. ॥ 31 ॥ 


క. శ్రివిశ్రుతరామేశ్యర 
సేవావైభవమువలన సిద్ధించనిచే 
తోవాంఛితశుభఫలములు 
వావిరి బ్రాపించు నితరపరధర్మములన్‌. ॥ 32 ॥ 


ఉ. పంకజగర్భవంద్యపదపంకజు నాగమవేద్యు గూఢపా 
తంకణు రామనాథు శితికంధరు నంధకవైరి నిందురే 
ఖాంకురమౌళి నీశ్వరు నొకప్పుడు జూడనిదుర్దనుం డిలన్‌ 
సంకరజాతి గాక పీతృసంభవుండే మది నెంచి చూచినన్‌. ॥ 33 ॥ 


క. రామేశ్వర రామేశ్వర 
రామేశ్వర యనుచు జనులు ప్రత్యూషమునన్‌ 
నేమంబుతో బఠించిన 
నామేటికిం బూర్వదినకృతాఘము వాయున్‌. ॥ 34 ॥ 


క. నరులార ముజ్జగములకు 
దొర భక్తత్రాణదీక్షితుండు శ్రీరామే 
శ్వరుం డుండం జెంద నేటికి 
నరకాలయఘోరయాతనాసంపాప్పుల్‌. ॥ 35 ॥ 


గి. విశ్వలోకకుటుంబి రామేశ్వరుండు 
సాంద్రకరుణాపయోధి ప్రసన్ను డైన 
వివిధదుర్వారయాతనల విలయ మొందు 
మంచు తపనోదయమున నశించుకరణి. ॥ 36 ॥ 


గీ. అవని నెవ్వాడు ప్రాణనిర్యాణవేళ 
రామనాథుని గిరిసుతారమణు( దలంచు 
నతడు గ్రమ్మర మాతృగర్భాంతరమున 
నధివసింపక శంకరుం డై వెలుంగు. ॥ 37 ॥ 


గీ. రామనాథ మహాదేవ రాజమకుట 
భర్గ రక్షించు నన్ను గృపానిధాన 
యనుచు నెవ్వాండు బలుకు నహర్షిశంబు( 
గలుగ దతనికి నేమియు గలిభయంబు. ॥ 38 ॥ 


సీ. నందివాహన రామనాథ జగన్నాథ 

నీలలోహిత రుద్ర నిర్మలాంగ 
శితికంఠ హర సదాశివ మహాదేవ రా 

మేశ శంకర వ్యోమకేశ యభవ 
అంతకాంతక త్రిపురాంతక రామేశ 

శర్వ మహేశ పశ్యల్లలాట 
కాలకూటాశన గౌరీమనోహర 

భర్గ రామేశ్వర భవ గిరీశ 
గీ. యనుచు సంతత మనురాగమున వచించు 
నరుడు మాయకు; జిక్కక దురితములకు 
బట్టుపడంబోక కామునిబారి బడక 
క్రోధహితుండును గాక చేకొను సుఖంబు. |॥ 39 ॥ 


సీ. రామనాథునిమందిరము దారువులం జేయు 
మనుజుండు సురలోకమునం ద్రికోటి 
కులయుతు. డై నిల్చు కుదురుగా నిటుకం గ 
ట్టినవాండు వైకుంఠమున వసించు 
శిలలచేం గట్టించు నలఘుపుణ్యుండు బ్రహ్మ 
పట్టణంబున నెప్టు బాయకుండు 
స్ఫటికాదిబహువిధోపలముల రామేశు 


భవనంబు నిర్మించుపావనుండు 
గీ. భానుమండలతులితవిమాన మెక్కి 
సురవధూకరచారుచామరమనోజ 
మారుతాంకూరసంవీజ్యమానుం డగుచు 
హరునిలోకంబునకుం జను సురలు వొగడ. ॥ 40 ॥ 


గీ. ధీరుం డెవ్వడు రామేశుదేవళంబు 
వెండిపలకల రచియించు వేడ్క మీజం 
భవ్యశంకరసారూప్యపదవిం గాంచు 
నతడు శివుమాడ్కి నానంద మనుభవించుం || 41 ॥ 


గి. మట్టు మీజంగ రామేశుమందిరంబు( 
గలిమి గలవాండు గట్టించుం గాంచనమున 
పూని మట్టిని గట్టించు లేనివాడు 
తెలియ నిరువాగునకు( బుణ్యఫలము సమము. ॥ 42 ॥ 


గీ. శక్తికొలందిని వివిధోపచారములును 
పూని రామేశ్వరునిం గొల్వం డేనరుండు 
భుక్తికిని ముక్తికిని రాజ్యమునకు నతండు 
భాజనము గాండు పరమనిర్భాగ్యు, డతడు. ॥ 43 ॥ 


వ. మణీయు భక్తితాత్సర్యంబుల రామనాథీశ్వరుం బూజించువాండు 
భుక్తిముక్తిరాజ్యభాజనం బగు రామనాథార్చనసమంబునుం దద 
ధికంబును నగుపుణ్యంబు లేదు. రామనాథేశ్వరలింగద్వేషి యగు 
మూఢుండుబ్రహ్మహత్యాయుతంబు గాంచిన పాతకంబుం జెందు. 
తత్సంభాషణమాత్రంబున నరుండు నరకంబునం బడు. వేదంబులు 
యజ్ఞంబులు, ధర్మంబులు, రామనాథపరంబు లై వర్తించు. తదన్యం 
బగుపదార్ధం బెద్దియుం గలుగనేరదు కావున సర్వంబు విడనాడి రా 
మనాథేశ్వరు నీశ్వరు నాశ్రయించునది. అమ్మహాడెవుశరణుం జెంది 
నజనుండు నరకంబుం గనుంగొనక శివలోకంబునకుం జను. సకల 
యజ్ఞతపోదానతీర్థస్నానంబుల వలనం గలుగుఫలంబు కోటిగుణి 
తం బై రామేశ్వరుసే సెవావైభవంబునం గలుగు. || 44 ॥ 


సీ. నాగభూషణు రామనాథేశ్వరుని రెండు 
గడియలు చింతించుఘనుండు వేడ్క 
నేకవింశతికులోపెతుం డై శివలోక 
మున కేగి సంతోషమున వసించు 
బత్తి మీఅంగ నొక్కపగలు చూచినవాండు 
పాపవిముక్తుం డై ఫలము నొందు 
కడ(క వేకువ లేచి గౌరీశు రామేశు 
దలంచుంనరుండు ప్రత్యక్షశివుండు 
గి. రామనాధునింబొడ గాంచు నేమహాత్ముం 
డతనిం జూచినయంతన యఖిలజంతు 
సంతతికి రౌరవాదిదురంతనరక 
యాతనాహితదురితసంఘాత మడంగు. ॥| 45 ॥ 


క, మధ్యాహ్నవేళ మునిహృద 
యధ్యేయుని రామనాథు నభవుని జగదా 
రాధ్యునిం గనుంగొనుజనుల క 
సాధ్యసురాపానదోషశయనాశ మగున్‌. ॥ 46 ॥ 


మాలిని. నతిజనహితు గౌరీనాథు శ్రీరామనాధున్‌ 
జతమదను గృపారాశిం బ్రదోషంబునందున్‌ 
శ్రుతివినుతచరిత్రుం జూచు సద్భక్తి నెవ్వం 
డతనికి గురుతల్స్పావాప్తిదోషం బడంగున్‌. ॥ 47 ॥ 


క. సాయంకాలంబున శుభ 
దాయకు రామేశు బహువిధంబుల స్తవముల్‌ 
సేయునరుండు సువర్ణ 
స్తేయసహస్రంబు వడ(గు దేవునికరుణన్‌. ॥ 48 ॥ 


గీ. మౌనులార ధనుష్కోటిమజ్జనమున( 
దారకం బగురామేశుదర్శనమున 
శివునియర్థాసనమున వశించునరుండు 
ముదితుం డై శివసాయుజ్యపదము గాంచు. ॥ 49 ॥ 


వ. రామేశ్వమహాదేవుని మజ్జనశాలాంగణంబునం ద్రిసంధ్యంబును నృ 
త్యగీతఘంటాకాహళభేరీమృదంగశంఖవేణువీణాపటహపణవ 
గోముఖమడ్డుడిండిమర్వుర్లరాదిమహావాద్యఘోషంబుల మహో 
తృవంబు గావించువాండు మహాపాతకవిముక్తుం డై రుద్రలో కంబు 
న సుఖం బుండు. రామేశ్వరునభిషేకసమయంబున రుద్రాధ్యా 
యంబును, చమకంబును, బురుషసూక్తంబును, ద్రిసుపర్హంబును, 
బంచశాంతులునుం, బావమానసూక్తంబులును జపించువారును, 
పంచగవ్యంబుల నభిషేకంబు సేయువారును నరకంబుం జూడ రిది 
సత్యంబు. ॥ 50 ॥ 


చ. కృప గలరామనాథునకు. గేవలభక్తి దలిర్చ గో ఘృత 
న్నపనము సేయువాండు బహుజన్మశతార్జితపాపముక్తుం డై 
విపులసుఖంబుం జెందు( గడువేడుకం బాల నొనర్చువాండు నీ 
లపరత నేకవింశతికులంబులతో హరుం జేరు నొప్పుగన్‌. ॥ 51 ॥ 


సి. దధిని రామేశ్వరు( దడుపుమానవునకు( 
గమనీయవిష్ణులో! కంబు గలుగు 
మధువున నభిషేకనిధి యొనర్చినవాండు 
నలినగర్భునిపట్టణమున నిలుచు 
మొనసి తైలాభ్యంగ మొనరించుఘనునకు 
షణ్ముఖలోకవాసంబు దొరకు 
రామేశ్వరుని నికురసపూరమున ముంచు, 
నతడు చందురునింట నమరి మెలగు 
గీ. రామనాథునిం ద్రిభువనస్వామి నభవుం 
బాకవిదళితపరిమళభరితచూత 
ఫలరసాసాలకలన జొబ్సిలంగం జేయు 
పుణ్యశీలుండు పితృలోకమున వసించు. ॥ 52 ॥ 


శా. సంతోషంబున నారికేళసలిలస్నానోపచారంబు మా 
కాంతాభర్తకు రామనాథునకుం జక్కంజేయుమర్హ్యుండు దు 
ర్దాంతబ్రహ్మవధాదిభూరికలుషవ్రాతంబుల న్నిర్మల 
స్వాంతుం డై పరిమార్చు భోగపరుం డై వర్తించు నెప్పట్టునన్‌. ॥ 53 ॥ 


క. లలితపచేళిమరంభా 
ఫలరసముల రామనాథభవలింగము జొ 


బ్బిలంజేయుభాగ్యవంతుండుం 
పొలుపుగ పామీకలోకమున వసియించున్‌. ॥ 54 ॥ 


ఆ. వస్తపూతవిమలవారిని రామనా 
థాభిషేకకృత్య మాచరించి 
నరుండు వరుణలోకపరమసౌఖ్యము నాదు 
వానివంటివాండు వసుధం గలయె. || 55 ॥ 


గీ. ఎలమి నెవ్వాండు రామనాథేశ్వరునకుం 
జందనోదకధారల జలక మార్చు 
నతండు గాంధర్వలోకవిఖ్యాతమత్త 
కాశినీదివ్యసంభోగకలన గాంచు. ॥ 56 ॥ 


సీ. పుష్పవాసితతోయముల రామనాథున 
కభిషేక మొనరించి యమరనాథు 
నర్ధాసనం బెక్కి యతిసౌఖ్యమున నుండు 
పాటలపున్నాగపంకజాత 
కువలయకల్హారకుసుమవాసితవారి 
ధారావగాహనోత్సవము+ జేసి 
కలుషవిముక్తుం డై కనుపట్టుమానవుం 
డితరవిచిత్రవిశ్రుతనుగంధి 
గీ. నుమచయామోదసమ్మిళత్సురభి సలిల 
పూరమున రామనాథు నాఫ్టుతునిం జేసి 
సకలభువనమహోన్నతశంభులోక 
శాశ్వతసుఖాంబునిధి గేలి సలుపుచుండు. ॥ 57 ॥ 


క. ఏలాలామజ్ఞకహిమ 
వాలుకలం బరిమళించువారిని స్నానం 
బోలిన్‌ రామేశ్వరునకు( 
లోలతం గావించ వహ్నిలోకము గలుగున్‌. ॥ 58 ॥ 


చ. చెలు వగురామనాథు నభిషేక మొనర్చుటకై మనోజ్ఞమృ 
త్కలశము లిచ్చునట్టిశుభకరుడుం గాంచుం జిరాయురున్నతుల్‌ 
విలసితతామ్రకుంభములు వేడ్క నొసంగినవాండు నిర్ణరాం 
జలిపుటలాలితోన్నతవిశాలపదంబున నుండు నప్పుడున్‌. ॥ 59 ॥ 


గి. చేరి రామేశ్వరునియభిషేకవిధికి 
దివ్యతీర్థజలంబులు దెచ్చుకొణకు 
వెండికుండలు నెమ్మది నిండువేడ్క 
నిడెడువాండు వసించు వాణీశువురిని. ॥ 60 ॥ 


క. బంగారుబిందె లిడి యు 
ప్పొంగుచు ముక్కంటివీటం బొలుచును రతనం 
పుంగడవలు గడువేడ్క నొ 
సంగిన నెలదారిచెంత జక్కంగ నిలుచున్‌. || 61 ॥ 


గీ. పొసగ రామేశునభిషేకమునకు భక్తి 
బొదలః బా లిచ్చుపెనుసాధుమొదవు నిడిన 
భాగ్యశాలికి హయమేధఫలము దొరకు 
నభవుసారూప్య మమరదే హాత్యయమున. ॥ 62 ॥ 


క. సేతువున ధనుష్కొటి 
ప్రీతిని రామేశు నీశుం బేరొ ్కని పురుషుం 
డేతోయమున మునింగిన 
సేతునిమజ్జనఫలంబు శివకృపం గలుంగున్‌. || 63 ॥ 


వ. మణీయు రామనాథలింగంబు సుధాలిప్తంబు గావించినవానిపు 
ణ్యఫలంబు వక్కాణింప శతసంవతృరంబులకైన సమర్ధ్థుడ గాను. 
రామేశుమందిరంబు శిథిలం బగునేని వెండియు నూతనంబుగా నమర్చి 
నపురుషునకుం బూర్వకర్తకన్న శతగుణం బగుమహాపుణ్యంబుం జెం 
దు పదివేలబ్రహ్మహత్యలు నశించు నాస్వామియగ్రభాగంబున 
దీపంబు లిడినజను లవిద్యాపటలంబు భేదించి పరబ్రహ్మసాయు 
జ్యంబుం జెందుదురు. ఘృతతైలముద్దతండులగుడశర్కరాదిపదా 
ర్థంబులు సమర్పించువారు దేవేంద్రస్థానంబున వసింతురు. రామే 
న్వరమహాదేవలింగంబు దర్శించినం 'బూజించిన స్మరించిన స్పృ 
శించిన నెల్లవారికి సకలపాపంబులును దొలంగు. ॥ 64 ॥ 


అ) 


. కంచుగంటయు నద్దంబు కాన్క గాంగ 
నెలమిలో రామనాథున కిడినప్రోడ 
భాసురవిమానశతభోగపరత నొంది 
శ్రీమహాదేవుపురిని వసించు దడవు. ॥ 65 ॥ 


లై 


డమరుకడిండిమఢక్కకాదుందుభి 
పణవగోముఖశంకపటహలటహ 
వంశకాంస్యాదికవాదిత్రములు నవ్య 
వాధ్యవిశేషము | ల్వలను మీ 
సమకూర్చి రామేశ శంకరు సేవించు 
ఘనులు మహాభోగకలితు లగుచు 
వాద్యఘోషాన్వితవరవిమానము లెక్కి 
శివునిలోకమునకు( జేరి తడవు 
గీ. నిలుతు రెవ్వాండు ప్రేమచే నిఖిలభర్త 
రామనాథేశు నద్రిజారమణుగురిచి 
కొంచెమేని యొసంగు నాగుణపయోధి 
కమితఫల మగు నది సంశయంబు వలదు. ॥ 66 ॥ 


క. రామేశక్షేత్రంబున 
రామేశునిచెంగట న్నిరంతరము మహా 
ప్రేమమున నుండుజనుని క 
నామయమోక్షంబు కరతలామలక మగున్‌. ॥ 67 ॥ 


చ. సిరులును జవ్వనంబు మటి జివనముల్‌ సుతదారవర్గమున్‌ 
వెరవరి యేగు క్షిత్రపశువిత్తగృహాదులు రాజతస్కరా 
ద్యురుతరబాధచే వణంగు నూర్జిత మెద్దియుం గాదు గానం ద 
త్పరిచితమాని మానవుండు భవ్యవిరాగముం బూని ధీరుండై. ॥ 68 ॥ 


క. కరుణానిధి యగురామే 
శ్వరు బిరబిర నేగి కాంచి శర ణొందవలెన్‌ 
వరదుం డగునద్దేవుని 
స్మరణంబును గీర్తనంబు సలుపగవలయున్‌. ॥ 69 ॥ 


క. ఆపన్నార్తిని వృత్తి 


వ్యాపారధురీణు దీనవత్సలు నగరా 
ట్పాపుని రామేశ్వరుం గరు। 
ణొపరుం గొల్చినను గర్భనరకము దప్పున్‌. ॥ 70 ॥ 


క. రామేశ్వరదేవునకున్‌ 
గ్రామము లిడువాండు పుణ్యగౌరవకలితుం 
డై మేలుం జెంది తుది హిమ 
ధామకళాధారి యై ముదంబున నుండున్‌. ॥ 7 ॥ 


క. పాత్రములలోన నుత్తమ 
పాత్రము రామేశ్వరుండు పరమార్ధము త 
త్సాత్రసమర్సిత మగు నణు 
మాత్రమును విశేషఫలసమగ్రతం జేయున్‌. ॥ 72 ॥ 


గీ. నందివాహను గౌరీసనాథు రామ 
నాధథు( బొడ గనునంతకు నరునివెంట 
నంటి తిరుగును విప్రహత్యాదు లయిన 
కలుషపుంజంబు లంతట విలయ మొందు. ॥ 73 ॥ 


చ. గొడుగులు తాళవృంతములు కుంచియలున్‌ సితచామరంబులుం 
బడగలు తామ్రకాంస్యమయపాత్రచయంబును వెండిగిన్నెలుం 
గడుబెడ గైనచిత్రమణికాంచనకుంభములు న్సుభక్తిచే 
నిడియెడివాం డఖండితమహీతల మేలు భవాంతరంబునన్‌. ॥ 74 ॥ 


వ. మటీయు రామేశ్వరస్వామికి వివిధసురభికుసుమమాలంబులు గ 
ల్పించినపుణ్యహృదయులకు హయమేధయజ్ఞఫలంబు గలుగు చం 
దనాగరుకుంకుమకర్పూరకస్తూరి గుగ్గులుదే వదారుద్రవ్యంబు 
లును, పునుగుచాదుజవ్వాదిపన్నీరు మొదలయిన సుగంధంబులు 
ను, నానావిచిత్రదుకూలవస్తంబులును, కిరీటకుండలకేయూర 
హారకంకణాదిమణిభూషణ్‌ంబులును సమర్శించువారు ధనా 
ఢ్యులును, వేదపారగులు నై జన్మింతు రమ్మహాదేవుని కణుమాత్రంబు 
ను నిచ్చువాండును చక్రవర్తి యై పుట్టు నద్దేవునిపూజానమస్కార 
స్మరణశ్రవణదర్శనంబుల 'దుర్లభం బనునది యెద్దియుం గలుగదు. 
గంగాతోయంబులు దెచ్చి యభీషేకంబు జేసిన భాగ్యవంతుడు 
సాంబశివునిచేతం బూజ వడయు నమ్మహాలింగమూర్తిని సేవించం 
బోఫువానిం గనుంగొని తత్సాపంబులన్నియు భయంబునం బరుగు 
లిడుం గావున నింద్రియంబులు వికలంబులు గానిముంద, ముదిమి రా 
నిముంద, మతి చలింపనిముంద, ముముక్షు లగువారు వందనార్చన 
ధ్యానస్మరణకీర్తనస్తుతిశ్రవణదర్శనంబు లాచరించి రామేశ్వరు 
నారాధింపవలయు తత్పూజాసమానం బయినధర్మంబు సకలపు 
రాణధర్మశాస్త్రంబులయందు లేదు. నిత్యంబును భక్తితాత్సర్య 
విశ్వాసంబుల నతని సేవించుపుణ్యశీలురు భూలోకంబునం బుత్త 
దారధనధాన్యసంపన్ను లై పెద్దకాలంబు సకలశుభంబు లనుభవిం 
చి శరీరాంతంబున శివసాయుజ్యముక్తిం బొందుదు రిది రామేశ్వరు 
వైభవంబు దీని వినినం జదివిన నెల్లవారికి రామేశ్వరసేవాఫలంబు 
ను, ధనుష్కోటితీర్ధస్నానపుణ్యంబును సిద్దించునని సూతుండు శౌ 
నకాదిమహామునులకు వివరించిన నమ్మహానుభావులు శ్రీ శ్రీరామచం 
ద్రుం డెటువలె శివలింగప్రతిష్టంబు గావించెం దత్పృ్రకారంబును, 
నమ్మహాలింగమూర్తి మహిమంబును సవిస్తరంబుగా నుపదేశించి మ 
మ్మ గృతార్జులం గావింపుండని ప్రార్థించిన నతం డి ట్లనియె. ॥ 75 ॥ 


ఉ. రాముండు లోకరక్షకుండు రాక్షసమాయల జిక్కి కానలో 
భూమితనూజం బాసి రవిపుత్రుం గనుంగొని మైత్రి చేసి శా 
ఖామృగసేనం గూర్చి దశకంఠజయార్థ మొనర్చె విక్రమ 
శ్రీ మరయన్‌ సముద్రమున సేతువు “మోక్షసుఖైకహేతువున్‌. [76 | 


గీ. ఇ ట్లగాధపయోధిపై నెలమి గదుర 
సేతువు ఘటించి రాము. డాసేతుసరణి 
పూర్ణిమాతిథి రావణుపురికి నేగె 
బహుళకపివీరపరివారసహితుం డగుచు. ॥ 77 ॥ 


వ. ఇట్లు లంకకు జని సువేలశైలం బెక్కి నిలిచె ననంతరంబ. ॥ 78 ॥ 


చ. కరుకుదనంబు మీటి(గ జగజ్జనయిత్రిని ధాత్రిపుత్తికం 
జెరగొని దెచ్చి పట్టణముచెంతకు రాముడు వచ్చినప్పుడు 
న్వెరువక సీత నీయక యనితికిం జొచ్చె దశాస్యుం డంచు నే 
డ్రెరరుషం బూనెనో యనగ దిగ్గకరుండు వహించె రక్తిమన్‌. | 79 ॥ 


సీ. మహనీయత్రిభువనమధ్యస్థశాభఖితా 

పసమస్తకములకు( బల్లజడలు 

తారకాపథభద్రదంతావళమునకు 
నపనవరక్తరాంకవపటములు 

యాధోధిరాజమహారణ్యరేఖకు 
లసమానకొమలకిసలయములు 

నిఖిలహరిత్పురంధ్రీలలాటములకు 
సింధూరధాతువిశేషకంబు 

గీ. లగుచుం గింశుకముకుళరక్తాబ్దబంధు 

జీవకంకేళికుసుమరుచిప్రబంధ 

బాంధవము లైనవృద్ధప్రభాకరారు 

ణాతపములు దనర్చి నయ్యవసరమున. ॥ 80 ॥ 


శా. ఘోరాపారగభీర మైనజలధిం గోదండముక్తోజ్వల 
క్రూరాస్తంబుల నింకంజేసి యిదె కాకుత్సుండు లంకేశసం 
హారేచ్చం జనుదెంచె మీకు నిక సౌఖ్యం బంచు లోకాళి కిం 
పారం జెప్పంగ నేగె నాం జనియె ఛాయానాథుం డస్తాద్రికిన్‌. | 81 ॥ 


గీ. జరఠదినకరపశ్చిమజలధిపతన 
సమయతద్దీ ప్రిహిరణార్థజలవినిర్ల 
తౌరదుర్వారకీలంబు లనంగ నంబ 
రమునం గనుపట్టె నవసాంధ్యరాగరుచులు. ॥ 82 ॥ 


చ. అగణితవీరవానరబలావృతుం డై విజిగీష రాముం డొ 
ప్పుగం జని లంకపై గవిసె భూరిరణం బగుం దోడు గావలెం 
దగినగతిం దశాస్యునకుం దారని యెల్లెడ నున్నరక్కసుల్‌ 
బిగువుగ గూడి వచ్చి రన భీషణవృత్తినిం గ్రమ్మె జికటుల్‌. ॥ 83 ॥ 


సీ. అస్తోకశోకప్రియావియోగాగ్నిసం 
భూతోగ్రధూమసంఘాత మనంగ 
విరహిసంహరణతత్సరపంచశరనవో 
త్సలశిలీముఖకాంతిపటలి యనంగ 


రమణీయదశదిశారమణీమణీకుచో 
ద్దీపితమృగమదాలేప మనంగం 

గమనీయరోదసికాసారశైవాల, 
మంజాలమంజరీపుంజ మనంగం 

గీ. బతిసమాగమకుతుకసంభృతమనోజ్ఞ 

యామినీకామినీమఘువాళశ్శనిచయ 

ఖచితసముచితభూషణరుచిరరుచివి 

తాన మన నంధకారంబు దనరె( దెనల. || 84 ॥ 


గీ. రాజురాకకు గగనమార్గమున మృగమ 
దమున( గలయంపి పెట్టి దిగ్రమణు లాణి 
ముత్తియంపుమ్రుగ్గు లిడీ రన మొనసి తిమిర 
కలితఘనవీథి ; నక్షత్రగణము లమరె. ॥ 85 ॥ 


చ. అనయము దూరదేశగతుం డైననిజేశునిమేలురాకకై 
గొనకొని యిష్టదేవతలం గొల్వ(గ బూని మిళన్మధువ్రతాం 
జననిజదృగ్నియిలనము సల్పి కరంబును ధ్యాననిష్థ గై 
కొనె వలిసికులం బన నిగూఢరుచిన్‌ ముకుళించె నబ్బముల్‌. ॥ 86 ॥ 


చ. అమరెడు సాంధ్యరాగకిసలాంచితనిర్ణరమార్గశాఖికిం 
దిమిరతతుల్సికంబు లన నిండిన ఖండితకాంతి దారకల్‌ 
సుమము లనంగ నెంతయును శోభిలెం బండినపం డనంగ ను 
త్రమనవరాగసంపద సుధాకరబింబము దోచె నత్తరిన్‌. | 87 ॥ 


చ. మొనయుచు నిండి పారడుదమోయమున న్విదళించి దాటు చూ 
పినబలు(డో యనంగ శశి పెం పెసంగెన్‌ దివి వానివల్వ నాం 
దనరె మనోజ్ఞలాంఛనము తత్తనుకాంతు లనం దగె న్నర 
ద్దనఘన సారహార గుళికాదరసోదరసాంద్రచంద్రికల్‌. | 88 | 


శా. కాసారంబులు పెల్లు గాం గురిసె నీహారాంశుపాషాణముల్‌ 
కాసారంబుల గ్రుందెం గోకవితతుల్‌ గన్నీరుమున్నీరుగా 
కాసారంబులం బాంధబృందము లసంఖ్యాతవ్యధం జెందె రా 
కాసారంగధరప్రకారములు వీకం బైపయిం బర్వంగాన్‌. ॥ 89 ॥ 


క. పారావారము గర్వ మ 
పారముగా విరహితతికి భారముగా నం 
భోరుహములకు వికాసము 
దూరముగా నలుముకొని విధుప్రభ లమరెన్‌. | 90 ॥ 


సస స్థాణుమతి నై నైనం బల్లవింపంగంజేయం 

జాలుపుష్పాస్తుయశం బనంగ 

లోకంబు లెటువంటివో కాంతు ననువేడ్క 
వచ్చి త్రిమ్మరుదుగ్ధవార్డి యనంగ 

వరం కోరులు పిండి-వంట కైయారీం డు, 
శాలితండుల చూర్ణ పాళియనంగర్‌ 

వైరియి ట్లని క్రో క్రోధవహ్ని మారుండు గాంచం 
గరగి నీ రగువెండిగ ట్టనంగ 

గీ. నిఖిలభువనాంతరస్థితనీలవస్తు 

ధవళిమాపాదన ప్రాఢతెరనిరూఢ 

పాండురాఖండచంద్రికామండలంబు 


పుండరికభవాండంబు నిండి మెరసె. || 91 ॥ 
వ. అయ్యెడ. ||92 || 


ఉ. పెన్నిధిసన్నిధిం గనిన బీదలభంగిం జెలంగి యాడుచుం 
బున్నమవెన్నెలల్‌ చెలులపొత్తునం గుత్తుకబంటి గ్రోలుచుం 
గ్రొన్ననవిల్తుకెళి నెలకొన్న సుఖాంబుధి నోలలాడుచున్‌ 
సన్నుతలీల వేడ్క కొనసాగం జరించెం జకోరదంపతుల్‌. ॥ 93 ॥ 


వ. ఇట్టిసాంద్రచంద్రికావికాసనికామభాసురనిశాసమయంబున. ॥ 94 ॥ 


ఉ. పంబినవేడ్కతోడం కనుపట్టు హిరణ్మ్యయశృంగతుంగసౌ 
ధంబున నున్నరావణునిం దప్పక కన్గొని భానుసూనుం డు 
ర్విం బడంద్రోచెం దన్మణికిరీటము వాండును బన్న మంది రో 
షంబున నందు నిల్వక వెసం జనియె నృదనంబులోనికిన్‌. | 95 ॥ 


గీ. అంత సుగ్రీవుతో గూర్మియనుజుతోడ 
సేనతో గూడి రఘువంశశేఖరుండు 
కడంగ నగ్గిరి డిగ్గి లంకాపురంబు 
చెంగట ననీకముల విడియంగ జేసె. |॥ 96 ॥ 


వ. అంత జతనంబుగ విడిసిన యవ్వానరవీరులం గవిసిన, ఆయుధపాణు 
లును, మహాకాయులును, సైనికసమెతులు నగు రావణానుచరులు 
పర్వణుండును, పూతనుండును, జృంభుండును, ఖరుండును, క్రో 
ధవశుండును, హరియును, ప్రరుజుండును, అరుజుండును, ప్రహ 
స్తుండును మణీయుం బెక్కురక్కను లుక్కు మీజీ యదృశ్యు ల 
యి పోరుచున్న విభిషణుం డంతర్థానవధంబుం గావించె. బలవం 
తులగు హరియూధవులు దూరపాతు లయి విజృంభించిన రాత్రిం 
చరులు నిహతు లయి పుడమిం బడి రవ్వార్త విని సహింపక రావణుండు. ॥ 97 ॥ 


క. కర మలిగి దనుజసేనా 
పరివృతు( డై బయలు వెడలి పటుదోర్గర్వ 
స్ఫురణంబు మెజయ నతిశిత 
శరముల నొప్పించె వృక్షచరులం బెలుచన్‌. ॥ 98 ॥ 


వ. అంత. |॥|99 ॥ 


చ. కలువలదాయ ముజ్జగముకన్ను వెలుంగులనిండుప్రోగు చు 
క్కలదొర జోడుతమ్మిచెలికాండు కడానిపసిండిఛాయకు 
న్నెలవగువాండు జక్కవలనెచ్చెలి పచ్చగుజాలజోదు గా 
ములయెకిమీడు దోచె జగముల్‌ గడువేడుక జెంద నత్తరిన్‌. ॥ 100 ॥ 


గి. వ్యూహరచన ఘటించి రఘూద్వహుండు 
బలము నందంద( దగుభంగిం బదిలపరచి 
కడంక నిగుడంగ రావణు గదిసి పోరెం 
గలహ మపు డయ్యె నారెండుబలములకును. | 101 ॥ 


గీ. మేఘనాదుండు పోరె సౌమిత్రితోడ 
రవిసుతుండు విరూపాక్షుం గవిసి తాకె 
నంగదునితోడ ఖర్చటు డని యొనర్చెం 
బౌండ్రకుండు సీసె నలునితో భండనంబు. ॥ 102 ॥ 


క. పుటశుం డనుదనుజవీరుండు 
పటుశక్తిం దురముం జేసె. బనసునితో న 
చ్చట దనుజభటులకును మ 
ర్కటులకు నందణికి ద్వంద్వకలహం బయ్యెన్‌. | 103 ॥ 


వ. అయ్యిరుదెరంగులజోడులు మచ్చరంబునం గచ్చుకొని పెచ్చుపెరి 
గి విచ్చలవిడి నిట్లు వ్రేట్లాడుచున్నం బోరు ఘోరం బయ్యె ననం 
తరంబ. ॥ 104 ॥ 


క. ఘోరపరాక్రము లగుహరి 
వీరశిఖామణులు బిట్టు విదళించిన నిం 
ద్రారాతిచమూనాథులు 
శూరత చెడి తిరిగి లంకం జొచ్చిరి భీతిన్‌. | 105 ॥ 


ఉ. ఈగతి నాజిలోన బల మెల్ల వినాశము. జెంద నంతటన్‌ 
వేగ దశాననుం డనుప విక్రమధుర్యుండు మేఘనాదుండ 
భ్యాగతుం డై వలీముఖుల నందజీ నొచె మహావిషోజ్వల 
న్నాగశరంబు వేసి నరనాథుల బదులం జేసె నీసునన్‌. || 106 ॥ 


క. చేసిన యాపిమ్మట విన 
తాసుతుం డచ్చోటి కతిముదం బలరంగ వేం 
చేసెను పాశవిముక్తుల 
జేసెను రాసుతులం గడువిశేషప్రీతిన్‌. | 107 ॥ 


ఉ. అందు విభీషణుం గని ప్రహస్తుడు గొబ్బున డాసి యార్చి వా 
సిం దనరారుఘోరగదచేం బ్రహరించినం గంప మేమియుం 
జెందక నిల్చె దద్దనుజసింహము శీతనగంబుమాడ్కి నా 
చందము. జూచి డెందముల జానుగ నచ్చెరు వొది రందటున్‌. || 108 ॥ 


వ. అంత విభీషణుండు. ॥ 109 ॥ 


గీ. అష్టఘంటమహాశక్తి నడరి పూని 
యల ప్రహస్తునిశిరము లక్ష్యముగ నేసె 
వాడును హృతోత్తమాంగు. డై వజ్రపాత 
భగ్నభూజమువలె( జూడ బడియె నపుడు. ॥| 110 ॥ 


చ. అనిమొన నట్లు గూలినప్రహస్తునిం గన్గని ధూమ్రలోచనుం 
డనుబలురక్కసుం డతిరయంబునం గోతులం బారంద్రోలినం 
గినిసి మహీరుహంబున నొగిన్‌ హనుమంతుడు వానిం ద్రుంచె నా 
జినిహతు వానిం జూచి హతశేషులు లంకకు నేగి రత్తజీన్‌. | 111 ॥ 


వ. చని వారు సమరవృత్తాంతం బంతయు రావణునితో విన్నవించిన. ॥ 112 ॥ 


మ. అసురాధీశుండు కుంభకర్లు నతినిద్రాసక్తు మేల్కొల్సి శ 
త్రుసమూహంబు వధించంః బంచె నతండున్‌ దోర్లర్వ మేపార యు 
ద్ధసముత్సాహము మీటి వచ్చి కపులం దాకెం గృతాంతాకృతిన్‌ 
వనీ బ్రహ్మస్త్రమున న్సుమిత్రకొడు కుర్విం గూర్చె నద్దానవున. ॥ 113 ॥ 


గీ. దూషణునితమ్ము లరిభయచూరమతులు 
వజ్రదేహప్రమాదు లన్వారు గాడ్పు 


కొడుకుచే నీలుచేం ద్రుంచంబడిరి పజ్మి 
వదనుమదిలోనం గలుగుదుర్మదము దొలంగ. ॥ 114 ॥ 


సి, వజ్రదంష్ట్రుం డనువానిపీచ మడంచిెం 
బ్లవగోత్తముండు మహాబలుడు నలుండు 
బహువిధసమరలంపటు నకంపను బట్టి 
కుముదుండు రణభూమిం గూల్చి యార్చె 
నతికాయబలమదొద్ధతుం డైనత్రిశిరుని 
సౌమిత్రి దురమున వసమయజయేసె 
మునుపుగ దేవాంతకుని ద్రుంచి పదపడి 
యినసుతుండు నరాంతకుని వధించెం 
గీ. గుంభకర్ణాత్మజుల గాడ్పుకొడుకు దునిమె 
ఖరునికొమరుని మకరాక్షుం గడంగి పొదివి 
పే రణంగించె గెరలి విభీషణుండు 
దురమునకు నంత నింద్రజిత్తుండు వచ్చె. | 115 ॥ 


క. ఆయింద్రజిత్తు దారుణ 
సాయకములు వరపి రామసౌమిత్రుల స 
దేయచరిత్రుల వీరులం 
బాయక మోహితులః జేసె భండనభూమిన్‌. ॥ 116 ॥ 


ఆ. వాయుపుత్రునివాతవాజి యై యమ్మేటి 
నింగి కెగసి నిలిచి నిశితకనక 
పుంఖమాన మైనభూరిశిలీముఖా 
సారములను గపులబీర మడంచె. |॥ 117 ॥ 


క. ద్యోవీథి నున్న యారణ 
కోవిదుశరవృష్టి నిగిడె. గుముదాంగదసు 
గ్రీవనలజాంబవంతుల 
తో వానరు లెల్ల ద్రెళ్ళి దుర్దశ నొదన్‌. ॥ 118 ॥ 


వ. ఇత్తెరంగున నింద్రజిత్తుండు తత్తరంబునం గోతిమొనగాని మొత్తం 
బులతోడ నయ్యుత్తమవీరుల నత్తరి విపత్తి నొదించి వియత్తలంబు 
న నంతర్హితుం డయ్యె నంత. || 119 ॥ 


చ. ఎలమి విభీషణండు మిథిలేశసుతాపతికిం బ్రణామముల్‌ 
బలుమరు నాచరించి తగ బ్రాంజలి యై పలికె నామహాత్మ జ 
క్కులయెకిమినియానతిని గుహ్యకు( ఉతండు మంత్రపూత మౌ 
సలిలము నీదుపజ్జకు వెసం గొనివచ్చినవాండు భూవరా. ॥ 120 ॥ 


క హితవృత్తి మెరయ నంత 
ర్లితభూతివలోకనార్థ మిజ్ఞల మెసంగెన్‌ 
ధృతి నీకు ధనేశ్వరుం డా. 
శ్రితరక్షక నేత్రశుద్ధి సేయుము దినిన్‌. || 121 ॥ 


వ. ఇట్లు గావించిన నంతరిక్షంబున నంతర్హితంబు లైనభూతంబులు ని 
కు 'దృష్టిగోచరంబు లగు ఎవ్వారి కెవ్వారీం గ్భప సేయుదు నవ్వార 
లును గగనంబున నంతర్హితంబు లగుభూతంబులం జూతు రని విభీ 
షణుండు విన్నవించిన. T 122 || 


శా. ఆతోయంబు. బరిగ్రహించి రఘువంశాధీశుం డెంతేనియుం 
జేతఃప్రీతిని నేత్రశుద్ధి యొనరించెన్‌ లక్షణుండున్‌ సరో 
జాతాప్తప్రియపుత్రు( డాది యగుకీశశ్రేస్టులున్‌ హాళిమై 
సీతావల్లభదత్తమంత్రజలసంస్పృష్టాక్షు లై రందయున్‌. ॥ 123 ॥ 


క. రవినందనహనుమజ్ఞాం 
బవదంగదనీలగంధమాదనమైంద 
ద్వివిదాదికపులు గాంచిరి 
దివి నణంగిన యింద్రజిత్తు ధీరోదాత్తున్‌. ॥ 124 ॥ 


గీ. అంతట నభోోతరంబున నణంగియున్న 
యింద్రజిత్తును బొడ గాంచి యదిరి పొదివి 
కోప మేపార దుర్వారఘోరబహుళ 
కాండముల( జెందె నట లక్ష్మణుండు వాని. || 125 || 


క. మును జక్రికి ప్రహ్లాదున 
కునువోలె మహావిచిత్రఘోరతరాయో 
ధన మయ్యె సుమిత్రానం 
దనునకు నమ్మేఘనాదునకు నచ్చోటన్‌. ॥ 126 ॥ 


ఉ. అంత నిసర్గదుర్లమభుజార్గళదక్షుండు లక్షణుండు క 
ల్పాంతకృతాంతభీషణదురంతమహోగ్రతం బేర్చి ఖేచరుల్‌ 
సంతసిలం దృతీయదివసంబున సంగరభూమిః గూల్చె దు 
ద్దాంతపరాక్రమక్రమవిధానవినోదుని మేఘనాదునిన్‌. | 127 ॥ 


వ. అంత ఖరాంతకుండు మూలబలంబులం బొలియింబేె నిట్లు లక్ష 
ణునిచేత నింద్రజిత్తు బొలియుట హతేశేషదోషాచరులవలన విని 
రావణుండు కోపంబుతోడ( బుడమికన్నియం ద్రుంచ నుద్యో 
గించి పెద్దలచే నివారించంబడి మగుడి నిబిడసమరసన్నాహసా 
హససముత్సాహదోహులుం డై వెడలి మణిగణప్రచురవైజయం 
తికావిరాజమానంబును, తప్తచామీకరమాలికాజాలకావృతం 
బును, తరుణారుణప్రభారమణీయంబును, సకలశాస్తశోభితం 
బును, మహాజవబహుతురంగసమేతంబురు, రత్నకింకిణీనాద 
మేదురంబును, మహోదారిసారథికంబును నగు నొక్కదివ్య 
రథం బెక్కి సముద్దండకాంచనకోదండధరుం డై ప్రచండమండ 
లాగ్రముసలముద్దరపరశుపట్టిసపరిఘగదాశూలభిండివాల 
ప్రాసశరశరాసనచక్రాదిప్రహరణప్రాణులును, శతాంగమా 
తంగతురంగసింహశార్దూలశరభవరాహాదిమృగవాహనా 
రూఢులును, ప్రళభయసమయసమారంభసంరంభసముజ్జృంభణ 
శుంభదం భోధరగంభిరనిర్దోష ప్రతిభటచటులవికటాట్టహాస 
భాసురకరోరకంఠహుంకారులును నగు నసంఖ్యాతయాతు 
ధానసైనికులు బలిసి పరివేష్టించి కొలువ, హేషాగంధసింధుర 
బృంహితదనుజవీరభటసింహనాదంబులు భేరీమృదంగశంఖ 
కాహళప్రణవగోముఖాదిమహావాద్యధ్వానంబులతోడ నేకీ 
భూతంబు లై భూనభోంతరంబులు నిండింప నఖండితత్వరాహం 
కారపరాభూతమాతరిశ్వమహాశ్వనికరఖురపుటనిర్దళితధరా 
పరాగపటలంబు లంబుజాప్తబింబకబళనం బొనర్ప, సూతమాగధ 
వందిసందోహసముచ్చార్యమాణజయజయశబ్దంబులు చెలంగ 
నభంగురసంగరోత్కంఠుం డై దశకంఠుండు పురంబు నిర్గమించి 
నడచె నయ్యెడం గడుదుర్నిమిత్తంబులు వొడమె నవి సరకు 


గొనక కణకుదనంబున నురువణించి చని రణవేదికాప్రజ్ఞ్వలన్మ 
హాజ్వలనంబువోలె నున్న యన్నరేంద్రసార్వభౌమునిం జూచి 
కదియనడిచె నయ్యవసరంబున. ॥ 128 ॥ 


చ. సురమునిసిద్ధసాధ్యబలసూచనలోకనివాసమేదినీ 
శ్వరవృషభుల్‌ ప్రభాతరవిసన్నిభహేమవిమానకాంతి వి 
స్ఫురణమునన్‌ దిశ ల్వెలుంగ భోరన వచ్చి నభంబునందు ని 
ల్చిరి దశకంఠుతోడ నని సేయ నజేయుని రాముం జూడంగన్‌. ॥ 129 ॥ 


ఉ. ఆతరి మాతరిశ్వహృదయాతిగవేగహరిత్తురంగమో 
పేత మరాతిభీమము హిమేతరభానువిభాప్రభావవి 
ఖ్యాతము నౌరథంబు కడకన్‌ బలశాసనుశాసనంబునన్‌ 
మాతలి దెచ్చె మెచ్చుగ క్షమాతలనాథకులేంద్రుచెంతకున్‌. || 130 ॥ 


ఉ. భూతలభర్త యెక్కి పరిభూతసమీరతరస్తురంగ ము 
ద్యోతరథాంగమున్‌ మణిశిలోచ్చయభాసురశృంగతుంగమున్‌ 
కేతుపటానిలోద్భవదకించననాకధునీతరంగ మ 
బ్దాతహితోపమానరుచినంగము నిర్ణరరాటృతాంగమున్‌. ॥ 131 ॥ 


వ. అట్టుపురందరస్యందనారూఢుం డై దశరథనందనుండు దశముఖు 
న కభిముఖుం డై నడచె న ట్లెదురుకొని యద్దనుజేంద్రమనుజేంద్రులి 
రుం బరస్పరవిజయాభిలాషంబుల నశేషదివ్యాస్తశస్తంబుల 
నతినిచిత్రప్రకారంబునం బోరి రంత యుగాంతభీషణుండు యు 
గాంతకుపితకృతాంతభీషణుండును నిదాఘసమయమధ్యాహ్న 
మార్తాండదుర్నిరీక్ష్యుండును త్రిపురసంహారణప్రచండఖండ 
పరశుమహారౌద్రుండును నై రామభద్రుండు గిరిభేదనంబు సరి 
చ్చోషకంబు నరణ్యదాహకంబు నశనిజనకంబు గ్రహభుజనంబు 
జ్యోతిర్మయంబు, మహానిష్టురంబున ప్రతిహతంబు దూరపాతి 
యు, దుర్విభావ్యంబు, శత్రుసూదనంబు, బలకరంబు, జయదా 
యకంబు, సర్వాస్తరాజంబు, నత్యుత్తమసాధనంబు, సమంత్ర 
కంబునగు, బ్రహ్మస్తసాయకంబు రావణవధార్థంబు చాపంబున 
సంధించిన. | 132 ॥ 


మ. క్షితి గంపించె సముద్రము ల్లలంగె మగ్గెన్‌ దిగ్గజశ్రేణి బ 
ర్వతసంఘంబు వడంకె మిన్ను మొరసెన్‌ రాలేన్‌ మహోల్కాతతుల్‌ 
గతి దప్పెన్‌ గ్రహపజ్కీ కింబడియెను గ్రస్ఫితనిర్హాతముల్‌ 
దితిజవ్రాతము నేల గూలెం గవసెన్‌ దిగ్గూమము ల్సెల్లుగన్‌. ॥ 133 ॥ 


వ. ఇ ట్లతిరాద్రరసాదిర్భావదుర్భరంబుగా బ్రహ్మాస్తంబు వింట సం 
ధించి వారాశి బంధించిన యాధనుర్ధరాగ్రేసరుండు రావణాసురు 
ని శిరం బవలీల ద్రుంచి విజయలక్ష్మి సమేతుం డై తేజరిల్లె నంత ది 
క్కులు వికాసంబు నొందె సురభిశీతలమందపవనంబు లొలసె నా 
దిత్యాదిగ్రహంబులు ప్రకాశించె. లోకంబులు నిర్భీకంబు లయ్యె. 
పురందరాదిబృందారకు లమందానందంబు డెందంబులం గ్రందుకొ 
న దేవదుందుభిధ్వానపూర్వకంబుగాం బుప్పవర్షంబు గురిసిరి గంధర్వ 
గానంబు చెలంగె రంభాదిసురాంగనాలాస్యప్రసంగంబు రాణించె సి 
ద్ధమునిచారణవిరచితాశీర్వదనాదంబులు భోర కలంగె. ఈప్రకారం 
బున రావణసంహారంబు గావించి విభీషణునకు లంకారాజ్యపట్టాభిషే 
కంబు సేయించి నురగరుడగంధర్వకిన్నరసిద్ధసాధ్యవిద్యాధరత 
పోధరసమన్వితుండును సుగ్రీవాదివానరవీరసైనికపరివృతుండు 


ను సీతాలక్ష్మణసహితుండును నై పుష్పకం బెక్కి యక్కౌసల్యాసూ 
నుండు సకలజగజ్జేగీయమానపుణ్యశ్లోకదురంధరుం డై గంధమాద 
నపర్వతంబునకుం జని యందు. ॥ 134 ॥ 


క. సురమునిసన్నిధి రాముడు 
తిరముగ శోధించినపుడు త్రిజగన్మాతం 
గరుణోపేతం గోమల 
చరణసరోజాతనవనజాతన్‌ సీతన్‌. || 135 ॥ 


శా. సీతాలక్ష్మణసంయుతున్‌ వికచరాజివాక్షుభాశ్వత్తనూ 
జాతాదిప్లవగాన్వితున్‌ దివిదివంసత్పూజితుం దాపసో 
పేతున్‌ రాముని రావణాంతకు గుణాబ్దిన్‌ దండకారణ్యవి | 
ఖ్యాతావాసులు చూడవచ్చిరి మునుల్‌ కౌతూహలం బొప్పంగన్‌. ॥ 136 ॥ 


గీ. వచ్చి మౌనులు జయజయధ్వనులు చెలంగ 
రాము నభిరాము జానకీరమణుం గాంచి 
యెదుట కుంభంబు నిడుకొని హృదయవిథి 
నింపు దళుకొత్త నుతి జేసి రివ్విధమున. ॥ 137 ॥ 


గీ. జగదనుగ్రహకారికి శాశ్వతునుకు 
జగ మరావణ మొనరింప జగతియందు 
నవతరించినవారికి వారికి రామ 
చంద్రునకు మ్రైక్కెదము నీకు జలజనాభ. ॥ 138 ॥ 


pe 


తాటకాంతకునకు గాధితనయయాగ 

పాలునకు దుష్టమారీచభంజనునకు 
ఘోరబాహుసుబాహుసంహారునకును 

బ్రణతు లొనరించెదము నీకు: బరమపురుష. ॥ 140 ॥ 


క. గౌతమపాణిగృహీతీ 
పాతకమోచనవిధానపటుతరపదకం 
జాతస్ఫీతపరాగ 
వ్రాతున కాద్యునకు నీకు వందన మభవా. ॥ 141 ॥ 


అ) 


. ఖండపరశుశరాసనభండనునకు 
జనకకన్యాకరగ్రహోత్సవకరునకు 
భార్గవవినిర్గలాగ్రహభంజనునకు 
నంజలి ఘటించెదము సరోజాక్ష నీకు. | 142 ॥ 


గీ. ఎలమిం గైకకు వరయుగం బిడినతండ్రి 
పలుకు నిక్కము నాలింప భార్యతోడ 
ననుంగుసైదొడు తోడుగా వనము జేరి 
నిలిచినగుణాంబురాశికి నీకు శరణు. ॥ 143 ॥ 


లై 


భరతసంప్రార్థనాబలదత్తపాదుకా 
ద్వయునకు శరభంగతాపసేంద్ర 

సురలోకసంప్రాప్తకరునకు సాధువి 
రోధివిరాధనిరోధకునకు 

ప్రాప్తగృద్రకులాదిరాజసఖ్యునకును 
మాయావిమాలచమర్దనునకు 


బాహుమదాంధకబంధభేదనునకు 
శబరిసమర్చితచరణునకును 

గి. వానరాధీశసఖునకు వాలివధవి 

ధాయికి నగాధసింధుబంధనున కఖిల 

రాక్షసవినాశకరునకు రావణాంత 

కునకు నభివాదనము నీకు వనజనాభ. ॥ 144 ॥ 


క. దారుణసంసారార్లవ 
తారకపాదారవింద దానవివత్సం 
హార జగదేకరక్షణ 
కారణ మ్రైక్కెదము నీకు గరుణాబలధీ. ॥ 145 ॥ 


గీ. భక్తరక్షణదీక్షిత పరమపురుష 
సచ్చిదానందవిగ్రహ సర్వజనక 
నామరూపకజనదోషనాశ యీశ 
కేశవ నిరీశ మమ్ము రక్షించు మభవ. ॥ 146 ॥ 


క. రక్షారక్షతదశముఖ 
రాక్షసుని వధించి జగము రక్షించితి సౌ 
మ్యేక్షణ మము రక్షింపుము 
రక్షింపుము లోకనాథ రఘుకులతిలకా. ॥ 147 ॥ 


వ. ఇట్లు స్తోత్రంబు చేసి సకలమును లూరకుండిరి. ఈరామస్తోత్రంబు 
త్రిసంధ్యంబు భక్తిపూర్వకంబుగాం బఠించువాండు భక్తిముక్తు 
లు వడయు ప్రయాణకాలంబునం బరించువానికి భయంబు నివ 
ర్తించు. భూతప్రేతభేతాళగ్రహంబులు నశించు. సకలలోక 
బాధ లడంగు. || 148 ॥ 


గీ. పుత్రకాముండు గాంచు సత్పుత్తమణుల 
కన్య చక్కనిపతిం బొందు ఘనత మెజయ 
మోక్షకాముండు గన్గొను మోక్ష మర్థ 
కాముం డగువాండు జెందు. బుష్యలధనంబు. || 149 || 


క. ఈరామస్తవరాజం 
బారూఢిం బఠించునట్టి యనఘాత్ములకుం 
గోరిక లెల్ల లభించును 
శ్రీరామస్వామికరుణచే ననిశంబున్‌. ॥ 150 ॥ 


సీ. అంత రాఘవుండు సంయమిపుంగవులకు సా 
ష్టాంగప్రణామంబు లాచరించి 
సమధికభక్తి నంజలిపుటంబు ఘటించి 
యి ట్లని పల్కె మునీంద్రులార 
సంశుద్ధికై సర్వజనసంఘముల కేను 
బ్రావ్యుండ మద్ద ద్దృష్టిపథము( జేరు 
జంతువు మోక్షభాజనము నీందియము లే 
దైవనిచ్చెలు నిరహంకృతులను 
గీ. స్వాత్మలాభసంతుష్టుల నధికశాంత 
చిత్తులను సర్వభూతసుహృత్తములను 
దాంతులను విప్రులను సర్వదా భజింతుం 
బ్రేమ మిగురొత్త బ్రాహ్మణప్రియులు నగుట. ॥ 151 ॥ 


క. మి మ్మొక్కటి యడిగెదం జి 
త్తమ్ములం జింతించి నిశ్చితము జేసి గతా 
హమ్మతులార వచింపుండు 
సమ్మదమున నాకు మీరు సౌహార్ధుమునన్‌. ॥ 152 || 


గి. పజ్మికంధరవధమునం బాప మెద్ది 
గలిగె నాయందు నమ్మహాకలుషమునకు 
నిష్కృతి వచింపుం డెద్దాని నేన్‌, 'నర్చి 
పాపముక్తుండం నగుదు నో భవ్యులార. ॥ 153 ॥ 


వ. అని యడిగిన నమ్మహాత్మున కమ్మహామును లి ట్లనిరి. ॥ 154 ॥ 


గీ. నిత్యసత్యవ్రతాచార నిగమవినుత 
లోకరక్షాధురంధర లోకనాథ 
కలుషసంహార లోకోపకారముగ శి 
వార్చనము సేయు మంబుజాతాయతాక్ష. ॥ 155 ॥ 


ఉ. ఏపున గంధమాదనమహీధరశృంగమునందు లింగసం 
స్థాపన మాచరింపు దురితవ్రజశాంతికి లోకసంగ్రహ 
వ్యాపృతబుద్ధి వై వె ధవళవారిజలోచనశంభులింగసం 
స్థాపనజన్యపుణ్యము విధాతకు నైన వచింప శక్యమే. |॥ 156 ॥ 


గీ. శ్రీలు మెజియ భవత్ప్రతిష్టితమహీశ 
లింగదర్శనమున జనాళిక్‌ లభించు 
గాశిశివలింగదర్శనకనకంటె( 
గోటిగుణితఫలంబు సద్దుణపయోధి. | 157 ॥ 


క. ఈలింగము నీనామము 
చే లోకమునం బ్రసిద్ధి జెందు న్విపదా 
భీలాంహో గహనోగ్ర గ్ర 
జ్వాలానల మగుచు సాధుజనసులభం బై. |॥ 158 ॥ 


క. రామేశ్వరనామంబున 
నీమహినీమహి తలింగ మిమ్ముగ వెలయున్‌ 
రామ విలంబము సేయక 
నేమముగ శివప్రతిష్ట సేయుము నెమ్మిన్‌. ॥ 159 ॥ 


క. అనిన విని పుణ్యకాలము 
జనపతి ద్విముహూర్తముగ విచారించి ప్రభం 
జనతనయుని నెన రెనయం 
దనచెంతకు డాయ బిలచి తగ ని ట్లనియెన్‌. || 160 || 


గీ. ఆంజనేయ హనూమంత యనిలతనయ 
శంభుపద మగుకైలాసశైలమునకు( 
బొరి మనోవేగశాలి వై పొమ్ము స సంప్ర 
దిష్ట సేయంగ లింగంబుం దెమ్ము నీవు. | 161 ॥ 


క. పతియి ట్లాజ్ఞాపించిన 
నతిశయముగం బుణ్యకాల మతండు ముహూర్త 
ద్వితయవ్యవధానముగా 


మతి నెజీం౧ ప్రమోదమానమాననసుం డగుచున్‌. 1॥ 62 ॥ 


వ. భుజాస్సాలంబు గావించి నురగరుడగంధర్వకిన్నరసిద్ధసాధ్య 
విద్యాధరతపోధరపుంగవులు గనుంగొనుచుండ నుద్దండవేగుం 
డై యక్కొండం జలింపంజేయుచు నభోమండలంబున కెగసి యా 
కాశమార్గంబు లంఘిపుచుం జని చని ముందట. ॥ 163 ॥ 


మ. కనియె న్మారుతనందనుండు శశిరేఖాశేఖరావాసముం 
గనదుద్యచ్చరదభ్రవిభ్రమతిరస్కారిస్ఫురద్భాసమున్‌ 
ఘనరత్నజ్వలదంతికస్థలపరిష్కారత్తుషారాద్రినం 
దనికాలక్తకరక్తకకభ్రమరవిన్యాసంబు కైలాసమున్‌. ॥ 164 ॥ 


వ. మజీయు నవ్వెండికొండ చండభానుమండలాతిక్రమణరమణీయత 
రాగ్రశిఖరలిర్గతముఖరనిరర్గళనిర్ణరశతంబులచే తను పారిజాతమ 
హీజాతసంజాతసమంజసకుసుమమంజరీపరిచ్యుతమకరందకు 
ల్యాకూలకల్పితానల్పచింతామణివేదికాజాలఖేలత్కిన్నరసుం 
దరిబృందంబులచేతను లాస్యప్రసంగతలాసికివిలా సాదృశ్యమా 
నసానుగతజిమూతమాలికామదురసౌదామినీలతాసహస్రంబుల 
చేతను, రుచిరవిచిత్రమణి మరి చికాకం దళసంతోహతుందిలసుంద 
రీమందిరరంగత్తురంగవదనకురంగనయనాసముచ్చార్యమాణపంచ 
బాణవిరోధివిజయగాథాప్రబంధబంధురమాధురీధురంధరవీణా 
క్వాణంబులచేతను, స్నానార్ధసమాయాతసప్తమాతృకాచరణా 
రవీందవిన్యాసధన్యతరసురతరంగిణి తీరహిరణ్మయవాలుకాప్ర 
దేశంబులచేతను, హిమవన్నగరాజన్యకన్యకాపీనసమున్నతనిస్తుల 
స్తనమండలన్యస్తకస్తూరిపంకలబలపూరనీ రజాకరవి శేషంబులచే 
తను, సకలదిగ్వలభిదుర్భదనిర్భరాకుంఠకంఠనాదమహో త్తుంగ 
పుంగవేంద్రనిశాతవిషాణకోణవిశృంఖలసంఘాతనితంబమణి 
ఖనిప్రభాధాగధగ్యంబులచేతను, గంధసింధురవదనశుండాదండ 
పీతప్రోజ్ఞితనిలింపతటినీజలచ్చటాపటలపాతనిరుద్ధగగనపద్దతి 
చూరనిన్సరత్పథికవైమానికనికరంబులచేతను, సుధారసవాసీకా 
ప్రాంతకాంతసంతానపాద పశీతలచ్భాయాతలయక్షమృగాక్షి 
కల్పితసురతాంతి మశ్రమాప నోదకనవకిసలయతల్పంబులచేతను 
తరుణారుణకిరణసంతతిప్రతిమల్లపల్లవసముల్లసద్భిల్వతరువా టి 
కాంతరనిరంతరపురాంతకచింతనామృతరసానుభవపులకితప్ర 
తీకయోగికులాగ్రగణ్యులచేతను నికుంభకుంభోదరభృంగిరిటాది 
మహాప్రమథపరిచారకనిరంతరసంతాడ్యమానఢక్కాడమరుడిం 
డిమపటహపణవాదివాదిత్రనాదసంగతమారుతపూరితగుహాఘో 
షంబులచేతను పంచబ్రహ్మపంచాక్షరప్రముఖనిభిలశైవమంత్రరాజ 
జపానుష్థాననిష్టోత్సుకశుకపకశారికామయూరసమాశ్రితవితత 
వివిధవాసనాసనాథసకలర్తు ప్రత్యగ్రప్రసూనపరిష్టృతలతావి 
తానపరిరంభసంభోగసుఖాలసమలయపవనసంచారసమంచితో 
పవనంబులచేతను, ప్రియాంగనాభుజాలింగితకంధరగంధర్వపా 
ణిపంకజపరిగృహీతయాతాయాతజాతరూపడో! లికాపాశపరిణద్ధ 
విటపవిలసదనిమిషతరువాటికానికామరమణీయాధి త్యకాభాగం 
బులచేతను, నభిరామం బై పార్వతీపరమేశ్వరయశోరాశియుంబో 
లె. బ్రకాశించుకైలాసపర్వతరాజంబు దర్శించి రోమాంచకంచు 
కితశరీరుం డై అనేకదండప్రణామంబులు గావించి యందు లింగ 
రూపధరుం డైనమహేశ్వరుండు దృష్టిగోచరుండు గాకున్న మరు 
న్నందనుండు ప్రాగగ్రకుశాసనసమాసినుండును, ఊర్జ్వబాహుండు 


ను, నిరాలంబుండును, నిరుఛ్వాసుండును, జితేంద్రియుండును వైత 
పంబు గావించి పరమేశ్వరు నారాధించి ప్రసన్నునిం జేసి లింగం 

బు వడసినంతలోనం దత్వవేత్త లగుమహామునులు హనుమంతునా 

గమనంబు లేమియుం బుణ్యకాలంబు స్వల్పావసిష్టం బగుటయు నె 

అంగి రఘుపుంగవునితో ని ట్లనిరి. | 165 ॥ 


. అయ్యా హనుమంతుండు రా 
డయ్యెను మటీ పుణ్యకాల మతిసన్నిహితం 
బయ్యె నిక మించి చను నీ 
వియ్యెడం దడ వేల చేసె దినకులతిలకా. | 166 ॥ 


. పావనాచార జానకీదేవి యెద్ది 
లీల గావించె వాలుకాలింగ మిచట 
నిదియ నీవు ప్రతిస్టింపు మిపుడు దీని 
కంటె నుత్తమ  మైనలింగంబు గలదె. | 167 ॥ 


. అని మునులు విన్నవించిన 
విని జానకితోడ రామవిభు డెలమిని గ్ర 
క్కున నిత్తరిం గృతమంగళ 
ఘనకౌతుకు( డగుచు మౌనిగణములతోడన్‌. | 168 ॥ 


వ. జ్యేష్టమాససితపక్షదశమీ సౌమ్యవారంబున హస్తనక్షత్రంబున 
వ్యతీపాతయోగంబునం, గన్యయందుం జంద్రుండు, “వృషభంబున 
సూర్యుండు నుండ నిట్టిదశయోగపుణ్యకాలంబున సేతుమధ్యం 
బున గంధమాదనపర్వతంబునందు. ॥ 169 ॥ 


ఆ. నిలిపె రాఘవుండు నీలకంధరుని లో 
కైకగురుని వాంఛితార్థకరుని 

చంద్రశేఖరుని నగేంద్రీకన్యామనో 

హరుని లింగమూర్తిధరుని హరుని. ॥ 170 ॥ 


క. లింగస్టితు నీశానున్‌ 


గంగాథ్‌రు నభవు నీలకంధరు గౌరీ 
సంగతునిం బుంగవేంద్రతు 
రంగుని శివుం బూజ చేసె రఘుపతి భక్తిన్‌. | 171 ॥ 


ఆ. అంత లింగమూర్తియందు నిల్చినసాంబ 
శంకరుండు; బ్రసన్నుం డగుచు 

రాఘవునకు లోకరక్షకునకు వరం 

బిచ్చెం గరుణ వెలయ నివ్విధమున. ॥ 172 ॥ 


ఉ. భూతలనాథచంద్ర రఘుపుంగవ నిశ్చలభక్తి నిందు నీ 

చేతం బ్రతిష్టితం బయిన శ్రీశివలింగముం జూచి యమహా 

పాతకు లైనవారికిని బాపము లేల వినాశ మొందు న 
బ్దాతహితప్రకాశము సనం తమసంబు లణంచుకైవడిన్‌. ॥ 173 | 


గీ. మనుకులేంద్ర ధనుష్కోటిమజ్జనమున 
రామనాధీశలింగదర్శనమువలన 
వివిదుదుస్తరదురితము ల్విలయ మొందు 

సత్య మీవచనంబు సంశయము లేదు. ॥ 174 ॥ 


క. ఇత్తెరంగున నత్తరని మ 
హత్తర మగువర మొసంగి యభవుండు హిమభూ 
భృత్తనయేశు(డు రవివం 
త్తమునకు రాఘవునకు నురుతరకరుణన్‌. ॥ 175 ॥ 


క. అందముగ రామనాథుని 
ముందట నందీశుం బ్రమథముఖ్యు నమందా 
నందప్రదు నిలిపె దశ 
స్వందననందనుండు విబుధు లభినందింపన్‌. || 176 ॥ 


క. ప్రాకటముగ నీశ్వరునభి 
షేకార్థము చాపకోటిచే నాపుణ్య 
శ్లో కడు ధర భేదించి మ 
హాకుండం బొంటి జేసె నచ్చట నంతన్‌. || 177 ॥ 


క తజ్జలముల( గొని శివునకు 
మజ్జనవిధి సలిపె రామమనుజేంద్రుండు ధీ 
మజ్జననుత మత్తీర్థము 
సజ్జనవరులార కోటిసంజ్ఞ వహించెన్‌. ॥ 178 ॥ 


మ. సురలున్‌ సిద్ధులు సాధ్యు న్మునులు యిక్షుల్‌ నాగగంధర్వకి 
న్నరవిద్యాధరు లప్పరోగణము నానావానరుల్‌ హాళితో 
నురునిష్టావిభవానుషక్తమతు లై యొక్కొక్కలింగంబు ని 
ల్పిరి సేతుస్థితగంధమాదనమహాపృథ్వీధరేంద్రంబునన్‌. || 179 | 


గీ. ఇట్లు వివరించితిని మైథిలీశకృతహ 
రప్రతిష్టాపనప్రకారంబు మీకు 
నిధి పఠించిన వినిన రామేశలింగ 
సేవనఫలంబు మోక్షంబు జెందు నరుడు. ॥ 180 ॥ 


వ. అని సూతుండు చెప్పిన విని శౌనకాదిమహర్షులు తదనంతరకథావి 
ధం బెట్టిదని యడిగిన. || 181 ॥ 


మ. వననిక్షేపతటాకదేవ గృహకావ్యబ్రాహ్మణోద్వాహనం 
దనసంజ్ఞాసముదగ్రసప్తవిధ సంతాన స్వతంత్రాఢ్యమ 
ల్మంలనత్రిశ్వరమానసాంబురుహఖేలాలోలరోలంబకాం 
చినగర్భాదిసుపర్వరక్షణకళాజాగ్రత్యృపావీక్షణా. ॥ 182 ॥ 


క. పశ్యల్లలాటదురితా 
వశ్యాయసహస్రకరణవర్షాకాలా 
భ్రశ్యామలకందరదృ 
గ్టృశ్యపరిజ్ఞానవేద్యదివ్యాకారా. ॥ 183 ॥ 


భుజంగప్రయాతము. ఫణిస్వామిమంజిరభాస్వత్పదాబ్దా 
రణక్షోణినిర్ధూతరాత్రించరోఘా 
గణేశాదిశైవాగ్రగణ్యా భినంద్యా 
గుణీభూతదృక్కర్లగోత్రేంద్రచాపా. ॥ 184 ॥ 


గద్య. ఇది శ్రీమదు మామహేశ్వరకరుణాకటాక్షవీక్షాపాత్ర, 
యేనుగ లచ్చయామాత్యపౌత్ర, తిమ్మనామాత్యపుత్త, 


వివిధవిద్వజ్ఞనవిధేయ, లక్ష్మణకవినామధేయప్రణీ 
తం బయిన రామెశ్వరమాహాత్మ్యం బను 
మహాప్రబంధమునందు( 
ద్వితీయాశ్వాసము. 
శ్రీశ్రీ శ్రీ. 


న 


శ్రీరస్త 


రామేశ్వరమాహాత్మ్యము 


తృతీయాశ్వాసము 


——0డపా— 


రుచిరలశజలధిగ 

భీరోన్నత భద్రిరాజుభిమాగ్రతనూ 
జారాధితచరణ కృపా 

పూరిత గురజానపల్లి పురమల్లేశా. ॥ 1 ॥ 


వ. అవధరింపుము శౌనకాదిమహర్షులకు సూతుం డిట్లనియె. ॥ 2 ॥ 


చ. ఇటువలె రామచంద్రుడు మహేశ్వరలింగము నిల నంతటం 
బటుజవశాలి యైనహనుమంతుండు రౌప్యనగంబునుండి యు 
త్కటగతి రెండులింగములు గైకొని వచ్చి కుతూహలంబు ని 
వ్వటిలంగం జేరి మ్రైొక్కె రఘువర్యునకున్‌ ధరణీతనూజకున్‌. | 3 ॥ 


క. ఆవెనుకన్‌ లక్ష్మణసు 
గ్రివులకున్‌ మ్రొక్కి యతండు గృతమతి సీతా 
దేవీసైకతలింగము 
శ్రీ వెలయంగం బూజ సేయు శివభక్తినిధిన్‌. ॥ 4 ॥ 


ఆ. మునిసమేతు రాఘవునిం జూచి కోపంబు 
గ౧ెరలం బరమఖేదఖిన్ను( డగుచు 
దనపరిశ్రమంబు పనిలేక చెడుటకు 
వగచి నృవున కనియె వాయుసుతుండు. || 5 ॥ 


సీ, కేవలక్షేశభుక్తికి నై జగంబునం 
బుట్టినాడను నేను భూతలేంద్ర 
యుక్కు మీజీన పెక్కురక్కసిమూక నే 
ననిలోన ఖిన్నుండ నైతి మిగుల 
జగతి నొకానొకసరసిజాతాక్షియు. 


గనదుగా నావంటికాన్సు నెచట 
భవసాగరంబులోపల మునింగి యనంత, 
బాధల కెల్ల బాల్పడితి నహహ 
ఆ. మున్ను సేవ జేసి ఖిన్నుండ నైతిని 
కలహభూమిం జాల కష్టి నైతి 
నమితదుఃఖరాశి నైతి నీచే నవ 
మాన మొంది యిపుడు మనుకులేంద్ర. |॥| 6 ॥ 


క. సేవించె భార్యకై సు 
గ్రీవుండు నిను రాజ్యసిద్ధికి న్సేవించెన్‌ 
రావణునితమ్ము( డూరక 
సేవించితి నేను భక్తసేవథి నిన్నున్‌. ॥ 7 ॥ 


క. వానరు లనేకు లుండంగ 
నే నాజ్ఞాపించంబడితి నీచే శివలిం 
గానయనార్థము రౌప్యమ 
హానగమున కరుగు మనుచు నంబుజనయనా. ॥ 18 ॥ 


శా. కైలాసాద్రికి జానకీరమణ శీఘ్రం బేగి లింగాకృతిన్‌ 
నీలగ్రీవుని నందు గానకి తపోనిష్ట న్లామహాదేవునిన్‌ 
బాలందూజ్వలమౌళి సాంబశివునిన ఫాలాక్షు మెప్పించి నే 
హాళిం దత్కృప లింగముం బడసి యయ్యా వచ్చితీన్‌ గ్రక్కునన్‌. ॥ 19 ॥ 


క. ఇతరం బగులింగము సై 
కతమునం గావించె దేవ గంధర్వముని 
ప్రతతులతోడన్‌ సత్య! 
వ్రత యిటు బూజింపుచున్నవాండవు కడశన్‌. ॥ 20 ॥ 


గీ. దేవ రజితాద్రినుండి తెచ్చినట్టి 
యీమహేశ్వరలింగ మిం కేటీ కహహ 
యవనిలో మందభాగ్యుండ నైననాదు 
తనువుభారంబునక యవతార మొందె. ॥ 21 ॥ 


ఆ. ఈదురంతఖేద మేను సహింప(గా 
జాలనయ్య ధరణిపాలతిలక 
యేమి సేతు నింక నెచ్చటి కేగుదు 
తెలిసి చూడ నాకు దిక్కు లేదు. ॥ 22 ॥ 


క. కావున దేహత్యాగము( 
గావించెదననుచు నీప్రకారంబున నెం 
తే వగచి పుడమి బడి య 
ప్పావని గడురోషశోకపరవశుం డయ్యెన్‌. ॥ 23 ॥ 


ఆ. అతని జూచి మందహాసంబు సేయుచు 
సురలు మునులు గపులుం జూచుచుండ 
మధురభాషణముల మారుతాత్మజుశోక 
మెల్లం దొలంగ రాము; డిట్టు లనియె. ॥ 24 ॥ 


ఆ. మహిని జాతజాయమానమృతప్రాణి 
వర్తనంబు నాత్మవర్తనంబు 


ఆ. 


లై 


ఆ. 


లై 


నందరంగసీమ నంతయు నెజుంగుదు 
నెల్లవేళలందు నిద్ధతేజ. ॥25॥ 


పుట్టు వెజణుంగుచుండుం. బొలియు నొక్కండ నర 
కంబు జెందు జనుండు కర్మగతిని 
పరమవుణ్యశీల పరమాత్ముం డెప్పుడు 
నిర్గుణుండు సుమ్ము నిత్యమహిమ. ॥ 26 ॥ 


. ఇట్లు తత్వము నిశ్చయించి శోకము మాను 


మగచర వీరనిరంజనంబు 
లింగత్రయవిముక్తముం గేవలము నిరా 

శ్రయమును నిర్వికారంబు జ్యోతి 
రాత్మకంబును నెనయాత్మను దర్శింపు 

మాత్మబోధనిరోధ యైనశోక 
మేల చేసెదవు నీ వెల్లకాలము( దత్వ 

నిష్టం గైకొనుము నిర్లిద్రవృత్తి 
గీ. ఆత్మచింత యొనర్చు దేహాదికమున 
మమత విడువుము ధర్మంబు మట్టుపరచు 
మనఘ మానుము ప్రాణఎడనము సాధు 
జనుని సేవింపు మింద్రియజయముః గనుము. ॥ 27 ॥ 


పరనింద సేయకుము హరి 
హరముఖ్యసమస్తదేవతార్చనము నిరం 

తర మొనరింపుము సుగుణా 

కర పలుకుము సూనృతంబుం గలకాలంబున్‌. |॥ 28 ॥ 


తాను బ్రహ్మ మగుట తత్వం బెబుంగమి 
బ్రబల మగుచు మోహభరము గ్రమ్మెం 
బొసంగ దానియందు; బొసం౧ శుభాశుభ 
భ్రాంతి నిజమువోలె. బవనతనయ. ॥ 19 ॥ 


. శుభము గానిపదార్ధంబు శుభమువోలెం 


గానబడు మోహవైభనకలనవలని 
భ్రాంతులకు రాగ ముదయించు రాగపాశ 
బద్దు లై వుణ్యపాపైకపరతం జెంది. ॥ 21 ॥ 


సురవిద్యాధరయోనుల 

నరిదిగం బ్రభవింతు రుగ్రయాతనలకు నా 

కర మగునరరము+ జెందుదు 

రరిసూదన మోహవశత నఖిలప్రాణుల్‌. ॥ 21 ॥ 


. కర్పూరచందనాగరుసుగంధంబు లె 


ద్దాని నంటిన మలం బై నశించు 
భక్ష్యభోజ్యదిభవనపదార్థంబు లె 

ద్దాని సోకిన నశుద్ధత వహించు 
ధవళదుకూలవస్తంబు లెద్దానిసం 

గమున మాలిన్యంబు గడు ధరించు 
గలితసుగంధిశీతలజలపూర మె 

ద్దానిసంగతిని మూత్ర మనం బరంగు 
గీ. నట్టిదేహంబు సుఖకరం బగుట యెట్లు 


వినుము చెప్పెద నంజనాతనయ నీకు 
బరమతత్వరహస్యంబు భవమునందు 
జంతువులకును సౌఖ్యలేశంబు లేదు. ॥ 22 ॥ 


ఆ. మొదట జన్మ మొందుం బదపడి బాల్యంబుం 
జెందు జవ్వనంబుం జెందు మణియు 
నంత ముదిమి జెందు నంతట మరణంబు( 
జెందు మరల జనన మొందు నరుడు. | 23 ॥ 


క. మానవుం డివ్విధమున న 
జ్ఞానంబున వనటం జెందు సంతత మయ్య 
జ్ఞానము దొలంగిన నుత్తమ 
మైనమహాసుఖము. జెందు ననిలతనూజా. || 24 ॥ 


క. జ్ఞానమువలనం జెడు న 
జ్ఞానము కర్మమున౦ జెడదు జ్ఞానము నబ్ర 
జ్ఞానిలయపరబ్రహ్మ 
జ్ఞానము వేదాంతవాక్యజనితంబు సుమీ. ॥ 25 ॥ 


ము 


. అట్టియెరుక విరక్తుం డౌ నట్టిమాన 

వునకు నుదయించుం గాని యన్యునకుం గాదు 
జగతి ముఖ్యాధికారికి సంభవించు 
జ్ఞానవిభవంబు గురునిబ్రసాదమహిమ. ॥ 26 ॥ 


గీ. అంతరంగస్థితములు కామాదు లెపుడు 
విడుచు మానవు డాత్మసంవేది యగుచు 
నపుడు బ్రహస్వరూపుం డై యమరు నతడు 
శాంతమానస వినుము కేసరికుమార. ॥ 27 ॥ 


క. మేలుకొనునతని నిద్రా 
నీలుని భజియించునతని సితుం డగువానిం 
బాలిశు నున్మత్తుం గల 
కాలము. జేకొనుచునుండు. గాలుండు జనులన్‌. || 28 ॥| 


గీ. నిశ్చయము సంక్షయాంతముల్‌ నిచయములు న 
ముభ్రయంబులు పతనాంతములు దలంప 
నరయ సంయోగములు వియోగాంతము లగు 
జివితము మరణాంతంబు సిద్ధ మనఘ. ॥ 29 ॥ 


క. పతనమునకంటె ఫలసం 
తతులకుం బెరచోట భయము దగలనికరణిన్‌ 
క్షితి బొడమినజంతువులకు 
మృతికంటె భయంబు లేదు మిథ్యావచనా. ॥ 30 ॥ 


సీ. పటుతరస్తంభసంభార మైనగ్భహంబు 
కాలంబు చన జీర్ణకలన జెంది 
నశియించుకరణి నా నానాప్రాణినికరంబు 
వాలాయముగ మృత్యువశత నడంగు 
దినములు రాత్రులు చనచన సర్వమా 
నవుల కాయుష్యంబు నాశ మొందు 


నాత్మకు శోకింప నగు నన్యమున కేల 
శోకించెదవు తెల్వి లేక నీవు 
గీ. నెరయం బరువెత్తుచున్నవానికిని నిలిచి 
యున్నవానికి నైన నాయువు నశించు. 
దాని సమవర్తియును జనుదాన నిలచు 
దూర మరిగియు మృత్యువుతోన మరలు. ॥ 31 ॥ 


క. వళు లుద్భవించు మేనం 
దలవెండ్రుక లెల్ల నెరియు దంతము లూడున్‌ 
బల ముడుగు శ్వాసకాసము 
లలముకొను న్మదిని దేహ మలజడి నొదున్‌. ॥ 32 ॥ 


గీ. వరదకట్టియ యొకచోట వనధియందు( 
గలసి యంతట విడిపోవుకరణి దార 
పుత్రబాంధవధనపశుక్షేత్రవర్గ 
మొక్కచో గూడు నెడంబాయు నొక్కవేళ. ॥ 33 ॥ 


సః చనుచున్న తెరువరిం గని త్రోవ నొకతెరు 
వరి నేను నీతోడ వచ్చెదనని 
యంత వారిద్దజుం గొంతకాలము గూడి 
చేని వెండియును భిన్నసరణి జనిన 
పగిది భార్యాసుతప్రభృతులకూటమి 
నశ్వరంబగు( గపినాథ వినుము 
మేనిపుట్టువుతోడ మృత్యువు జనియించు 
సందేహ మింతయుః. జెందవలదు 
గీ. భావిమరణంబు+ దప్పింప బ్రహ్మకైన 
నలవి గాదు శరిరిదేహాంతవేళం 
గర్మవశు( డై స్వతంత్రుడు గామి నన్య 
తనువుం గైకొని మునువంటి తనువు విడుచు. ॥ 34 ॥ 


క. కేసరిసుత కలకాలము 
వాసం బొకచోటం బ్రాణివర్గంబునకుం 
దా సమకూడదు కర్మము 
చే సర్వజను ల్వియుక్తిం జెందుదు రెందున్‌. |॥ 35 ॥| 


క. ప్రాణంబులు దేహంబులు 
పోణిమి చెడు మగుడ( బ్రభవముల జెందు జగ 
త్సాణాత్మజ జన్మము ని 
ర్యాణంబుం గలుగనేర దాతకు నెపుడున్‌. ॥ 36 ॥ 


గీ. కాన శోకహరంబు విజ్ఞాన మద్వ 
యంబు సద్రూప మమలంబు నైనబ్రహ్మ 
మాత్మలో భజింపు మనారతంబు 
విగతశోకుండ వగుము వివేకధుర్య. ॥ 37 ॥ 


గీ. త్వత్మృతం బగుకార్యంబు మత్కృతంబు( 
మత్కృతం బగుకార్యంబు త్వత్యృతంబు 
లీల నా యొనరించిన లింగపూజ 
లిల నీ యొనరించిన లింగపూజ. ॥ 38 ॥ 


వ. కావున నీనామంబున లింగప్రతిష్ట గావించిన ముక్తుండ వగుదువు. 
హరదత్తం బగుహమన్నామలింగంబు దర్శించి రామనాథేశ్వ 
రుం జూచిన నరుండు కృతకృత్యుం డగు యోజనసహస్రదూరంబు 
నవైన హనుమల్లింగంబు సంన్మరించి రామేశ్వరునిం దలంచి సా 
యుజ్యంబు వడయునరుం డని రాఘవుండు మజీయు ని ట్లనియె. ॥ 39 ॥ 


ఆ. ఆతడు చేసినాడు యజ్ఞంబులన్నియు 
సకలతపము లతండు సలిపినాడు 
హర్ష ముప్పతిల్ల హనుమదీశ్వరరాఘ 
వేశ్వరులను జూచు నెవ్వండైన. ॥ 40 ॥ 


వ. హనుమత్సృతిష్టితలింగంబును, రామేశ్వరలింగంబును, జానకీ 
లింగంబును, లక్ష్మణేశ్వరలింగంబును, సుగ్రీవకృతలింగంబును, 
సేతుకర్త యగునలుండు నిలిపినలింగంబును, అంగదేశ్వరలింగం 
బును, నీలస్థాపితలింగంబును, జాంబవదీశ్వరలింగంబును, విభీ 
షణుండు గావించింన రత్నలింగంబును, ఇంద్రాదిదేవతా 
ప్రతిష్టితలింగంబును, శేషాదినాగరాజపూజితలింగంబును, 
నన ద్వాదశరూపంబుల శివుండు సాక్షాత్కరించి రాజిల్లు సా 
ర్వకాలంబు నీలింగంబులందు మహేశ్వరుండు సన్నిహితు. డై 
యుండు. గావున పాపక్షయార్థంబు శివలింగస్థాపనంబుం గా 
వింపుము. |॥ 41 ॥ 


క. కాకున్న మత్సృతిష్టిత 
సైకతలింగంబు కడువెసం దివియుము ధై 
ర్యాకర యంతట నిలిపెదం 
జేకొని నీ తెచ్చినట్టి శివలింగంబున్‌. | 42 ॥ 


క. లలి: బాతాళంబు రసా 
తల మతలము సుతలమును వితలలోకతలా 
తలములు భేదించి సము 
జ్వల మై యీలింగ మమరె వానరముఖ్యా. ॥ 43 ॥ 


ఉ. నేమముతోడ నే నిచట నిల్పినయీశివలింగమూర్తి నీ 
సామిని వికతో దివియంజాలెడులా వరియున్నవాండె సం 
గ్రామజయాఢ్య లింగ మిట౦ గైకొని పెల్లగిలంగంజేయు ము 
ద్దామత నీదులింగము ముదంబున నిల్చుము మాను శోకమున్‌. | 44 ॥ 


చ. అనవుండు సంతసంబున దశాననవైరికి మ్రొక్కి యంజనా 
తనయుడు గ్రక్కునం బెటీకెదన్‌ సికతామయలింగ మేను రౌ 
ప్యనగమునుండి తెచ్చినసమంచితలింగము నిందు నిల్పెదన్‌ 
వినకరిలింగసైకతవిభేదన యింబనియే తలంపంగన్‌. |॥| 45 | 


సి. అని విచారము చేసి హనుమంతు. డంతట( 
దమకంబు మదిని సందడి గొనంగ 
సురలును మునులు వానరులు దైత్యులు రఘు 
స్వామి సౌమిత్రియు జానకియును 
గనుగొనుచుండ సైకతిలింగమూర్తినిం 
గరమున గొని యత్నగౌరవమున 
లావున నటునిటులాది చలింపంగ( 
జేయుచుం గదలంగం జేయలేక 


గీ. కిలకిలధ్వని సేయుచు. గేశవరుండు 

తోక నిగుడించి రెండుచేతులును బొదివి 
యూచి బెరికియుం బెకలింప నో, పండయ్యె 
నవనిఫలయుక్త మగునెదురాగ్రహంబు. ॥ 46 ॥ 


వ. అంత. ॥| 47 ॥ 


మ. అమితోదారబలుండు వాయుతనయుం డాలింగము న్వాలపా 
శమునం జుట్టి బిగించి తీవ్రముగ హస్తంబుల్‌ భుది న్నోపి వే 
గము నిండారగ నభ్రవీథి కె కెగసెన్‌ గాఢోద్ధతిన్‌ భూమిచ 
క్రము శైలంబులతో నారణ్యములతో గంపంబు నొదింపుచున్‌. ॥ 48 ॥ 


ఆ. ఇట్లు గగనవీథి కెగసి రాఘవలింగ 
మునకు గ్రోశమాత్రమున నరుండు 
పుడమి. ద్రెళ్ళి మూర్చం బొందె వడంకుచు 
శివవిరోధి మేలు జెందువాడె. |॥| 49 ॥ 


ఆ. పుడమిం బడియె గాడ్పుకొడుకు ముక్కున నోటం 
గన్నుదోయివలన గర్లరంధ్ర 
ములన పానమార్గమునం జాల నెత్తురు 
గురిసి నిండి రక్తకుండ మయ్యె. ॥ 50 ॥ 


వ. అంత దేవదానవతపోధననరవానరులు హాహాకారంబు+ జేసిరి. 
రామలక్ష్మణులు సీతాదేవియు నంతరంగంబుల నెంతయు( జిం 
తింపుచు శోకవ్యాకులత్వంబు నొంది రంత నండయిం జని ఘూర్ణిత 
గాత్రుం డై ధాత్రిం బడి రక్తంబుం గ్రక్కుచు మూర్చిల్లియున్న 
మరున్నందనుం జూచి కపులు పుడమిం బడిరి' జానకీదేవీయు వా 
త్సల్యంబునం గరపల్లవంబులం దదీయదేహ హస్పర్శనంబు నే సెసి తం 
డ్రీ నీ కిట్టి దుర్దశ వాటీల్లెనే యని వగచె రాఘవుండు బాప్ప 
ధారాకులలోచనుం డై తనతొడమీ(ద నతని నిడుకొని కరకమ 
లంబుల నెమ్మేను నిమురుచు ని ట్లనియె. | 51 ॥ 


క. దీనుల మగుమము జంపా 
కాననమున( జూచి మేలు గావించుటకై 
భానుజునితోడ సఖ్యము 
మానుగం జేయించితివి సమంచితవృత్తిన్‌. 52 || 


క. అనఘా నిన్నుం గనుంకొని 
జననీజనకులను బంధుజాతములను బే 
ర్కొని తలంచము నీయుపకృతి, 
గొనకొని యెంతని వచింతు గుణరత్ననిధీ. ॥ 53 ॥ 


సీ. బహుయోజనం బైనపాధోనిధానంబు 

తివిరి నాకై దాటితివి మహాత్మ 
తలపాతమును దొట్టి దట్టించితివి వీక 

నాకై నగెంద్రు మైనాకు ననఘ 
సురగణంబులు మెచ్చి సరసను నాగమా 

తృకను నాపై గెల్చితివి గుణాఢ్య 
ఛాయాభిధానరాక్షసిని శిక్షించితి 

వధికదోశ్ళక్తి నాకై హరీశ 


ఆ. దినసమాప్తిసమయమున సువేలము. జేరి 
లంక పొంక మడంచి శంక లేక 

పజ్కీ ముఖునికేళిభవనంబులోనికి 

నరిగితివి మదర్థ మనిలతనయ. ॥ 54 ॥ 


క. వెర వెజీంగి రేయి లంకా 
పురిలోపల సీత వెదికి పొడ గానక మే 
దుర మగునశోకవనమున 
కరిగి కనుంగొంటి వచట నవనీపుత్తిన్‌. [55 || 


చ. కనుగొని సాగి మ్రొక్కి మణికల్పితముద్రిక యానవాలుగా 
విలయ మెలర్చ నిచ్చి ఘనవేణి యొసంగినమానికంబుం జే 
కొని సుకుమారచారుసుమగుచ్చవిరాజదశోకకాననా 
వనిరుహిభంజవంబు బుధవత్సల సేయవె నాకు మేలు గాన్‌. |॥| 56 ॥ 


వ. అంత. ॥| 57 ॥ 


ఉ. శంక యొకింత లేక బహుసైన్యుల రావణతుల్యుల న్నిరా 
తంకబలాఢ్యుల న్విజయధాటి కశీతిసహస్రవీరులం 
గింకరనామదైత్యు లని కృతిమదైత్యుల సంగరక్షితిం 
బొంక మడంచి యంతకునిప్రోలికి బంపవె వానరోత్తమా. ॥ 58 | 


చ. అనిమొన జంబుమాలినిం బ్రహస్తకుమారుని సప్తమంత్రినం 
దనుల వధించి పంచపృతనాపరులం బొలియించి దక్షు న 
కుని. దెగటార్చి యంతట నకుంఠితశక్తిని. ద్రాళ్ళం గట్టి గ్ర 
క్కువ గొనిపోవ రావణునికొల్వునకుం జని తీవు పావనీ. || 59 ॥ 


ఉ. ఆసభలోన నిల్చి దనుజాధిపువాక్కుల ధిక్కరించి దు 

ష్టాసురు లెల్ల దల్లడిల నాదట రావణువీడు తండ్రి కెం 

సఖుం డైనవహ్నికి నతిప్రమదంబుగం గాల్చి క్రమ్మరన్‌ 
భాసురశక్తి దాటితివి పావని నీవు మహాపయోనిధిన్‌. | 60 ॥ 


గీ. అంత వచ్చితి బుష్యమూకాద్రికడకు 
నివ్విధంబున నాకై యనెకగతుల 
ననుభవించినఖేద మోయాంజనేయ 
నాకు నీవంటిచుట్ట మున్నాడె యెందు. ॥ 61 ॥ 


గి. నీవు నిదురింపుచున్నావు నేలమీద 
నాకు నపరిమితం బగుశోక మొదవం 
బ్రాణతుల్యుండ వగునీవు బ్రదుకవేనిం 
బ్రాణములు నిల్చునే నాకుబవనతనయ. ॥ 62 ॥ 


క. ఏమిపని నాకు సీతా 
సౌమిత్రులచేత భరతశత్రుఘ్నులచే 
నేమి మహీరాజ్యముచే 
నేమి భవద్రహితసుఖము లేటికి వత్సా. 


క్‌. లెమ్ము హనుమంత భూమిత 
లమ్మున నిదురింపనేల లలింబల్లవపుం 
జమ్మునం జేయుము నిద్రా 


ర్థ మ్మిప్పుడు నాకు నొక్కతల్పము వత్సా. ॥ 64 ॥ 


సీ. స్నానంబు సేయంగం జనియెద నిప్పుడు 
కొని తెమ్ము చీరయుం గుండికయును 
సురపూజనములకు సురభిపుష్పము లేర్చి 
పొసగ గోయుము పత్రపుటమునందుం 
గానలో కే నేగి కందమూలంబు లా 
హారమునకును దె మ్మాదరమున 
నజినదర్భాంశుకవ్రజసమాహరణంబుం 
గావింపు మాచార మావహిల్ల 
గి. జగము లభినుతి సేయ నోషధులు తెచ్చి 
యన్నదమ్ముల మమ్ము బ్రహ్మాస్తబంధ 
ముక్తులను జేసినాడవు శక్తి మేఖయ 
దాతవును లక్ష్మణప్రాణదాత వీవ. ॥ 65 ॥ 


క. కేసరిసుత యనిమొన నీ 
బాసటచే రావణాదిబలముల దైత్యా 
గ్రేసరుల గెల్పి లీలన్‌ 
భూసుత నతిసాధ్వి మజలం బొందితి సుఖినై. | 66 ॥ 


ఆ. అంజనాకుమార హనుమంత జానకి 
శోకమునను సకలలోకవినుత 
యుచితవృత్తి మము నయోధ్యకుం దోడ్కొని 
చనక విడిచి నీవు చనుట దగునె. ॥| 67 ॥ 


క. ఓపౌలస్త్యమదాంతక 
యోపపనకుమార యోమహోన్నతబాహా 
టోపవిరాజిత యోకరు 
ణాపర యోవత్స లేచి న న్ల్గనుంగొనుమీ. ॥ 68 ॥ 


క. అని బహుభంగుల నుపలా 
లనవచనము లాడి రఘుకులప్రవరుం డా 
తనినోటిమాటలేమికి 
వనరుచుం గన్నీటం దడిపె వాయుతనూజున్‌. ॥ 69 ॥ 


వ. అంతం గొతసీపునకు మూర్చ విడనాడి ప్రబోధంబు నొంది. ॥ 70 ॥ 


మ. కనియె న్మారుతి సర్వలోకపరిరక్షాదక్షు నంభోజులో 
చను లీలాధృతమానవాకృతిని విశ్వధ్యేయు నారాయణున్‌ 
మునివంద్యున్‌ రణధూళిధూసరు నతాంభోవాహసంకాశు భూ 
తనయాలక్ష్మణవానరాన్వితు మహోదారున్‌ హరిన్‌ రాఘవున్‌. |॥ 71 ॥ 


క. కని రఘువరకరసంన్ప 
ర్శన పరిపూర్ణాంగుం డగుట జగతీస్థలి నొ 
య్యన జాగి మ్రొక్కి మారుతి 
ఘనభక్తి దలిర్ప నిటలఘటితాంజలి యై. ॥ 72 ॥ 


గీ. పార్థివలలాము తారకబ్రహ్మనాము 
జానకీరాము జలధరశ్యాము నతడు 
శ్రుతిమనోవారగంభీరసూక్తి గుంభ 


దోవాలంబుగ నుతి సేయ దొడంగె నిట్లు. |॥ 73 ॥ 


దండకము. శ్రీరామవిశ్వస్వరూపా హరీ యాదిదేవా పురాణా గదాహస్తదేవా 
మహాపుష్పకాశీనవార్షోల్లసద్వానరానీకసంజుష్టపాదాబ్దనిప్పిష్ట 
దుష్టా సురంద్రా జగద్వాంఛితార్థప్రదా నిర్మలాత్మా సహస్రోత్తమాం 
గా సహస్రాంఘ్రిపద్మా సహస్రాక్షనారాయణా రాఘవా భక్త 
లోకార్తిహారీ మహినందనావల్లభా నారసింహా సురారాతిరాడ్భం 
జనాసోత్రిమూర్తీ నిశాతాగ్రదంష్ట్రకృతక్షోణిచక్రా అవక్రో 
జ్వలద్విక్రమా శాంబరీ వామనా సిద్ధవంద్యా బలింద్రారియాగాంతకా 
మందరగ్రావధారీ మహాకచ్చపా వేదసంరక్షకా మత్స్యరూపా జిత 
క్షత్రియా భార్గవశ్రేష్ట రాత్రించరధ్వాంత సంతానపంకజనీబాంధవా 
రాఘవా ఛండఫాలాక్షకోదండనిర్భేదనా పార్టివధ్వంసకృద్భార్గవ 
త్రాసకారీ అహల్యాసతీశాపసంతాపహృత్సాదపంకేజనా గాయుతో 
దారసత్తోజ్వలత్తాటకాప్రాణహృత్సాయకా వాలిపక్షశ్శిలాఖండలా 
ప్రాఢదోరండమాయాసువర్ణాంగసారంగసద్దర్పహారీ దురంతాఘ 
సంతాపహారీ దశస్యందనోర్వీ శదుఃఖాద్ధిసంశోషణా గస్త్యరూపా 
అనేకోర్శిమాలావలీ థాఖిలాశాంతదుర్దాంతవారాశిగర్వాపహా మై 
థిలీమాన సాంభోజమార్హాండవిశ్లైకసాక్షి సరాజేక్షణాభక్తసంర 
క్షణాసక్తరాజేంద్రసీతాపతీ తారకబ్రహ్మరూపా వరేణ్యా చిదానం 
దమూర్తి ప్రసన్నార్తిహారీ జగన్నాయకా రామచంద్రా కృపాసా 
గరా గాధిపుత్తాధ్వరత్రాణదక్షా శరత్కాలచంద్రప్రసన్నాననా 
నీలజిమూతసంకాశపుణ్యాకృతీ పద్మగర్భాదిబృందారకానందసంధా 
యిలీలావతారా హతారాతిబాహాబలో త్సేకకాకాసురైకాంబకా 
దాంతృప్తాంబకా శారదారంభరాకా నిశాకాంతసాహస్రశోభాతి 
రస్కారకారిస్ఫురత్కిర్తి సందోహసంఛన్నదిజ్బండలా మండలాగ్ర 
ప్రచండాహిరాజోపహారీ కృతాశేషదోషా చరప్రాణవాతామహా 
Wa Wb 
కిశాధిరాజ్యప్రదా వేదవేదాంతిసంవేద్యనిర్మాయరూపా మహీతో 
యశుష్మానిలాకాశభూతోద్భవా నిర్ణితావిద్యయోగీ శ్వరోపాస్యఓం 
కారమంత్రార్థవజ్టేయభక్తపైయానంతకళ్యాణగారిత పడాన 
దూరా కృపాధారచిత్తాంబుజా చండరుజ్మండలిమధ్యవర్తి సుధాభా 
నుమూర్తి భుజంగేశశాయీ చతుర్వ్యూహదేహా అనంతావతారా శ 
తానందముఖ్యామరప్రార్థితా విశ్వవిశ్వంభరా భారకృద్దెత్యసం 
హారకామాదికాంతర్గతారాత్రిజైత్రా సమస్తాశ్రితారామచైత్రా 
సితాంభోజనేత్రా ధరిత్రీకుమారీకళత్రా మనొోజ్ఞాతసీపుప్పసం 
కాశగాత్రా పవిత్రా గుణామత్రకాకుత్సవంశాగ్రణి భక్తచింతా 
మణీ నీకు దండంబు నీకుం బ్రణామంబు నీకు న్నమస్కారముల్‌ నీకు 
జేజే నమోవాకము ల్నీకు కారుణ్యదృష్టిం బ్రసన్నుండ వై నన్ను రక్షిం 
పవే నిన్ను సేవించెదన్‌ నిన్ను భావించెద న్నీపదాంభోజదాస్యంబు 
గావించెదన్‌ మ్రైక్కెదన్‌ రామచంద్రా మధీయాపరాధంబు క్షం 
తవ్య మోసామి నామీంద నీమేదురాంచత్మృపాదృక్స్రసాదంబు తో 
రంబుగా జేసి చేపట్టవే రాఘవా మజ్జనార్పాదిభుక్తిక్రియాజాగరూ 
కత్వనిద్రాసుషుప్త్యావ్యవస్తావిశేషంబుల న్నన్ను రక్షించుమీ జానకీ 
కాంత వేదాంతవాక్యంబుల న్నిన్ను వాక్రుచ్చ(గా లేవు లోకత్రయి 
న్నిన్ను వర్ణింప నెవ్వాండు శక్తుండు నిత్యోత్సవా నీమహత్యం బచిం 
త్యం బనంతంబు సర్వాత్మకా నీకచంబుల్‌ మహామేఘముల్‌ లోక 
నాథా సుధాభానుభానుల్‌ భవన్నేత్రముల్‌ శేషదృక్కర్ణశాయా 
దిశ ల్నికు( గర్లంబు లానందకందా కృశానుండు నీమోము దేవేశ్వరా 
శారదాదేవి నీజిహ్వ బాణాసనామ్నాయపారీణ నీప్రాణము ల్వా 


ద 


కు 


యువు ల్దానవిద్యానిధీవారిధు ల్నీకుం గుక్షిప్రదేశంబు రాజీవపత్రేక్షణా 
యంతరిక్షంబు నీనాభి యోగీశ్వరధ్యేయపాదా భవత్సాదముల్‌ భూ 
మి శ్రీకేశవా నీశరీరంబు విశ్వంబు శ్రీరామచంద్రా సముద్రంబునన్‌ 
ఫేనపుంజోర్మికాబుద్భుదశ్రేణిచందంబునన్‌ దేవతిర్యబ్నరాదిప్రపం 
చంబు నీయందు జన్మించు నీయంద యేకీభవించున్‌ జగజ్జివనారత్న 
బృందంబు సూత్రంబునుంబోలె సర్వంబు నీయం దగు న్ఫూత్ర మై పొల్పుధ 
ర్మాకృతీ నిన్ను నిర్మావమోహున్‌ విరక్తాత్ము లధ్యాత్మనిత్యుల్‌ మునీం 
ద్రుల్‌ నివృత్తాభిలాషుల్‌ జితస్వాంతు లత్యంతనిష్టానిధుల్‌ భక్తి 
యుుక్తుల్‌ వివిక్తన్థలాసీను లాచారవంతుల్‌ బుధు ల్లాంతురాదిత్యకోటి 
ప్రభాతారకాదిత్యచంద్రాగ్నివిద్యుత్సమూహంబు లెచ్చోట తే 

జంబు వాటింపంగాంజాల వెద్దానధీరుల్‌ ప్రవేశించి శోకించ రచ్చోట 
నీదివ్యధామంబు శ్రీరామచంద్రా కృపాసాంద్ర నీతత్వ మెవ్వారికిన్‌ 
నిర్ణయించగ శక్యంబు గాకుండు నె నేమి వర్ణింపంగా నేర్తు లోలాత్ము 
డనీ బాలుండ న్లర్వశీలుండ నానేరము ల్పెక్కు లెంచ న్సహించం 
దగున్‌ మ్రొక్కెద న్నిన్ను బ్రార్జించెద వేడెదన్‌ దివ్యపాదార 
విందద్వయీదాస్యయోగ్యాత్ముం గాం జూచి నన్నుం గటాక్షించి రక్షిం 
చవే యంచు మదారుమందార భూమీరుహారామరాముం బ్రశంసిం 
చి నిర్వంచనప్రాఢభక్తిన్‌ జగత్సాణసూనుండు శ్రీజానకీదేవి నీరితిం 
గైవారము ల్సేసె శ్రీమైథిలీ నీకు చండప్రణామంబు సర్వాఘసంహారిణీ 
నికు జేమోడ్పు దారిద్ర్యవిచ్చేదిని నీకు జేజే రుణధ్వంసినీ నిన్ను 
సేవింతు భక్తప్రజాభీష్టసంధాయినీ నిన్ను భావింతు ధర్య న్విదేహక్ష 
మాధీశకన్య న్ప్రశంసించెద న్రాఘవానంద దాత్రి న్మహిపుత్రిక న్విద్య 
నాద్య న్ఫ్రధానస్వరూప నివర్హాణశైశర్యసంహర్ణ భూతన్సతి 
న్భారతిన జూనకి న్లొల్చెద నృతృపాదివ్యమూర్తిన్‌ హరిపేయసి ను 
హ్మవిద్యం ద్రయీరూపిణిం బార్వతీరూప నాత్మం దలంతు న్పుస 
న్నావనాంభోరుహన్‌ లక్ష్మి దుగ్దాబ్ధిపుత్తిన్‌ బవిత్ర నృజింతు 
నృశాంకస్వస న్ఫూజ గావింతు సర్వాంగసౌందర్యసంశోభిని 

న్నిన్ను వర్ణింతు ధర్మస్వరూపన్‌ దయామూర్తి సావిత్రి గాయత్రి 
బద్యాలయ నృద్మపాణి న్సరోజాక్షవక్షస్స్సలిమందిరం జంద్రబింబా 
నన నంద్రబింజాసనాసీన నాహ్లాదరూప న్మీహాసిద్ధసాధ్వి న్సుభ 
ద్రప్రదాత్రిన్‌ ద్రిలోకైకధాత్రిన్‌ ధరిత్రీకుమారి న్లగత్సావని 

న్సీత సర్వానవద్యాంగి నంభోజగంధి న్మహాదేవి వాక్పుప్పపూజా 
విధానంబున న్సేవ గావింతు మాతల్లికి న్రాఘవస్వామిదెవేరికి న్సీత 
కు న్ఫక్త్షజాతంబుమీందం గృపాశీతలాపాంగవీక్షాసుధాసార 

ముం జిల్కు విన్నాణికి న్నిత్యకల్యాణికి న్నీలజీమూతరేఖాతిర 
స్మారక్ళద్వేణికి న్ఫారిజాతప్రవాళోల్లసత్సాణికిం దమ్మిపూమే 

డలం గ్రీడ గావించు వాల్గంటికి న్వేల్చుప్రోయాళ్ళచే మై 

క్కు గొన్నట్టిదాకన్నెకుం జాళువాప్రోగుజొంపంబుడా ల్తళ్ళు 
లం జుల్కగాం జూచు నెమ్మేనిచాయం జగంబెల్ల నిండించుసీతా 
మహాదేవికి న్నీకుం బల్మాలు నే మ్రైక్కెదన్‌. ॥ 74 ॥ 


ఇవ్విధంబున హనుమంతు డింపు వెలయ 
రామచంద్రుని సీతను బ్రస్తుతించి 
సమధికానందసందోహజనితబాప్ప 
వారిపూరితహృదయుం డై యూరకుండె. ॥ 75 ॥ 


మునులార పవనసుతకృత 
జనకసుతారామచంద్రసంస్తవపఠనం 
బొనరించునరు(డు గాంచును 


ధనధాన్యగజాశ్వసంపదలు మోక్షంబున్‌. ॥ 76 ॥ 


వ. ఈసీతారామస్తోత్రంబు భక్తిపూర్వకంబుగా నేకవారంబు విను 
వారికిం బఠించువారికి నాయుర్విద్యాపుత్తవనితాసౌఖ్యంబులు 
సిద్ధించు బ్రహ్మవధాదిఘోరపాతకంబులు నశించు. నరకదర్శనం 
బు లేదు. సకలమనోరథంబులు ఫలించు. సమస్తక్రతుఫలంబు దొ 
రకు నిట్లు వాయునందనప్రార్థితుం డై కౌసల్యానందనుం డతని 
క్రి ట్లనియె. ॥/7/7॥| 


క. ఎఖి6ంగక కావించితి వి 
త్తజీ సాహస మీవు హరివిధాత్రాదిసురు 
ల్వెజుపరె మత్మృతలింగము( 
బెజుంగనోపుదురె యసురభీకరమూర్తీ. ॥ 78 ॥ 


గీ. హరుని కపరాధ మొనరించి యవనిమీందం 
ద్రెళ్ళి మూర్చిల్లితివిగదా ధీరవర్య 
యింక నెన్నటికిని బార్వతీశు నెడల 
ద్రోహ మొనరింపకుము గంధవాహతనయ. ॥ 79 ॥ 


వ. భవత్పతనస్థానం బగు నేతత్కుండంబు నీనామంబున నిదిమొదలు 
గ ముజ్జగంబుల నతివిఖ్యాతం బై వర్తిల్లు దీనియందు మజ్జనమాత్రం 
బున మహాపాతకసంఘాతంబు నశించు నని మణీయు ని | ట్లనియె. ॥80॥ 


గీ. శివజటాఘాతసంజాతశీతలోర్మి 
గౌతమీనదిసరిదగ్రగణ్యకీర్తి 
యశ్వమేధాఖ్యయజ్ఞసహస్రఫల మొ 
సంగు( దననీట మునిగినజనుల కెల్ల. || 81 ॥ 


గీ, దానికంటెను శతగుణం బైనఫలము 
మనుజవరుల కొసంగు నిర్మలతరంగ 
యమునయు సరస్వతియు రెండు నమరతటిని 
కరణి ఫల మీయంగా నేర్చు నరుల కెందు. ॥ 82 ॥ 


గీ. భువనపావను లీమూ(డుపుణ్యనదుల( 
గలసి ప్రవహించు నిచ్చోటం గపివరేణ్య 
యచట నవగాహనమున సహస్రగుణిత 
ఫలము సిద్ధించు జనులకు నలఘుమహిమ. 83 | 


క ఇమ్మూడునదుల నపగా 
హమ్మున ఫల మెద్ది గలుగు ననఘా జనబ్బృం 
దమ్మున కీహనుమత్కుం 
డమ్మునం దత్సలము మజ్జనంబున దొరకున్‌. ॥ 84 ॥ 


మ. మనుజుం డై వసుధన్‌ జనించియు హనూమత్కుండతీరంబునన్‌ 
ఘనభక్తిం బితృకార్య మర్థి సలుపంగా నొల్లం డెవ్వాండు కో 
పను లై పోదురు వానిం జూచి పితరుల్పా 'కారిముఖ్యామరుల్‌ 
మునులు న్సిద్ధులు కోప మూనుదురు దన్మూఢాత్ముపై నెంతయున్‌. ॥ 85 ॥ 


గి. హానుమతకుండసన్నిధి ననఘులార 
జపము హోమము దానంబు సలుంవడేని 


జనునిజివిత మప్రయోజకము దుఃఖః 
భాజనం బగు గడువిష్టపద్వయమున. ॥ 86 ॥ 


క. హానుమతకుండసన్నిధి 
నేనరుండు తిలోదకంబు లిడు నియతుం డై 
వానిపితరు లాజ్యనదీ 
పానము సేయుదురు నిజము పలికితి వత్సా. ॥ 87 ॥ 


వ. ఇట్టు శ్రీరామచంద్రుండు పలికినపలుకులు విని సంతుష్టస్వాం 
తుం డై హనుమంతుండు వెండికొండనుండి తనతెచ్చినలింగంబు 
రఘుపుంగవు నాజ్ఞాక్రమంబున రామనాథేశ్వరునుత్తరంబునం 
బ్రతిష్టించి కృతార్దుం డయ్యె హనుమద్వాలఎప్టితసంజాతం బగువ 
లిత్రయంబు రామనాథేశ్వరుండు భరించు నిట్లు 'సేతుమ 
ధ్యంబున గంధమాదనగిరిశృంగంబున శ్రీరాఘవుండు శివలింగ 
ప్రతిష్టాపనంబు చేసినతెరంగు మీ కెజింగించితి నిది పరించువారు 
ను, విన్నవారును, దురితంబులం బారదోలి శివలోకంబునం బూ 
జ పడయుదురని సూతుండు వివరించిన శౌనకాదిమహర్షు లమ్మహా 
త్ముకి ట్లనిరి. | 88 ॥ 


గీ. జలజహితతేజ రోమహర్షణతనూజ 
రావణుడు బ్రాహ్మణుడు గాడు రక్కసుండు 
వాని దునిమిన నెటువలె వచ్చె భువన 
భర్త యగురఘువరునకు బ్రహ్మహత్య. ॥ 89 ॥ 


క. ఇది లెన్సగ వచియింపుము 
మది సంశయ మెల్లం దీర మా కిపుడు దయా 
హృదయ సమస్తార్థవిశా 
రదుండవు నీ వనమీ బాదరాయణుకరుణన్‌. ॥ 90 ॥ 


వ. అని యడిగిన సూతుం డి ట్లని చెప్పందొడంగె. ॥ 91 ॥ 


క. వరరుహభవునకు సుతు. డై 
జనియించె( బులన్త్యుం డధికశాంతాత్ముం డా 
తని కుద్భవించె విశ్రవుం 
డన విశ్రుతు( డైనపుత్తు డసమానుం డై. ॥ 92 ॥ 


క. మునిపుంగవుండు పులస్త్యుని 
తనయుం డగువిశ్రవుండు ధర్మాత్ముం డై 
యునిమిషులకు దుష్కర మగు 
ఘనతప మొనరించె నజుఃడు కౌతుక మొందన్‌. ॥ 93 ॥ 


వ. అతండు తపంబు సేయుచున్నకాలంబునం గాలాంబుదసంకాశదే 
హుండును, హేమనిష్కాంగదధరుండు నగుసుమాలి యనురా 
క్షసుండు పాతాళస్థానంబువలన నిర్గమించి నెత్తమ్మి కేలం బూనని 
పాలమున్నీటికన్నియం బోని తనచిన్నిముద్దుకన్నియం దోడ్కొని 
భూలోకంబున నన్నియెడలం గ్రమ్మరుచుండె నయ్యిందుముఖి 
సౌందర్యంబు వర్ణింప నరవిందసంభవునకైన నలవి గాదు. ॥ 94 ॥ 


చ. మినుకుగడానిపైండిజిగిమించులచాయయు సంగ్రహించి క్రొ 
న్ననం గలసౌకుమార్యము ఘనం బగుపద్మసుగంధసారముల్‌ 


గొని వనజాతసంభవుండు కోమలిమేను రచించె వీనికిం 
గనుంగొనంగానిదర్శనము కాంతి మృదుత్వసుగంధసంపదల్‌. ॥ 95 ॥ 


గీ. తరుణినెమ్మోముతోడ సుధాకరుండు 
సాటి గాలేక జనితలజ్ఞాభరమున 
శివజటాజూటవనదుర్గసిమ+ జేరె 
నబ్దమును ముకుళిభావ మాశ్రయించె. ॥ 96 ॥ 


క. ముక్కు తిలకుసుమ మవురా 
చక్కెరకెమ్మోవి భళిరె జక్కవలే పో 
చిక్కనిచనుగవ చొక్కపు 
చెక్కులజిగి లెక్క సేయ శేషునితరమె. | 97 ॥ 


క. కుందంబులు రదనము లర 
విందంబులు కరము లలరు వెండ్రుక లళినీ 
బృందంబులు నడకలు కడు 
మందంబులు మాట లెన్న మకరందంబుల్‌. |॥ 98 ॥| 


క. తమ్ములు నయనము లలిపో 
తమ్ములు చికురములు పర్వతమ్ముల కను(గుం 
దమ్ములు గుబ్బలు మరుకుం 
తమ్ముల పా ల్లారె బుధులు దానిం గన్నన్‌. ॥ 99 ॥ 


క. మంజులత నమరి కెంపుల 
కెంజాయకు జుట్ట మై యకృత్రిమరుచులన్‌ 
రంజిల్లి తొగరువాతెర 
క్రొంజిగురున మేలు గూర్చె: గొమ్మకు భలిరే. | 100 ॥ 


గీ. మేలు గలవాలుగల గెల్వంజాలువాలు 
వాలుగన్నులు నిజరుచిజాలకలన౦ 
దరుణహిమకరరేఖ నుద్ధతిని గ్రమ్ము 
తరుణిఫాలంబునవఘనస్సురణమహిమ. ॥ 101 ॥ 


సీ. మాలూరఫలముల మేలుచూరలు పట్టి 
కందుకంబులతీరుం గ్రందుపరచి 
నెత్తమ్మిమొగ్గలబిత్తరంబు భ్రమించి 
చక్రవాకస్స్ఫూర్తి నాక్రమించి 
కుసుమగుచ్చంబులపస హసింపంగంజాలి 
భర్శకుంభములం జేపట్ట నేర్చి 
మత్తవారణకుంభమహిమంబు ఛేదించి 
యలఘుపర్వతలీలం జులకం జూచి 
గీ. బాహుమూలంబు లొరయుచు బలసి పొగరు 
కొని విజృంభించి యొప్పులకుప్ప లగుచు 
మేలువట్రువసిబ్బెంపుమెయింగుగుబ్బ 
చన్ను లలరారె నల శరచ్చంద్రముఖికి. ॥ 102 ॥ 


క. లలితాధరమధురసుధా 
రలు గ్రోలంగం దలంచి సుందరం బగునాభీ 
బిలము వెడలివచ్చినచీ 
మలబా రన రోమరాజి మగువకుం దనరెన్‌. ॥ 103 ॥ 


క. సురకన్య లసురకన్యలు 
గరుడోరగయక్షరాజకన్యలు నరకి 
న్నరకన్య లెందరైనను 
గరిగమనకు దనుజరాజకన్యకు సరియే. ॥ 104 ॥ 


క. మొగముసిరి గళముతీరును 
బిగిగుబ్బలబెడగు నడుముపేదరిక మహో 
తగ నింతింతని తెలుపంగ 
నగునే నలుమోముదమ్ములయ్యకు నైనన్‌. ॥ 105 ॥ 


క. అని పొగడందగిన చక్కన 
తనకన్నియితో సుమాలి తగ భూలోకం 
బున మెలంగుచు నొకచోటం 
గనుగొని వైశ్రవణుం బుప్పకస్థుం గుబేరున్‌. ॥ 106 ॥ 


ఆ. కని కుబేరసముండు తనయుండు మనలకు 
దొరికెనేని వెరపు దొరంసి వృద్ధిం 
జెందంగల మటంచు. జింతించి తనకూంతు. 
బిలిచి యిట్టు లనియెం బ్రేమ గులుక. |॥ 107 ॥ 


గీ. అమ్మ కైకసి సంప్రాప్త మయ్యె నీకు 
నిండుజవ్వన మటు గాన నిన్ను పరున 
కెవ్వనికి నైనం దగువాని కీయవలయు 
నెవ్వండు వరించునో కాని యెయి(గరాదు. ॥ 108 ॥ 


క. తగుమగనికిం బడుచు నిడం 
దగు ని ట్లిడకున్నం గన్నతండ్రికి దుఃఖం 
బగుం గాన నాడుబడుచుల 
జగతిం గనువారి కెల్ల సౌఖ్యము గలదే. ॥ 109 ॥ 


ఆ. ఆదిలక్ష్మికరణి నన్నితెరంగుల 
దొడ్డదాన వమ్మ బిడ్డ నీవు 
తగరు మీర లనుచుం దెగడుదు నని యెట్టి 
వారు వెరచి యడుగరారు నిన్ను. ॥| 110 ॥ 


ఉ. కావున సన్మునిం గనకగర్భునిపౌత్రుం బులస్త్యపుత్తు భూ 
దేవుని విశ్రవుం జరమధీరు గుణాకరు నీవ యెగి స 
ద్భావమున న్వరింపుము శుభంబుగ నీకు. గుబేరసన్నిభుల్‌ 
శ్రీ వెలయం గుమారులు ప్రసిద్ధులు గల్లెద రబ్బలోచనా. ॥ 111 ॥ 


క. అని పలికిన నవ్వాక్యము 
విని కైకసి మందహాసవిలసితముఖి యై 
వినయమున నట్ట యగు గా 
కని మనమున సమ్మతించి యంచితబుద్దిన్‌. ॥ 112 ॥ 


వ. అంత. ॥ 113 ॥ 


క. బాలారత్నము సాయం 
కాలంబున జనకునాజ్ఞ గైకొని తగ న 
ప్పాలస్త్యుబర్లశాలకు 


లీలావతి చనియె హంసలీలాగతులన్‌. |॥ 114 ॥ 


క. చని మునిచెంగట లజ్జా 
వనతాననకమల యగుచు వనితామణి యొ 
య్యన( జరణాంగుథ్టాగ్రం 
బున నవని లిఖించుచుండె ముద మెద గదురన్‌. ॥ 115 ॥ 


క. ఆసమయంబున నంబురు 
హాసనకులదీపకుండు హుతాశననిభతే 
జోసహ్యుం డగ్నిహోత్ర ము 
పాసించెన విశ్రవుం డుదంచితనిష్టన్‌. ॥ 116 ॥ 


వ. అనంతరంబ. || 117 ॥ 


మ. కనియెం జెంగట విశ్రవుం డపుడు రాకాచంద్రబించాననన్‌ 
ఘనవేణిం బికవాణిం గుందరదన న్నవ్యప్రవాళాధరం 
దనుమధ్య న్మదకుంభికుంభపృధథులో' ద్యద్భాహుకూలంకష 
స్తనభారానమితాంగి హంసగమనన్‌ దైతేయకన్యామణిన్‌. || 118 || 


క. కని సాగసులగని యగున 
ద్దనుజేంద్రకుమారిచక్కదనమున కెంతే 
మనమున నచ్చెరువడి యా 
ముని మొగమున నలతినగవు మొలువం బలికెన్‌. ॥ 119 ॥ 


క. లలనా తెలియం బలుకుము 
పొలయలుక వహించి వల్లభున్‌ మొరగి వన 
స్థలిలోన డాగ వచ్చిన 
వలరాయనిసతివా కాక వనదేవతవో. ॥ 120 ॥ 


గీ. తరుణి యెవ్వానిముద్దుకూంతురవు నీవు 
వచ్చి తెచ్చటినుండి నీ విచ్చటికిని 
యేమి కార్యంబు దలంచి ని విందు నిలచి 
తెజుం/గం బల్కుము నిజముగా నిందువదన. |॥ 121 ॥ 


ఉ. నా విని యావినీలకచ నమ్రత నంజలి సంఘటించి మ 
ద్భావ మెజుంగంజాలుదువు భవ్యతపోమహిమంబునన్‌ జగ 
త్సావన యేను కైకసిని దథ్యము సుమ్ము సుమాలికూతరన్‌ 
వావిరి నీదుసన్నిధికి వచ్చితి మద్దురునాజ్ఞచొప్పునన్‌. ॥ 122 ॥ 


క. మిగిలినకార్యం బెజుంగం 
దగుదువు నీదివ్యదృష్టిం దాపస యని 
మగువ వచించిన న ట్లా 
త్మగతంబున నెజింగి తపసి మానిని కనియెన్‌. || 123 ॥ 


సీ. కేకసి నీమనోగతవాంఛ యెటీ(గితి 
పుత్రలాభముం గోరి పొసంగ నిపుడు 
ననుం జెందితివి నీవు ననబోడి తెలియంగ 
వివరింతు లెస్సగా వినుము క్రూర 
మైనసాయంసమయమున నిప్పుడు నన్ను 
వరియించితివి పుత్తవాంఛం గాన 


దారుణాకారుల దారుణశీలుర౦ 

గ్రూరకర్ముల( బాపకుటిలమతుల 
గీ. దారుణాభిజనప్రియతముల సుతుల 
రక్కసులం గాంతు వనిపల్క మక్కి కేలు 
దమ్ములు మొగిడ్చి నొసల నందముగ నిలిపి 
పలికె ని ట్లని తపసితో గలువకంటి. ॥ 124 ॥ 


క. మునికుంజర నీవలనం 
దనయుల నీదృశులం గాంచం దగునే యన న 
మ్ముని యనియె మత్కులోచిత 
ఘనమతి యగుకొడుకు గలుగు గడపట నీకున్‌. ॥ 125 ॥ 


గి. వాడు ధార్మికుం డతిసాధువర్తనుండు 
నర్వశాస్త్రార్థతత్వవిశారదుండు 
శాంతచిత్తుండు సద్దుణశాలి యతడు 
కంబుంభకంఠి మది సంశయంబు వలదు. ॥ 126 ॥ 


వ. ఇట్లు దివ్యజ్ఞానసంపన్నుండును, మహానుభావుండును, బ్రహ్మర్షి 
శేఖరుండును, షడ్డుజైశ్వర్యశాలియు నగువిశ్రవుండు సుమాలి 
కన్య యగునక్షైకసికిం జెప్పి దానిం బరిగ్రహించె నవ్వరారో 
హయు సౌహార్దతియు, సౌందర్యవతియు, సౌభాగ్యవతి 
యు నై విశ్రవునిడెందంబున కానందంబు సంపాదింపుచు నభిమత 
సముచితోపచారంబులు గావింపుచుండె నంత నయ్యింతికిం గతి 
పయకాలంబునకు గర్భంబు నిల్చిన. ॥ 127 ॥ 


సీ. ఎనలేనివలిగుబ్బచనుమొన ల్నలు పెక్కె 
సొగసుసైకపుగౌను జూడనయ్యె 
గలికికన్నులయందు. దెలిడాలు రెట్టించె 
వెలిదమ్మిపోలిక నలరె మోము 
కడునల్ల నగుచు నేర్పడియె లేనూగారు 
తరుచు కోరికలు డెందమున మొలిచె 
నోపిక లేక నిట్టూర్పు లగ్గల మయ్యె 
నెమ్మేనం జెమట లుగ్ర గమ్మె సారె 
గీ. పొదలె నెతయు నలయిక నిదుర మించె 
నడరెం గూర్కులు నడకలు జడను పడియెం 
దళుకురెప్పలు సోమరితనము. బూసె 
నెగడె నొకచెల్వుప్రొద్దులు నిండె సతికి. ॥ 128 ॥ 


వ. అంత. ॥ 129 ॥ 


మ. కనియెం గైకసి పుత్తు నున్మదు మహాకాయున్‌ మహోగ్రున్‌ దశా 
నను వింశద్భుజకాండుం గృష్టవదనుం దామ్రాధరున్‌ భీకరున్‌ 
ఘనదంష్ట్రాన్వితు భూమిభారకరు రక్తశ్శశ్రుకేశు న్మదాం 
ధుని లోకాంతకు నాదితేయవినుతున్‌ దుర్వర్తనున్‌ రాక్షసున్‌. | 130 ॥ 


గీ, వాడు రావణు: డన దశవదనుం డనంగ 
నామము వహించె నంత నన్నలినముఖికి 
కుంభకర్ణాహ్వయుం డైనకొడుకు వొడమె 
నంత రాకాశి శూర్చణఖాఖ్య పుట్టె. ॥ 131 ॥ 


క. అంతట నుదయించెను గుణ 
వంతుండు శాంతుండు ధర్శవర్తనుండు దయా 
వంతుండు విభిషణాఖ్యు డ 
నంతసమాఖ్యుండు పశ్చమాత్మజుం డగుచున్‌. ॥ 132 ॥ 


వ. దశగ్రీవాదులైన వీరు విశ్రవునిపుత్రు లది కారణంబుగ రావణకుంభ 
కర్ణవధంబున నక్షిష్టకర్ముం డైనరామునకు బ్రహ్మహత్య ఘటించె నది 
గావునం దద్దోషశాంతికొణకు రామేశ్వరలింగప్రతిష్టాపనంబు 
గావించి శ్రీరామచంద్రుండు కృతార్ధుం డయ్యె నిట్లు రామునకు 
నిచ్చోట బ్రహ్మహత్యామోక్షం బయ్యె నిది బ్రహ్మహత్యావిమోచ 
నం బనుతీర్థం బయ్యె నందు నవగాహనంబుం గావించిన బ్రహ్మహత్యా 
వినాశనం బీగు రావణుండు ఛాయారూపంబువ నచ్చోట నేటికిం 
గానంబడుచుండు. || 133 ॥ 


గీ. దానిముందట నొకమహత్తరబిలంబు 
గలదు పాతాళమార్గ మాబిలమునందు 
రావణవధప్రసక్త యౌ బ్రహ్మహత్య 
నుండుంట్టుగ జేసె రఘూద్వహుండు. || 134 ॥ 


ఆ. ఆబిలంబుమీద నమరంగ దుట్పొపం 
బొక్కటి చెవియందు నుచితరీతి 
కాలభైరవుని నఖండితశాసను 
నిలిపె రక్షకొణకు నృపవరుండు. ॥ 135 ॥ 


గి. భైరవునిశాసనంబున భయము జెంది 
దారుణో! ద్యోగ మెడలి యెంతయుం గృశించి 
యాగభీరబిలంబున నణంగియుండె 
బ్రహ్మవిదులార రావణబ్రహ్మహత్య. ॥ 136 ॥ 


సీ. శ్రీరామనాథుదక్షిణమున ననిశంబు 
నిండువేడుకతోడ నుండు గౌరి 
యుభయపార్శ re నుండి సేవింతురు 
( జంద్రుండు భాస్కరుండు 
మ్రోల సా. వసించు ముదమున( దూరుపు 
మొదలైనదిశలందు గదిసి వరుస 
నమరనాయకముఖ్యు లష్టదిక్సాలకుల్‌ 
వర్తింపుదురు హృష్టవదను లగుచు 
గీ. భవునితనయులు గణనాదబాహులేయు 
లిద్దబు భజింపుచుందు రహినభక్తిం 
బరమమాహేశ్వరులు వీరభద్రముఖులు 
తగినయెడల వసింతు రాదరముతోడ. ॥ 137 ॥ 


భుజంగప్రయాతము. సుర ల్పన్నగుల్‌ దాపసుల్‌ చారణు ల్కి 
న్నరు ల్సిద్ధసాధ్యాదినాకౌకసుల్‌ ద 
త్పరత్వంబున స్సంతతప్రీతి రామే 
శ్వరుం గొల్తు రష్టార్థసంసిద్ధి కర్ణిన్‌. ॥ 138 ॥ 


క. సరయూయమునాగంగా 
సరస్వతు ల్రామనాథు జగదారాధ్యు౦ 
బరమేశు సేతువునం ద 


త్పరత భజించున్‌ స్వకీయపాపచ్యుతికిన్‌. | 139 ॥ 


గీ. భువనగురు రామనాథునిం బూజ సేయు 
పూజకులశ్రోత్రియుల విప్రపుంగవులను 
నెమ్మి రామేశ్వరంబున నిలిపి రాము 
డొసంగ౧ వారికిం గ్రామంబు లురుధనంబు. |॥ 140 ॥ 


నైవేద్యారము రామచంద్రుం డొసంగెన్‌ నానావిధగ్రామముల్‌ 
దేవగ్రామమణి రామలింగమునకున్‌ దేదీప్యమానంబు లౌ 
గ్రైవేయాంగదరత్నకుండలపరిష్కారావళుల్‌ చంద్రికా 
ధావళ్యాపహనద్దుకూలపటముల్‌ దాల్చంగ నిచ్చెం గడున్‌. || 141 ॥ 


వ. ఈయుపాఖ్యానంబు వినినవారికిం బఠించినవారికి సకలపాపక్ష 
యకరం బగు. శరీరాంతంబున హరిసాయుజ్యంబు సిద్ధించునని సూ 
తుండు శౌనకాదిమహర్షులకు వివరించె. |॥ 142 ॥ 


మ. కరుణాసాగర కామదర్శహర లోకత్రాణదీక్షాధురం 
ధర గర్వాంధజలంధరాంధకమహాదైతేయసంహార ని 
రరసంసేవితపాదపద్మ మునిరాజస్వాంతరాజీవ సం 
చిందిందిందిర యిందుశేఖర సదాచారప్రతిష్టాపకా. | 143 || 


క. పుష్కరలోచనలోచన 
పుష్కరపూజావిధాన భూషితచరణా 
పుష్కరభవముఖమందుర 
పుష్కరనిధిరాజతూణభువనధురీణా. ॥ 144 ॥ 


పృథ్వీవృత్తము. ధరాధరసుతాపయోధరవివిక్తకస్తూరికా 
స్ఫురత్స్రచురవాసనా సురభితోరుదోరంతరా 
శరిశ్చరదసత్సంధా శరదరేందుమందాకినీ 
సురద్రుమమరాళభాసురశరీరగౌరీచ్చవి. ॥ 145 ॥ 


గద్య. ఇది శ్రీమదుమామహేశ్వరకరుణాకటాక్షవీక్షాపాత్ర, 
యెనుగ లచ్చయామాత్యపౌత్ర తిమ్మనామాత్యపుత్త, 
వివిధవిద్వజ్ఞనవిధేయ, లక్ష్మణకవినామధేయప్రణే 
తంబయిన రామేశ్వరమాహాత్మ్యంబను 
మహాప్రబంధమునందు( 
దృతీయాశ్వాసము. 
శ్రీ. శ్రీ. శ్రీ. 


న 


శ్రీరస్త 


ఎన్‌ 


రామేశ్వరమాహాత్మ్యము 
చతుర్దాశ్వాసము 
థి 
మల్లనమంత్రిమనః 
కామితఫలదాయికల్పకద్రుమశుభకృ 
న్నామగురుజానపల్లీ 


ధామా మల్లేశలింగ ధరణిశతాంగా. ॥ 1 ॥ 
వ. అవధరింపుము శౌనకాదిమహర్షులకు సూతుం డి ట్లనియె. ॥ 2 ॥ 


క. అవనిసురులార యిప్పుడు 
వివరించెద నేను మీకు విస్పష్టముగా 
భవహర మగురామేశ 
స్తవరాజం బిది వినుండు శ్రద్ధాయుక్తిన్‌. ॥ 3 ॥ 


క. శ్రీపతి రాముడు లింగ 
స్టాపన మొనరించి యందు సర్వేశ్వరు గౌ 
రీపతినిం బాపహరుం గరు 
ణాపరు రామేశుం బొగడె భక్తి దలిర్చన్‌. ॥ 4 ॥ 


గీ. మజీయు సౌమిత్రియును లోకమాన్య జాన 
కియును సుగ్రీవముఖు లైనకీశవరులు 
గమలజాదిసుపర్వు లగస్త్యముఖ్య 
మునులు వేర్వేజం బొగడి రె ట్లనుచు శివుని. | 5 ॥ 


వ. రాఘవుం డిట్లనియె. ॥ 6 ॥ 


క. మ్రైక్కు మహాత్మున కజునకు 
మ్రొక్కు మహామాయునకు నమోఘేచ్చునకున్‌ 
మ్రొక్కు త్రిశూలికి భవునకు 
మ్రొక్కు మహేశునకు బంచముఖునకు నీకున్‌. || 7 ॥ 


క. హారిభుజంగమపరివృఢ 
హారికి నిజకింకరార్తిహారికి హిమరు 


గారికి సుమాయుధారికిం 
పెరి బ్రణామములు నీకుం జేసెద విభవా. ॥ 8 ॥ 


అభిలరూపునకు దేవాదిదేవునకు శా 
శ్వతునకు సాక్షికి శంకరునకు 
వేదాంతవేద్యున కాదిశూన్యునకు వి 
జ్ఞానదాయకునకు శంభునకును 
నందివాహనున కానందపూర్ణునకు వి 
శ్వాధీశ్వరునకు 1 జరాకృతికిని 
భక్తభయచ్చేదపరమకారణపాద 
పద్మరేణునకు సద్బాంధవునకు( 
గీ. భర్గునకు ఘోరపాతకభంజనునకు( 
గాలకాలున కద్నుతశీలునకును 
గాలునకు శర్వునకు నీలకంధరునకుం 
రామనాథేశునకు నీకు బ్రణుతి సేతు. ॥ 9 ॥ 


రై 


వ. అవిద్యానిహంతకుం బాపహరునకు, సంసారసంతాపశాంతిహే 
తునకు మదీయబ్రహ్మహత్యానివాలికిం బార్వతీనాథునకుం గైలా 
సనిలయునకు, గంగాధరునకు, విరూపాక్షునకు నిరాకృతరనా 
పదునకుం బినాకపాణికి, మదనహరునకుం బునఃపునుప్రణామం 
బులు గావింతు. || 10 ॥ 


వ. లక్ష్మణుం డిట్లనియె. ॥ 11 ॥ 


రై 


రామనాథాయ పురచ్చిదేశం భవే 
పరమేశ్వరాయ తుభ్యం నమోస్తు 
పర్వతకన్యకాపతయే నమోస్తుతే 
నాగేంద్రముఖగుహనందనాయ 
రవిశశివహ్నినేత్రాయ కపర్ధినే 
దేవాయ సోమాయ తే నమోస్తు 
కరుణార్లవాయ మార్కండేయభవభిదే 
విభవే నమస్తేకవిస్తుతాయ 
గీ. సాక్షిణే నమ ఉగ్రాయ శంకరాయ 
నీలకంఠాయ భీమాయ నిర్మలాయ 
శూలినే సకలజ్ఞాయ సుద్ధిరాయ 
మదనవీర్యహరాయ నమీశ్శివాయ. ॥ 12 ॥ 


క. క్రతుపురుషాయ గణాద్యధి 
పతయే వరదాయ దుర్లభాయ వనానాం 
పతయే చ తస్కరాణాం 
పతయే రుద్రాయ సాధు పతయేస్తు నమః. || 13 ॥ 


నార 


కర్మవశమున నెక్క డెక్కడ జనింతు 

నచట నచ్చట నాకు నీయంఘ్రికమల 

భక్తి సిధించుగాత గోపతితురం 
యిందురేఖిత్తమాంగ రామేశలింగ. ॥ 14 ॥ 


క. వేదాచారాభిరతియు 
వేదాన్యవిరుద్ధమార్గవిముఖతయును సం 
పాదింపుము నాకు గ్భపా 


మేదురవీక్షణముచేత మీనాంకహరా. || 15 ॥ 


పంచచామరము. హరాసురాద్రిచాపపాపహారినామధేయశం 
కరా కరాంచితత్రిశూలకాలకాలనీలక౦ 
ధరాధరాశతాంగతారతారహారతారకా 
మరాళహీరగౌరధీరమాన్య నీకు మ్రైక్కెదన్‌. ॥ 16 ॥ 


గీ. పరమకారణ శంకర ఫాలనయన 
గిరిసుతాకుచకుంకుమాంకితసువక్ష 
విశ్వనాయక రామేశ విషమబుద్ధి 
మాని సన్మతి యొసంగుము మేదనమదన. ॥ 17 ॥ 


మత్తకోకిల. నీలలోహిత పార్వతీప్రియ నిమ్నగాధర ధూర్ణటీ 
ఫాలలోచన దాససంసృతిబంధమోచనసంసృతీ 
శూలహస్తనిరస్తమాయవిశుద్ధ రూపకృపానిధీ 
బాలచంద్రకిరీట నీపదభక్తి నాకు నొసంగుమీ. ॥ 18 ॥ 


వ. సీతాదేవి యి ట్లనియె. |॥ 19 ॥ 


తోటకవృత్తము. దితిజాంతక విశ్వపతీ శరణా 
గతపాలకనిత్యవికాసనిధీ 
నతి నీకు రచించెద నా కెపుడుం 
బతిభక్తి యొసంగుము భవ్యమతి. ॥ 20 ॥ 


వ. హనుమంతుం డి ట్లనియె. ॥ 21 ॥ 


మ్‌ 


దేవదేవ జగన్నాథ పీనపాల 

రామనాథ కృపాధార రాజమకుట 
తావకీవపదాంబుజద్వయమునందు. 
బట్టుపడుగాత నిశ్చలభక్తి నాకు. ॥ 22 ॥ 


క. నానాప్రపంచసత్తా 
భావము లెవ్వాని నిడిచి భాసిల్లవు త 
ద్భానాత్ము రామనాథు ను 
మానాయకు. గొల్తు నెపుడు మానసవిథిన్‌. |॥ 23 ॥ 


వ. అంగదుండి ట్లనియె. ॥ 24 ॥ 


రై 


వెలుంగు నెవ్వానివెలుంగున విశ్వ మెల్ల 

వెలుంగ దిజ్జగ మెవ్వానివెలుంగు లేక 
అట్టిరామేశునకు భయహరున కమర 

వంద్యునకు శంభునకు నీకు వందనంబు. ॥ 25 ॥ 


వ. జాంబవంతుం డి ట్లనియె. ॥ 26 ॥ 


(a 


.మానుగ నేపరమేశ్వరు 
నానందము గనుటచే సమస్తానందం 
బై నెగడు నమ్మహాత్ము స 
దానందుని రామనాథు నాత్మ భజింతున్‌. ॥| 27 ॥ 


వ. నీలుం డి ట్లనియె. ॥ 28 ॥ 


ఆ. దేశకాలభేదాదిగ భిన్న మేవస్తు 
వద్వితీయ మగుచు నమరు నెట్టి 
అట్టిభేదవిరహితాత్ము నీశ్వరు రామ 
నాథు నభవు లోకనాథుం గొల్తు. ॥ 29 ॥ 


వ. నలుండి ట్లనియె. ॥ 30 ॥ 


క. జలజాసనహరిరుద్రులు 
వలనుగ నెవ్వానిమాయ నర్తింతురు ని 
ర్మలరూపు నతని మాయా 
విలసనవిరహితుని రామవిభునిం దలంతున్‌. ॥ 31 ॥ 


వ. కుముదుం డిట్లనియె. ॥ 32 ॥ 


క. నానాజగదుద్దతికిం బ్ర 
ధానము కారణ మటంచుం దగ జెప్పిరి యె 
వ్వాని నెఖుంగక బుధులు ని 
దానాత్ముని వానిం దలంచెదన్‌ రామేశున్‌. ॥ 33 ॥ 


వ. పనసుం డి ట్లనియె. ॥ 34 ॥ 


గీ. పొసంగ నెవ్వానిమాయచేం బొడమె జాగ్ర 
దాదివిశ్వప్రపంచ మత్యద్భుతముగ 
నతని విజ్ఞానఘను జాగ్రదాదిరహితు 
రామనాథుని 'సేవింతుం బ్రేమ మెసంగ. | 35 ॥ 


వ. గజుం డిట్లనియె. ॥ 36 ॥ 


గీ. కారణాత్మకు నెవ్వనిం గానలేక 
కడగి పరమాణువులు జగత్కారణ మని 
తార్కికులు గలహింతు రాతని సుఖాత్ము 
నాత్మరూపుని రామేశు నాశ్రయింతు. ॥ 37 ॥ 


వ. గవాక్షుం డి ట్లనియె. ॥ 38 ॥ 


గీ. పటుతరాజ్ఞాన పాశనిబద్ధవరులం 
బాశముక్తులం గావించుపరమగురుని 
రామనాథుని శాంతు శరణ్యు శివుని 
రక్షకునిం జేరి కొల్లు నిరంతరంబు. ॥| 39 ॥ 


వ.గవయుం డి ట్లనియె. | 40 ॥ 

ఉత్సాహము. ధ్వస్తపురనిశాచరున్‌ సుధాకరార్థమౌళిస్వా 
ద్యస్తవిశ్వు విశ్వనాథు నాగమాంతవేద్యు న 
భ్యస్తయోగసుజనగమ్యు నాదిదేవు నీశ్వరుం 
బ్రస్తుతింతు రామనాథు( బార్వతీమనోహరున్‌. ॥ 41 ॥ 

వ. శరథుం డిట్లనియె. ॥ 42 | 


ఆ. పరమరేణు వాత్మపరమార్థ మనుచు నె 
వ్వానిమోహశక్తివశము( జేంది 


పల్కుదురు విరుద్ధభావు లప్పరమాత్ము 
రామనాథు నమితధాము నెంతు. ॥ 43 ॥ 


వ. గంధమాదనుం డి ట్లనియె. ॥ 43 ॥అ 


భుజంగప్రయాతము. సమన్తాఘసంఘాతశాంత్యర్థ మంబా 
సమేతున్‌ గణాధిశుం జంద్రార్ధమౌలిన్‌ 
రమానాథబాణున్‌ సురత్రాణదక్షున్‌ 
సమత్సేవధిన్‌ రామనాథు నృజింతున్‌. | 44 | 


వ. సుగ్రీవుం డి ట్లనియె. | 45 ॥ 


సీ. జన్మజరామృత్యుసలిలప్రపూర్ణంబు 
సంతాపబడబాగ్నిసంకులంబు 
దారపుత్రక్షేత్రధనవీచినికరంబు 
దుష్టరోగవ్యాళదున్సహంబు 
కామాదిపరిసంధిగణఘోరమకరంబు 
విషయస్పృహాఫేనవిలసనంబు 
బహుళదారుణవిపత్సారీనవారంబు 


మజ్జదజాండకుంభవ్రజంబు 


గీ. భవదుదారపదాంభోజభక్తి సార 
మనగ దగు భవజలరాశియందు మునుగు 
చున్నన న్నుద్ధరింపు మత్యూర్దితాంగ 
వృషభరాజతురంగ రామేశలింగ. ॥ 46 ॥ 


వ. విభీషణుం డి ట్లనియె. | 47 ॥ 


మ. జననవ్యాఘ్రము పాపసింహ మతిదుష్టవ్యాధిచోరంబు నా 
శనసర్పాకుల మింద్రియాద్ధనగ మీర్ష్యాపర్లముల్‌ బాల్యయౌ 
వనకూపీంబులభితికంటకము దుర్వారోగ్రసంసారకా 
ననముం జొచ్చితి ధర్మమార్గము జగన్నాథా కృపం జూపవె. ॥ 48 ॥ 


వ. సర్వవానరు లి ట్లనిరి. ॥ 49 | 


శా. పాపం బెల్లెడం గూర్చి ఖేదము జనింపన్‌ యోనులం బుట్టి కుం 
భీపాకాదిదురంతదుర్గతుల నొప్పిం జెంది యాపిమ్మటం 
బాపోత్కృష్టనికృష్ణయోని తతులం బల్మారు జన్మించి ని 
త్యాపన్నత్వమునం గృశించితిమి దేవా మమ్ము రక్షింపవే. | 50 | 


గి. ఘోరగంభీరసంసారకూపగతుల 
జడుల వివశుల దీనుల చపలమతుల 
కడుననాథుల మమ్ము నీవు కరుణం జూచి 
కావవే యాశ రామేశ గగనకేశ. || 51 ॥ 


స్రగ్విణీమిళితభుజంగప్రయాతము. హరా! భక్తమందార యాపన్నరక్షా 
పరా ముక్తసంగాకృపా ముగ్గచర్మాం 
బరా శుక్తిముక్తాప్రభాశోభితాంగా 
పరా వ్యక్తచి నాత్రభావాపురీశా. 52 ॥ 


క. రక్షింపుము కరుణార్లవ 


మ 


ర్ట 


రగ 


ము 


రక్షింపుము దీనపాల రాజకిరిటి 
రక్షింపుము భువనేశ్వర 
రక్షింపుము మమ్ము దేవ రామేశ శివా. | 53 ॥ 


బ్రహ్మయి ట్లనియె. ॥ 54 ॥ 


కవిజనస్తుత యేణాంకకలితచూడ 

యీశ లక్ష్మీశసఖ హరిదీశవంద్య 
సదయకలిహరిహరలబ్దసర్వకామ 
సకలభవప్రణవాత్మక శేరణు శరణు. ॥ 55 ॥ 


. ఇంద్రుం డి ట్లనియె] | 56 ॥ 


ఏమహాత్మునిశక్తిభ క్తిష్టధాత్రి 

విశ్వమాత యుమాదేవి వేదమూర్తి 

యతని జగదేశనాయకు నమితితేజు 
శంకరుని రామనాథుని సంన్మరింతు. | 57 ॥ 


యముం డిట్లనియె. ॥ 58 ॥ 


సూనులు గజముఖగుహు లె 

వ్వానికి ను వాహన మతనిన్‌ 
శ్రీనిధి రామశ్వరు న 

జ్ఞాననివృత్తికి భజింతు జగదేకగురున్‌. ॥ 59 ॥ 


. వరుణుం డిట్లనియె. ॥ 60 ॥ 


పూని మృకండునిసుతు. డె 

వ్వానిం బూజించి వైభవమునం గృతాంతా 

ధీనుండు గాం ఉద్దేవు న న 

దానందునిం దలు మృత్యుహరు రామేశున్‌. | 61 ॥ 


కుబేరుం డి ట్లనియె. ॥ 62 ॥ 


లాక్షారుణదేహునకుం 

జక్షుశ్ళుతికుండలునకు సర్వేశునకున్‌ 
రక్షకునకు రామేశున 

కక్షరునకుం బ్రణుతి సేతు నచలితభక్తిన్‌. | 63 ॥ 


ఆదిత్యు( డి ట్లనియె. ॥ 64 ॥ 


రామనాథ మహాదేవ సోమచూడ 
దక్షయజ్ఞవినాశన ధర్మరూప 

నీకు నంజలిః గావింతు నిష్టతోడం 

గరుణం జూడుము భువనేశ కలుషనాశ. || 65 ॥ 


. సోముం డి ట్లనియె. ॥ 66 ॥ 


శూలికి గుణశాలికి ఫణి 
మాలికి శశిమౌళికి నమంచితభసితో 
ద్ధూళితునకుం బాలితది 


క్పాలకులకు రామనాథభవునకు జేజే. | 67 ॥ 
వ. అగ్నియి ట్లనియె. ॥ 68 ॥ 


మాలిని. హరిహయముఖదిక్సాలావళీ భర్మమౌలి 
స్ఫురదురుమణితేజఃపుంజసిరాజితాంఘ్రిన్‌ 
తరుణశిశిరభానూత్తంసు దిగ్వాసు నీశున్‌ 
నిరతము మది నుంతు న్నిష్టతో రామనాథు. ॥ 69 ॥ 


వ. వాయు వి ట్లనియె. ॥ 70 ॥ 


క. హరునకు హరిరూపునకుం 
బరమాత్మకు వ్యాఘ్రచర్మపటునకు రామే 
శ్వరునకు నీకుం బ్రణామం 
బురుకృపతో నా కభీష్ట మొసంగుము రుద్రా. ॥ 71 ॥ 


వ. బృహస్పతి యిట్లనియె. || 72 ॥ 


వ. చింతాతీతాత్మునకు న 
హంతాసాక్షికినిం బ్రత్యగద్వయున కుమా 
కాంతునకు వందనంబులు 
భ్రాంతినివృత్తికి నొనర్హు రామేశునకున్‌. | 73 ॥ 


కందమిళితమణిగణనికరవృత్తము. జలరుహభవనుతచరణకమల ని 
ర్మలగుణమణిగణ మదనమదిహరా 
వలయితవిషధర వరగిరినిలయా 
నెలకొని కొలిచెద నిను మది నభవా. | 74 ॥ 


లయగ్రాహి. కేశవ చతుర్ముఖ సురేశనుతపాద భవపాశహరవిష్ణుపద కేశరవినక్ష 
త్రేశశిఖిలోచన గిరీశ కుసుమాయుధవినాశ మునిమానసనివెశ జననాది 
క్లశభయకాననహుతాశన జటీధరజితాశవలయీకృతబిలేశ యవతీరా 
మెశ శరదిందుఘనకాశనిభదేహ పలలాశమదభంజననిరీశ నిను గొల్తున్‌. | 75 ॥ 


వ. శుక్రుం డి ట్లనియె. ॥ 76 ॥ 


ఆ. సుకృతి యోగిలభ్యునకు మహామాత్రార్థ 
రూపునకు సదాగృపావరునకు 
దై పతహీనునకు గుణాతీతునకు రామ 
నాథదేవునకు నొనర్హు నతులు. ॥ 77 ॥ 


వ. అశ్వినేయు లి ట్లనిరి. ॥ 78 ॥ 


ఆ. పరమయోగిహృదయపదముల నాత్మభా 
వమున వెలుంగుచున్నవాని శివుని 
విభు ననన్యభాసవేద్యు నీశ్వరు రామ 
నాథుం గొల్చెదము బ్రణామకలన. || 79 ॥ 


వ. అగస్త్యు డి ట్లనియె. | 80 ॥ 


గీ. ఆదిదేవ మహాదేవ యనఘ విశ్వ 
నాథ యవ్యయ శివ రామనాథ దేవ 


యంబికానాథ వృషభాంక హర క్షమింపు 
మస్మదపరాధసాహస మమరవంద్య. ॥ 81 ॥ 


క. దారాపత్యక్షేత్రా 
గారద్రవిణములయెడ నఖండితకరుణా 
ధార యహంకారము మమ 
కారము లేకుండ నాకు గరుణింపంగదే. | 82 ॥ 


వ. సుతీక్షుం డి ట్లనియె. ॥ 83 ॥ 


చ. ధనములు రత్నసంతతులు ధాన్యములు న్సుతమిత్రవర్గముల్‌ 
వనితలు గోగణంబులును వస్తచయంబును క్షైత్రగేహముల్‌ 
గనుంగొన మోక్షహేతువులు గా వటు గాన విరక్తి, గోరెదన్‌ 
ఘనకృప నా కొసంగుము జగచ్చుభదాయక రామనాయకా. ॥ 84 ॥ 


వ. విశ్వామిత్రుం డి ట్లనియె. ॥ 85 ॥ 


చ. మదిం జొర విన్నశాస్త్రమతమర్మములుం జదువంగబడ్డంబ్రా 
జదువులు నిప్ఫలంబు లగు సత్యము మర్త్యున కెల్లెడ నృవ 
త్సదజలజాతనిశ్చలి తభక్తిమహత్వము లేనివానికిన్‌ 
సదమలబోధరూప శివ శర్వ మహేశ్వర రాఘవేశ్వరా. ॥ 86 ॥ 


వ. గంధర్వు లి ట్లనిరి. ॥ 87 ॥ 


శా. ఆనందాత్మక రామనాథ భవదీయాంగ్రిద్వయీనందన 
ధ్యానాసక్తులు గాని మానవులకుం దథ్యంబుగా నేరికిన్‌ 
దానంబుల్‌ మఖముల్‌ తపోనియమముల్‌ ధర్మంబులు న్నిష్టలు 
న్నానాతీర్థనిమజ్జనప్రముఖపుణ్యంబు ల్కడు న్వ్యర్థముల్‌. ॥ 88 ॥ 


వ. వసిష్టుం డి ట్లనియె. ॥ 89 ॥ 


ఉ. పాపము లాచరించియును బాయక మర్త్హ్యుడు రామనాథ ని' 
న్నోపిక జేరి భక్తిభర ముల్లసిలం బ్రణమిల్లెనెని త 
త్సాపసమూహ మంబురుహబాంధవబంధురదీప్తిపుంజని 
ర్వాపితఘోరసంతమసరాశిగతిన్‌ లయ మొందు గొబ్బునన్‌!] | 90 ॥ 


వ. అత్రి యి ట్లనియె. | 91 ॥ 


క. రామేశ నిన్నుం జూచి ప్ర 
కామము; గావించి కొలుచునరుం డురుబాధా 
ధామ మగుమాతృగర్భగు/ 
హామధ్యము మగుడం జొరక నమృతము జెందున్‌. || 92 ॥ 


గీ. జనుండు నిను జేరి మైొక్కుడుం దనదుబంధు 
వర్గముల నెవ్వడు దలంచు వారి దురిత 
విరహితుల జేయు ననగ నన్నరుండు ధన్యు 
డగుట చిత్రమె రామేశ యభ్రకేశ. ॥ 93 ॥ 


వ. గౌతముం డి ట్లనియె. ॥ 94 ॥ 


మాలిని. ఇది పరమరహస్యం బెప్పుడుం దావకాంచ 


తృదకమలసపర్యాతత్నరుం డై డైనవానిం 
జెదరనిదృఢభక్తిం జేరి సేవించువారుం 
బొదలుదురు కృతార్ధిభూతు లై రామనాథా. ॥ 95 ॥ 


గీ. ఎలుగందగు నిన్ను నిర్మలహృదయు లైన 
వివిధవేదాంతవాక్యార్థవిదులచేత 
శ్రాంతి దేరంగ సర్వశౌస్త్రములు విడిచి 
కొల్వవలె నిన్ను రామేశ కుధరచాప. ॥ 96 ॥ 


వ. భృగుం డిట్లనియె. ॥ 97 ॥ 


రథొద్ధతావృత్తము. దీనపాల భవదీయసత్సద 
ధ్యానసంహృతసమస్తపాపుం డై 
మానవుం డజు నుమాయుతు న్స్వయం 
భానుం జెందు మునిభాదితు న్నినున్‌. ॥ 98 ॥ 


చ. వ్రతములు నోచనేల యుపావాసము లుండంగనేల శాస్త 
ద్ధతు లెబుగంగనేల నిరతంబును గంగ జ న 
త్యతువులు సేయనేల ఫణిరాజవిభూషణ రామానాథశా 
శ్వతునకు బోధకారణభవత్పదసేవకు లైనవారికిన్‌. |॥ 99 ॥ 


గి. రమ్యభో గాపవర్గవరప్రదంబు 
రౌరవాదినరకనివారకంబు 
తారకం బిట్టి నీపదద్వంద్వభ్గజన 
మేల విడ వాండు రసికు డహినభూష. ॥ 100 ॥ 


వ. అంగదుం డి ట్లనియె. ॥ 101 ॥ 


గీ. విశ్వనాయక మత్సాణవిలయవేళ 
గౌరితో గూడ నీవు శిఘ్రముగ వచ్చి 
నన్ను. జేర్చుము సచ్చిదానందమయవి 
రాజితనిజాంఘ్రికమలంబు రామనాథ. ॥ 102 ॥ 


వ. గంధర్వు లి ట్లనిరి. ॥ 103 ॥ 


గీ. దుఃఖకల్లోలమాలికాదుస్తరోగ్ర 
పారరహితభవాంబుధి బడినమాకు. 
దావకపదాంబురుహభక్తితరణి దక్క 
నన్యగతి లేదు రామేశ హరనిరీష. ॥ 104 ॥ 


వ. కిన్నరు లి ట్లనిరి. ॥ 105 ॥ 
క ఆమయశార్దూలభయో 
ద్దామభవాట విని వెతలం దగిలినమాకున్‌ 


రామేశ్వరలింగ ముని 
స్తోమార్చిత మంచిత్రోవం జూపుము కరుణన్‌. ॥ 106 ॥ 


వ. యక్షు లి ట్లనిరి. | 107 ॥ 


గీ. రామనాథేశ యింద్రియారాతు లధిక 
దర్పమున నేచుచున్నారు తాళలేము 


వారి నణంగించి జయ మొందవలయుం గాన 
గరుణ దీపింప బాసట గమ్ము నీవు. ॥ 108 ॥ 


వ. నాగేంద్రులి ట్లనిరి. ॥ 109 ॥ 


గీ. నీమహత్వ మచింత్యంబు నీలకంఠ 
యల్పమతులము మేము మహానుభావ 
యెట్లు నుతి సేయంగలము ని న్నిందు చూడ 
ప్రణుతిం గావించెదము నీకు రామనాథ. ॥ 110 ॥ 


వ. కింపురుషు లి ట్లనిరి. | 111 ॥ 


క, కట్టువడి వివిధయోనులం 
బుట్టుచు గిట్టుచును వెతల బొందితి మహహా 
పుట్టువు చావును మాన్ఫుము 
మట్టుగ రామేశలింగ మధితానంగా. ॥ 112 ॥ 


చతుర్విధకందము. శ్రీరామనాథ సరసవి 
హారా కరుణాసముద్ర యాశ్రితవరదా 
గౌరీశ సౌమ్యవదన పు 
రారీవార శరణు శరణు హరినుతచరణా. 1॥ 13 ॥ 


వ. విద్యాధరు లి ట్లనిరి. | 114 ॥ 


MX 


శతధృతిసారథికి శివా 

పతికి నసంగునకు వృషభపతికేతునకున్‌ 
శితికంధరునకు నీకును 

నతు లొనరించెదము రామనాథ మహేశా. ॥ 115 ॥ 


వ. వసువు లి ట్లనిరి. ॥ 116 ॥ 


ర 


గణబృందపూజితాంఘ్రికి 

గణనాథున కమర నిమ్నగాధరునకు ని 

ర్లుణునకు రామెశ్వరునకుం 

బ్రణామ మిదె నీకు మమ్ము బాలింపు శివా. |॥| 117 ॥ 


వ. విశ్వదేవత లి ట్లనిరి. ॥ 118 ॥ 


అ) 


. జ్ఞప్తిమాత్రైకనిష్టు లౌ సంయములకు( 
బునరుదయశూన్య మగునట్టి భూయ మిచ్చు 
వానికి నిహంబునకు నీకు వందనంబు 
ప్రేమమున మమ్ము రక్షింపు రామనాథ. |॥ 119 ॥ 


గీ. తత్త్వముల కెల్ల నుత్తమతత్త్వ మగుచు 
వస్తుతత్త్యస్వరూపు. డౌ వానిసాధ। 


నాంతరాఎక్ష లేక స్వయంప్రకాశుం 
డైనరామేశుం గొల్చెద ననుదినంబు. ॥ 120 ॥ 


వ. సాధ్యు లి ట్లనిరి. ॥ 120 ॥ 
గీ. స్వాతిరిక్తవిహీను నాద్యంతరహితు 


విశ్వసత్తాప్రదాయకు విగతమోహు 
సేనకాజ్ఞానభేదను దేవు నభవు 
స్వామి నర్చించెదము భక్తి రామనాథు. ॥ 121 ॥ 


విద్యున్మాలావృత్తము. శ్రీరామేశా చిన్మాత్రాత్మా 
ధీరోపాశ్యా ధమధ్యస్థా 
గౌరీనాథా కంఠేకాలా 
శ్రీరమ్యాంగా జేజే నీకున్‌. | 122 ॥ 


వ. వానరు లి ట్లనిరి. ॥ 123 ॥ 


సీ. సచ్చిదానందు నిశ్చలు నద్వితీయు న 
నంగుని బ్రవ్మాత్ము సంగశూన్యు 
నవికారు నాదిమధ్యాంతవర్ణితుం బరి 
శుద్ధు సనాతను బుద్ధు నంత 
రిక్షాదిజగదేకసాక్షి ననంతు(బ 
రామృతరూపు స్వయంప్రకాశు 
నప్రమేయు నచింత్యు ననఘు నావిర్భావ 
సంకోచరహితు విజ్ఞానకరుని 
గీ. నిత్యు నిర్లేపు నిష్కళు నిరుపమాను 
విగతకర్ము భూమానందు విభు మహాత్ము 
దేవు రామేశు నెప్పుడుం జింతించెదము స 
మస్తపాపక్షితికి మానసాబ్దసీమ. ॥ 124 ॥ 


స్రగ్ధర. శ్రీరామేశున్‌ రమేశార్చితచరణుం గృపాసింధు బశ్యల్లలాటున్‌ 
గౌరీ వక్షోజలిప్తాగరుసురభితవక్షస్థలున్‌ వ్యోమకేశున్‌ 
రారాజజ్జహ్నుకన్యాప్రవిమలకుసుమ స్రజ్మనోహారిమౌళిన్‌ 
క్షీరస్వచ్చాంగు నర్చించెదము హృదయరాజివమధ్యోపవిష్టున్‌. ॥ 125 ॥ 


కందగర్భితగీతము. ధరణిరథ శైలకార్ముక పరమపురుష 
నాగభూష పర్వతశరణా సురవద 
సదయహృదయ మృగధర నిశ్చలగుణగణ 
శశధరసుకిరీటా వృషస్వామితురగ. ॥ 126 ॥ 


మ. మునిహృత్సదవిహారహారశరదంభోదస్సురత్కాయకా 
యనదైలేయవిఫాలఫాలశిఖి నేస్తాక్షేషుకోదండదం 
డనభీవర్ణిత భృత్యభృత్యధికరూఢస్వాంతరాజివజి 
వనదాంచద్గ ళభానభాసముదయవ్యావ్రాఖిలాశాంతకా. ॥ 127 ॥ 


సీ. రామేశమేశనిరంతరపూజిత 
జతపురాసురసురార్చితసుచరణ 
రణభయంకరకరప్రవిలసత్సారంగ 
రంగద్గవేంద్రతురంగరాజ 
రాజశేఖరఖరారాతిదోషవిదార 
దారసంత్యక్తశరీరభాగ 
భాగమనీరుద్ధబహుసూర్యసూర్యబ్ద 
దినకరకరణికృత్తికృతవసన 
గీ. సనకముఖమునిరంజనజనవరహిత 
హితసతాచారచారణస్తుతవిహార 
హారదహిపాలపాలనాయత్తచిత్త 


చిత్తభవభూతివిలసితసితనిజాంగ. ॥ 128 ॥ 


వ. దేవా! నీవు నిత్యముక్తుండవు నవిప్రియుండవు నద్వితీయుండ 
వయ్యును నిజమాయాసమావేశంబున నవ్యాకృతాత్ముండ వయితివి 
యిట్టి నివలన శబ్దగుణకం బగునాకాశంబు పుట్టె నాకాశంబు 
వలన శబ్దస్పర్శగుణకం బగువాయువు జనించె, వాయువువలన 
శబ్దస్సర్శరూపగుణకం బగునగ్ని వొడమె, నగ్నివలన శబ్దస్పర్శ 
రూపరసగుణకం బగుజలం బుదయించె, జలంబువలన శబ్దస్పర్శ 
రూపరసబంధగుణకం బగుప్పథివీభూతంబు జనించె నిట్టి పంచ 
సూక్ష్మభూతంబుల సత్వగుణసమప్టిభావంబున మనోబుద్ధిచిత్తహం 
కారాత్మకం బగునతఃకరణంబు సృజింపంబడియె సత్త్వ్వగుణవ్య 
ష్టిభావంబున శ్రోత్రత్యజ్నయనజిహ్వాఘ్రాణంబు లన శబ్దస్పర్శ 
రూపరసగంధగ్రాహకంబు లగుపంచజ్ఞానేంద్రియంబు లుద్భవించె. 
రజోగుణసమష్టిభావంబులం బ్రాణోనవ్యావోదానసమానంబు 
లనం బంచప్రాణంబులు జనించె రజోగుణవ్యష్టిభావంబున 
వాక్సాణిపాదపాయూపస్థంబు లన వచనాదానగమన 
విసర్గానందవిషయకంబు లగుపంచకర్మేంద్రియంబులు సంభ 
వించె నిట్టి జ్ఞానకర్మేంద్రియదశకంబును, బ్రాణపంచకం 
బును, మనబుద్ధిద్వయంబును, సప్తదశకం బగులింగశరీ 
రం బయ్యె. సూక్ష్మభూతంబు లైదునుం బంచికృతంబు లై 
న్థూలంబు లనం బరగె నీస్తూలభూతపంచకంబువలన జతుర్దశలో 
కసహితంబును, సమస్తద్వీపసమన్వితంబును, మేరుమందరహిమప 
దాదిపర్వతసంయుక్తంబును, దేవదానవనరపశుపక్షిమృ 
గాదిజంతుసమేతంబును, బహువిధస్థావరసంకులంబును, విచి 
త్రంబును నగు బ్రహ్మాండంబు సంభవించె. రజోగుణంబున బ్రహ్మ వై 
సృజియింతువు సత్త్వగుణంబున విష్ణుండ వై పాలింతువు త 
మోగుణంబున రుద్రుండ వై హరింతువు. నీవ జాగ్రత్స వ్రప్నసుషు 
ప్త్యవస్థాత్రయంబును, స్థూలసూక్ష్మకారణదేహాభిమానంబు వహిం 
చి విశ్వతైజసప్రాజ్ఞానామంబులు ధరించి క్రీడింతువు. పారా 
వారంబునం దరంగంబులచందంబున, గగనంబున మేఘంబులతె 
రంగునం బతంగబింబంబునం బ్రభలకరణి ననేకనామరూపచరా 
చరభూతంబులు నీయందు జన్మించి వెండియు నీయంద యేకీభా 
వంబుం జెందు అణువుకంటె నణుతరుండవు మహత్తుకన్న మహ 
త్రరుండవు. దూరంబు నడచు నపాదుండవు సర్వంబు గ్రహించు న 
పాణివి. శబ్దంబు విను నకర్ణ్లుండవు. రూపంబుం జూచు నచక్షుండవు. 
సర్వతః పాణిపాదుండవు సేర్వతోక్షిశిరోముఖండవు సర్వత 
శుతిమంతు(డవు. సర్వంబు నావరించి యున్నవాండవు. నిత్యుం 
డవు. సత్యుండవు నిష్కళుండవు. నిరంజనుండవు. నిర్లిప్తుండ 
వు నిర్వికారుండవు నిర్వాణనిధివి నిస్తరంగబోధసముద్రుండ 
వు. సచ్చిదానందఘనుండవు అమలుండ వజుండ వనఘుండవు. 
సర్వభూతావయస్థితుండవు. గతివి. భర్తవు ప్రభుండవు సా 
క్షిని నివాసంబవు. కర్తవు. ఘనుండవు. ఉన్నతుండవు. శరణం 
బవు సుహృత్తవు నిర్హేతుకబంధుండవు దయాపరుండవు. 
భూతభావనుండవు' సర్వవ్యాపివి సర్వాఢ్యుండవు సర్వభూ 
తాంతరాత్మవు. కేవలుండేవు నిర్గుణుండివు. షడ్డుణైశ్వర్యసంప 
న్నుండవు. సనాతనుండవు. యోగిధ్యేయుండవు ద్వితీయవన్తు 
శూన్యుండవు. ప్రత్యగాత్మవు. శ్రోతవ్యుండవు, ద్రష్టవ్యుం 
డవు, మంతవ్యుండవు, విధిధ్యాసితివ్యుండవు. ప్రణవగమ్యుం 
డవు. నీతత్వంబు బ్రహ్లాదు లెబుంగరు. సూర్యచంద్రాగ్నిప్ర 


కాశకంబు నీతేజంబు. సమస్తప్రపంచంబు నీస్థూలశరీరంబు. 
నీనిశ్వాశంబులు వేదంబులు నీవు భూమియం దావేశించి భూ 
తంబులు దాల్తువు. వైశ్వానరుండ వై ప్రాణంబ దేహం బాశ్ర 

యించి ప్రాణాపానవాయుసమేతుండ వై చతుర్విధాన్నపచనంబు 
సేతువు. రసాత్మకుండ వై సోమరూపంబున నోషధులం బోషిం 
తువు. సూర్యుడు జగంబులు వెలింగింపుచు ప్రజోత్సాదనా 

రంబు వరింతువు. స్మృతిజ్ఞానాపోహనంబులు నీవలనం బొడము. 
నీవ సకలోపనిషద్వేద్యోండవు. వేదాంతకర్తవు. వేదవేత్తవు. నీ 
వక్షరాక్షరపురుషులకన్న నుత్తమపురుషుండవు అమాయుండవు 
మాయివి సగుణుండ నగుణుండవు జివుండ విశ్వరుండపు కార 
ణాత్మకుండవు కార్యరూపుండవు సులభుండవు. అసులభుం 

డవు. దూరస్థుండవు. నికటవర్తివి ధ్యేయుండవు ధ్యాతవు. స్త 
వ్యుండవు స్తోతవు ఆవాజ్మానసగోచరుండవు వేదాంతప్రతిస్థి 
తంబును, ప్రకృతిలినంబును నగుపరంబుకన్న బరుండవు మ 
హేశ్వరుండవు. నీయాజ్ఞవలన నాదిత్యుం డుదయించు పవనుం 
డు సంచరించు నింద్రాగ్నులు ప్రవర్తింతురు మృత్యువు బరుగులి 
డు. నీయాజ్ఞదక్క తృణంబును జలింపదు. నీవు సర్వనియామ 
కుండవు. నీమాయాప్రభావం బచింత్యం బనిర్వాచ్యంబు. దురత్య 
యంబు. నీయందు? బ్రసన్నులగువారు నీమాయం గడుతురు. సర్వ 
క్రతుభోక్తవు, సర్వకర్మఫలప్రదాతవు నగు నిన్ను యథార్థంబుగా 
నెణింగజాలక యన్యదేవోపాస్తి గావించునకృతాత్ము లగువార 
లపరిమితస్వర్గాదిభోగంబు లనుభవించి పునర్ణననఖేదంబు నొదు 
దు రిది యెజీంగి భవదృక్తులు ఫలాకాంక్షులు గాక కర్తుత్వాభిమా 
నంబు విడిచి యజ్ఞదానతపఃకర్మంబు లాచరించి భవదారాధనంబు 
చేసి ముక్తి జెందుదురు. మహాత్ములు కొందజు పూర్వజన్మకృతసుకృ 
తపరిపాకంబువలన నిర్మలాంతఃకరణులై యాచార్యు నుపాసించి 
శ్రద్ధాళు లై యింద్రియముల నిరోధించి తాత్సర్యంబునం బొదలుచు 
మహావైరాగ్యంబు శోభిల్ల వివిక్తస్టలంబున సుఖాసీను లై సమాకా 
యశిరోగ్రీవు లై నాసాగ్రంబు విలోకింపుచు విరసంబు విశుద్ధంబు 
నగు హృత్పుండరీకంబున నచింత్యావ్యక్తవిశదామృతాదిమధ్యాం 
తరహితవిశోకప్రశాంతశివస్వరూపుండ వైననిన్ను దీర్ణకాల్పనే 
రంతర్యంబులం జింతించి మహానందహ్రాదనిమగ్నతం జెంది 
కృతార్థు లగుదురు. ధ్యానంబుల గొందయి, జ్ఞానంబునం గొం 

దలు, కర్మయోగంబునం గొందజు, సంకీర్తనస్మరణవద 
నపూజనదాస్యంబులం గొందయు, ని న్నారాధించి నిత్యా 

భియుక్తు లై సిద్ధి పడయుదురు. సమలోష్థాశ్శకాంచనులు, శత్రుమి 
త్రసములు. నిందాస్తుతితుల్యులు, సంగవివర్ణితులు, నిశ్చలచిత్తులు 
హర్షామర్షభయోద్వేగముక్తులు, యదృచ్చాలాభసంతుష్టులు, ని 
ర్మత్సరులును నగుభక్తులు నీకుం బ్రియతము లై వెలుంగుదురు. ఫల 
జలపుష్పపత్తమాత్రసమర్పణంబునం దృప్తుండ వై దాసులం గృ 
తార్జులం గాబంచు పరమకృపాసాదరుండవు నీవె యింద్రు 

డవు, చంద్రుండవు, బ్రహ్మవు, హరివి, శివుండవు, కాలుండ 

వగ్నివి, విరాట్టువు, స్వరాట్టువు, అక్షరుండవు, మరుదశ్వవసు 
రుద్రాదిత్యప్రజాపతిధనదవరుణాదిమూర్తివి, నీవ భూతభవ్యత్సు 
భుండవు, నీవ పరమగతివి, నీవు సర్వంబు నెఖుంగుదువు, ని న్నె 
వ్వ రెజుంగరు. జపాకుసుమాదిసంయోగంబున శుద్ధస్ఫటికంబు 
నానాత్వంబు భజించుతెరంగునం బ్రకృతిసాంగత్యంబునం జేసి 
బహుబ్రకారంబులం గానంబడుదువు గాని నీ వొక్కరుండవు నీ 
యంద సర్వంబు జనించె. నీయంద నిలిచె. నీయంద లీనం బగు. నీవ 


సర్వబ్రహ్మంబవు గగనగతుం డగుతపనుండు పెక్కుజలఘటం 
బులం బెక్కుమూర్తులు వహించి చూడంబడు వడువున నీ వొక్క 
రుండ వయ్యు నభోవాతాగ్నిసలిలప్పద్వీదేవనరతిర్యగాదినానో 
పాధుల ననేకప్రకారంబులం గనుంగొనంబడుదువు. నీవే సర్వ 
క్షేత్రంబుల క్షేత్రజ్ఞసంజ్ఞ పూని వసింతువు నీవ షడ్వింశతముం 

డ వై ప్రకృతివిలక్షణుండ వై ప్రకాశిందువు ప్రాణాయామ 

పరాయణు లగుయోగులకు లభ్యుండ వై నాదబిందుకళా 

తీతుండ వయి రాజిల్లుదువు. రజ్జువునందు సర్పంబును, 
శుక్తియందు రజితంబును, మరుమరిచికయందు జలంబును, 
మిథ్యాభూతం బై తోచుపగిది నీయందు విశ్వంబు భ్రాంతి 

కల్పితం బయి తోయట సత్యంబు గాదు. నేతి వేతీతి వాక్యంబుల 
నిఖీలోపాధినిషేధం బొనరించి సర్వాధిష్టానంబ వగునిన్ను తత్వ 
మప్యాదిమహావాక్యార్ధవేత్తలు సోహంభావనాపరు లయి యె 
యింగుదురు. గురువేదాంతవిశ్వాసంబులు లేనివానికి నీతత్వంబు 
తెలియ నలవి గాదు సర్వప్రకాశకుం డగుసూర్యుని విగతచక్షుండు 
దర్శింప నేరనివిధంబున నవిద్యామోహితుండు సర్వవ్యాపకుండ 
వయిన ని న్నెయింగనేరక పుట్టుచుం జచ్చుచు నుండు క్షణమాత్రం 
బయిన నీవు తా నని తలంచు సుకృతికృతకృత్యుం డగు కృష్ణపిం 
గళుండవు విరూపాక్షుండవు ఊర్ల ఏ తసుండవు సలకంఠుం 

డవు ఉమాసహాయుండవు పరమేశ్వరుండవు నయి లోకసంర 
క్షణంబుకొజకు విశుద్ధర్దితిదివ్యమంగళవిగ్రహంబు ధరించి కై 
లాసశిఖరంబున విహరింతువు నీవ వటవిటపిమూలభాగంబున 
వీరాసనస్థుండ వయి యువనేషధరుండ వయి పరమగురుండ వయి 
వృద్ధు లగుశిష్యులకు నిస్సంశయంబుగా బ్రహ్మతత్వంబు మౌనమ 

ద్ర నుపదేశింతువు హరిహిరణ్యగర్భాదిదేవతలుచేతం బూజలు గొ 
నుచు వారియభీష్టంబులు కృప సేతువు. భక్తులకు భక్తుండ వయి వి 
నోదింతువు. దిగంబరుండ వయ్యు సరైశ్వర్యశాలివి ఉగ్రుండ 
వయ్యు. బ్రశాంతుండవు, అర్థనారీశ్వరుండ వయ్యు నిన్సంగుండ 

వు, విషధరుండ వయ్యు నమృతప్రదుండవు. ఆద్వితీయండ వయ్య 
ననేకమూర్తివి, అత్యద్భుతప్రభావుండవు, నీతత్వంబు నీవె యెయుం 
గుదువు. నిగుణకథనంబు సేయ మే మెంతవారము. జడమతులము, 
అజ్ఞులము, విషయాసక్తులము, చపలస్వభావులము. దుస్తరం బగు 
సంసారసాగరంబున మునుంగుచుం దేలుచు దరి గానక బహుక్లే 
శంబు లనుభవింపుచున్నారము. మమ్ము రక్షింపుము. ప్రసన్నుండ 
వగుము. మాదుఃఖంబు నివారింపుము. మమ్ముం జేబట్టుము. నీ దాసు 
లం గావించి కటాక్షింపుము. మా మొజ లాసకింపుము మావిన్నపం 
బుం జిత్తగింపుము మాకోర్కెలు ఫలింపంజేయుము మాయపరా 
ధంబు సహింపుము. నీకు నమస్కారంబు. నీకు నంజలి, నీకు శరణా 
రి నీకు వరివస్య, నీకుం బ్రపత్తి, నీకు సమారాధనంబు, నీకు నీరా 
జనంబు. || 129 ॥ 


. అని సూతుండు చెప్పిన విని శౌనకాదిమహర్షులు తదనంతరకథా 
విధం బెట్టిదని యడిగిన. ॥ 130 ॥ 


. పశ్యల్లలాటదురితా 
వశ్యాయ సహస్రకిరణవర్షాకాలా 
భ్రశ్యామలకందరదృ 


గ్టృశ్యపరిజ్ఞానవేద్య దివ్యాకారా. |॥ 131 ॥ 


భుజంగప్రయాతము. ఫణిన్వామిమంజిరభాస్వత్పదాబ్దా 
కణక్షోణినిర్ధూలరాత్రించరౌాఘా 
గణేశాదిశైవాగ్రగణ్యాభివంద్యా 
గుణీభూతదృక్కర్లగోత్రేంద్రచాపా. ॥ 132 ॥ 


గద్య. ఇది శ్రీమదుమామహేశ్వరకరుణాకటాక్షవీక్షాపాత్ర 
యేనుగ లచ్చయామాత్యపౌత్ర తిమ్మయామాత్యపుత్త 
వివిధవిద్వజ్ఞనవిధేయ లక్ష్మణకవినామధేయప్రణీ 
తం బయిన రామేశ్వరమాహాత్మ్యంబను 
మహాప్రబంధంబునందు. 
జతుర్ధాశ్వాసము. 
శ్రీ. శ్రీ. శ్రీ. 

శ్రీరస్త 


ఎన్‌ 


రామేశ్వరమాహాత్మ్యము 


పంచమాశ్వాసము 


mms oY? ~~ వానా 
ean తారా అకాడ 


మద్భారద్వాజమ 

హామునికులతిలక భీమయాగ్రతనూజ 
క్షేమప్రదమల్లేశ్వర 

స్వామీ గురుజానపళ్లిసదనివిహారా. ॥ 1 ॥ 


వ. అవధరింపుము శౌనకాదిమహర్షులకు సూతుం డిట్లనియె. ॥ 2 ॥ 


క శ్రీవిశ్రుతరామేశ్వర 
దేవునివిఖ్యాతకథను ధీజనులారా 
వివరింతు వినుం డని 
భావంబున గురునిం దలంచి పలుక దొడంగెన్‌. || 2 ॥ 


క, సిరివిరిబోడికి నెళ వై 
మరకతకురువిందవజ్రమయభవనం బై 
నిరుపమవిభవం బై మణి 
పుర మొప్పుం బాండ్యదేశభూషణ మగుచున్‌. ॥ 3 ॥ 


క. పరబలహృన్నిజనాయక 
సురక్షితం బగుచు గురువ సువ్రజవిద్యా 
ధరవిబుధసురమణీభా 
సుర మై మణిపురము దనరు సురపురముగతిన్‌. || 5 ॥ 


సీ. నిబిడవజ్రశిలావినిర్మితాభ్రంకష 
ప్రాకారవలయవిభ్రాజితంబు 
సలలిప్రపూరసంక్షాళితాతలలోక 
గంభీరతరపరిఘాపయోధి 
అనిమిషయువతిదివ్యవిమానమార్గాన 
రోధకృద్విధుకాంత సౌధరాజి 


ఘనగో పురాగ్రసంఘటితహాటకకుంభ 
కలితహిరత్తారకాగణంబు 

గి. పద్మరాగోపలాబద్ధభవ్యవేది 

బహుళసౌభాగ్యశోభతపుణ్యవీథి 

రతిమనోభవనిభసతిపతియుతంబు 

మహికి నూపుర మన బొల్బు మణిపురంబు. | 6 ॥ 


సీ. రంభోర్వశీముఖ్యరమణీవిలాసంబు 
లఅంగనారత్నంబులందు. గూర్చి 
ఘనవైజయంతవిఖ్యాతసౌభాగ్యంబు 
ప్రాసాదపజ్ము ల పదిలపరచి 
కమనీయసురదీర్షికాగభిరత్వంబు 
పరిఘోపయోరాశి దిరము చేసి 
దివిషద్దుమాణిక్యధేనుదానవినోద 
శైలి రాజాలయందు సంగ్రహించి 
గీ. పద్మభవు( డమరావతీపట్టణంబు 
సారము హరించి యమ్మహిదారపురము 
కౌశలం బొప్ప నిర్మించెం గాక యున్న 
కలదె తాదృక్ప్రసిద్ధపిశ్చంగారలక్ష్మి. ॥7॥ 


గి. దిటముగా నిందు సుడిగట్టుతియ్యనీటి 
కడలినివ్వలనవ్వలంా నొనర్చి 
నలువ తననేర్చు నెగడంగ నిలిపి ననగ 
వీట గోటయు పరిఘయు వినుతి గాంచు. ॥ 8 ॥ 


గీ. అరులు దిగులొందు తనపుత్తు డైనరాజు 
తమిని మిన్నంది చన నష్ట 'హెకుననుచు 
నెట్టుకొని వార్ధి వెస కోట జుట్టుకొనియె 
ననుచు జను లాడుకొన ఖేయ మమరు( బురిని. || 9 ॥ 


గీ. పురము నెంతెయు నొకశిరంబున వహించె 
జిత్ర మని చిల్వటేని దర్శించువాంఛ 
నడగి పాతాళమున కేగె ననగ బురిని 
బహుళగంభీరనీర మై పరిఘ దనరు. ॥ 10 ॥ 


మ. జలఖేలతృణికన్యకాకుచతటీ సంఘట్టనోద్ధూ తచం 
చలకల్లోలవిధూతహాటకసరోజశ్రేణినిర్యద్రజః 
కలితం బై విహరన్మరాళకులరంగత్కూజితోపేత మై 
యలరుం దత్సురియందు ఖేయవలయం బంభోధిగంభీర మై. ॥ 11 ॥ 


గీ. అతులకలధెతరత్ననిర్హితము లగుచు 
మిన్నారయుచున్న యవ్విటిమేడగములు 
పద్మినిబాంధవునిం గ్రిందుపరచకున్నె 
పూని మిత్రుం డని తలంచి మానెంగాక. | 12 ॥ 


చ. అనిశము దత్సురంబునను హాటకనిర్మితహర్మ్యసీమలం 
దనుపమకామసంగరభరాలసనీలసరోజలోచనా 
జలముల సేద దీర్చు సురశైవలినీకనకారవిందబ్బం 
జనవపరాగంధసముదంచితమందమరుత్కిశోరముల్‌. ॥ 13 ॥ 


ఉ. క్రూరిమిం గిన్నరు లృభలం గూడి వియజ్ఞరతీరకుంజముల్‌ 
చేరి యనూనగానములు సేయంగ వీణలు మేళవించి త 
ప్పౌరసువర్లసాధచరభామలముచ్చట లాలకించి వి 
స్ఫారనిరోశముల్‌ మగుడి వైతుర వీణలమీద సిగ్గునన్‌. ॥ 13 ॥ 


ము 


. సౌధవీథులనడుజాడ( జనుచుం జంద్రుం 
డప్పురస్తీలనగుమోము లరసి చూచి. 
జాలములవెంట కరములు సాచిసాచి 
బిసరుహాక్షుల లావణ్య భిక్ష వేడు. ॥ 14 ॥ 


క. పురమరకతవరణశిఖో 
త్కరరుచిత్సణ మనుచు మేయం గమకించు శా 
కరమణి సౌధచ్చవిపు 
ష్కరమని రవివారుల గ్రోల జను నిజ మనుచుం. ॥ 15 ॥ 


క. చాలంబొడవగునప్పురి 
సాలము వీక్షించి దాట జాలమటంచున్‌ 
జాలుకొని చుక్క లిది యను 
కూలం బని యేగుం గోటగుమ్మముదారిన్‌. | 16 ॥ 


గీ. కావ్యపరిచితి లేనివాక్సతి కహీన 
శాస్తనైపుణ్య మేరీతి సంభవించు 
నన్‌చు జివుని నిరసింతు రచటిభూసు 
రేశ్వరు లచింత్యవిద్యాసమృద్ధివలన. ॥ 17 ॥ 


ఉ. అర్కవిభుప్రతాపులు శరాసనవేదవిచక్షణు ల్లమి 
త్కర్కశు లింద్రవజ్రదృ్భృఢకాయు లజేయపరాక్రమొ ల్లు నభో 
దర్కులు సాహసాంకులు మదాంధవిరోధిశిర శాణను 
పర్కధగద్ధగచ్చితకృపాణులు తత్పురిరాజనందనుల్‌. ॥ 18 ॥ 


క. భాసురజితశరభసమా 
ఖ్యాసముపేతులము గాన నలకేసరిమౌ 
కేసరి విక్రమమున నని 
రాసుతులు దరిర్హు రప్పురశ్రేష్టమునన్‌. ॥ 19 ॥ 


మ. అలవీట న్నెలకొన్నవైశ్యు లురులాభాపేక్ష ద్వీపాంతరం 
బులకుం బోయి సువస్తురత్ననికరంబుల్‌ నావలం దెచ్చుచో 
జెలువొప్ప న్వెలిదీవి కెగికొని లక్ష్మిం దెచ్చుటం జేసి వా 
రలయిండ్లం గమలావధూటితన మై రాజిల్లు నెల్లప్పుడున్‌. | 20 ॥ 


ఉ. శ్రీయువతీపియాంఘ్రి సరసీజభవున్‌ జనరక్షణక్షమో 
పాయవిచక్షణుల్‌ భువనపావనదేవనదీసహోదరుల్‌ 
న్యాయపథప్రవర్తనుల నారతభూసురసాదభక్తి శో 
భాయుతు లుగ్రసత్త్వబలభద్రులు శూద్రులు బొల్తు రప్పురిన్‌. ॥ 21 ॥ 


క. సుడివడ బెడిదపుపిడుగుల 
నడరుచుం బెడచేత నడంతు రలమృడుంబుడమిం 
బడవైచినకవ్వడివడి 
కడజడ నని నగుదు రందు( గల వీరభటుల్‌. ॥ 22 ॥ 


మ. కర మొప్పం బురి పద్మలోచనలు శంఖగ్రీవికల్‌ కుందబృం | 
దరదల్‌ నీలకచావళుల్‌ మకరపత్రభ్రాజిగండస్థలుల్‌ 
వరమాలూరకుచల్‌ ముకుందపదభాస్వన్మధ్యమల్‌ దివ్యభా 
స్వరశృంగారనిధుల్‌ దనర్హు రచట న్వారాంగనారత్నముల్‌. ॥ 23 ॥ 


చ. మరునిమదంపుటేనుంగులు మారునిపెంపుడిలేండ్లు శంబరా 
సురరిపుగేళికిరములు సూనకదంబుండు బ్రోది సేయుజం 
గరునునుబువ్వుదీవలు జగన్నుతయానకటాక్షమాధురీ 
పరిచితభాషణాంగరుచిభాసిను లప్పురిలో విలాసినుల్‌. ॥ 24 ॥ 


వ. అరయంగ నారదభ్రమకరాలక లై శుకమోహనోక్తి బం 
ధురత దనర్శి పర్వతమనోహరతుంగకుచావనమ్రు లై 
పరగినవేశ్యలందు సిరి బర్వి యతిసృహణీయమూర్తు లై 
కరము వసుంధర న్విమతిం గాంచుట చిత్రమె యెంచి చూచినన్‌. |॥ 25 ॥ 


సీ. వనిత నీదండకై వలసివచ్చినవాండ 
విలు వెంత చెప్పిన వేగ నిత్తు 
నిచ్చను విరిబంతు లిచ్చి మన్నింపుమీ 
ననవద్దు మాకు నోవనజగంధి 
మగువరో కొసరక మాన మమ్మెదె నర 
య తనుసౌఖ్యవినోద మాచరించు 
వదలక నే గొనవచ్చినప్పుడు నీవి 
విడిపోకయుండునే విద్రుమోషి 
గీ. యనుచు దమతోడ నెరజాణతనము మీటి 
జాణశేఖరు లాడెడు సరసనర్మ 
వచనరచనల కలరి భావజునితూ(పు 
అమ్ముదురు పుష్పలావిక లప్పురమున. ॥ 26 ॥ 


గీ. స్త్రబకముల బొల్చి విస్ఫురధ్వనులం బొసంగి 
భ్రమరివిలసి తవృత్తసంపదల బొదలి 
యతులమృదుకలికామంజులతలం దనరి 
చాటుకృతు లట్ల వీటం బూందోట లమరు. ॥ 27 ॥ 


గీ.వీటనీ టగుచున్నపూందోటలందు. 
గ్రొవ్విరులతావి మిన్నందికొనంగ నందు. 
దిరుగుతెరగంటియన్ను లేతెంచి కాంచి 
భలళిభళీ యన నొప్పుచు నిలుతు రెపుడు. ॥ 28 ॥ 


మ. కరి ము న్నొక్కటి పూజ సేయంగ నుమాకాంతుండు దా మెచ్చి త 
త్సరతం దారును మెప్పు: గాంతు మని శుంభత్సౌరకుంభీంద్రముల్‌ 
హరుమూర్త్యంతరమర్భు. డౌ టెజీంగి పూజార్ణంబు హరషుంబునం 
గరము ల్పాచి పెకల్పు నిర్ణరసరిత్కంజాతపుంజంబులన్‌. ॥| 29 ॥ 


మ. నలు వొప్పన్‌ ద్విజరాజు గావు నను దా నందియ్య నోషట్సదీ 
కలితాకాశతరంగిణీజజశంకం బట్టి తియ్యంగ నో 
విలసత్పట్టణగంధసింధురపతు ల్వేమారు నేణాంకమం 
డలపర్యంతము జాచు హస్తములు క్రీడాలంపటత్వంబునన్‌. ॥ 30 ॥ 


చ. అలపురరాజబృందముల కప్పవమానుం డమిత్రవృత్తు లై 
బలసినవారివాహముల( బాయంగం దోలంగ నేర్చి తా తదు 


జ్వలజవవిద్య నేర్చుకొని సక్తిని సంతత మభ్యసింపుచున్‌ 
బలిమిం జరించ నాతనికి భవ్యసదాగతి సంజ్ఞ వర్తిలున్‌. |॥ 31 ॥ 


మ. హరిణోత్కృష్టగతిప్రభ న్వెలసి రాజాంచజ్ఞయశ్రీపద 
స్పురదాత్మీయసులక్షణంబులు బురుస్తోమంబు లగ్గించి చూ 
డ రహిన్‌ సింధువునందు దేవమణితోడం బుట్టి యుచ్చైశ్రవ 
స్తురగశ్రేష్టముకన్న( బెద్దలవలెన్‌ శోభిల్లు బౌరాశ్వముల్‌: ॥ 32 ॥ 


ఉ. ఏదెసం జూచినన్‌ గజము లేదెసం జూచిన వాజిమండలం 
బేదెసం జూచినన్‌ రథము లేదెసం జూచిన సైనికవ్రజం 
బేదెసం జూచినన్‌ రుచిరహిమధరాధరసార్వభౌమదా 
యాదము లట్ల శోభిలు మహార్హహిరణ్మ్యయరాసు లపురిన్‌. ॥ 33 ॥ 


చ. చిలువలు గట్టు హారములు దక్క(గ వైచి మెఖుంగుమేనులం 
గలపముం బూసి వాసనలు గ్రమ్ముసరుల్‌ సవరించి కస్తురిం 
దిలకము దిద్ది యొద్దికల నెచ్చెలులం జత గూడి వేడ్క వే 
శ్యలసొగసుల్‌ గణింపు చనయంబు విటు ల్విహరింతు రప్పురిన్‌. ॥ 34 ॥ 


చ. మలయసమీరుం డన్నగరి మాపటివేళ విలాసదీర్షికా 
జలముల నీదులాడి వికసన్నవపుప్పలతాంగనాళికిన్‌ 
మెలకువనట్టువల్‌ గరపి మేలుగ వచ్చి శ్రమంబుం దీర్చంగాః 
బలుమరు నివ్వటిల్లు నల పౌరులకున సురతప్రసంగముల్‌. ॥ 35 ॥ 


వ. మజీయు నప్పురంబు కప్పురంబువోలె సదా మోదజనకం బై, యు 
ద్యానంబువో లె సుమనోమనోహరం బై, త్రిదివంబుంబో! లె సౌధో 
త్కర్షవిశ్రుతం బై, కాసారంబువోలె, బద్మాకరం బై, రఘువంశంబు 
వోలె రామాలంకృతం బయి, సముద్రంబువోలె వాహినీసంకులం 
బయి, నృపసైన్యంబువోలె బహుళధార్శికం బై, రామాయణంబు 
వోలె శోధనకాండం బయి, మహాప్రసాదంబువోలె బహువనుసం 
పూర్ణం బయి, భారతంబువోలె సుశ్లోకం బయి, కుబేరదిగ్భాగంబు 
వోలె సార్వభౌమనివాసం బయి, శంకరశరీరంబువోలె సర్వమం 
గళాధారం బయి, ద్వారకాపురంబువోలె నచ్యుతాగ్రజసత్త్వ 
కలితం బయి, వైకుంఠంబువోలెం బురుషోత్తమశోభితం బయి, శర 
త్కాలంబువోలెం బ్రసన్నరాజరుచిరం బయి, సువర్లతైలంబువో 
లె లో! కాద్యుషితం బయి, అంతరిక్షంబునోలె ననంతరత్నప్రభాం 
చితం బయి, సత్కావ్యంబువోలె నలంకారప్రచురం బయి, పూర్ణి 
మాచంద్రమండలంబువో లె. గళానిధి యయి, యొప్పు నప్పట్టణం 
బున కధీశ్వరుండు. ॥ 36 ॥ 


లై 


. తనమహావిమలచిత్తము పార్వతీమనో 
హరునకు గేళిమందిరము గాంగం 
దనధర్మమార్గవర్తనచరిత్రము క్షత్ర, 
జాతి కమూల్యభూషణము గాంగ 
దనఘనాద్భుతనిరంతరదానవిభవంబు 
కల్పభూజాదులగణన మాన్పం 
దననితాంతసమృద్ధధనవిజ్బంభిత మైన 
సిరి కుబేరునకైన సి గ్గానర్పం 
గి. దనయశంబు దిగంతదంతావళింద్ర 
దంతకాంతుల నధికసాంద్రత ఘటింప 
నమరు నిత్యప్రతాపనిరస్తకోటి 


తరణివిభుం జైనశంకరధరణివిభుండు. |॥ 37 ॥ 


మ. దిగిభశ్రేణి దశావశత్వమున వర్తించె న్మహాశేషప 
న్నగుం డిచ్చం దిరిగెం గులాద్రు లల మైనాకుం గనంబోయె నొ 
ప్పుగ 3 నీదేవినిం గొగిలించెం గుహనాపోత్రీశ్వరుం డాదటన్‌ 
జగతీభారము శంకరుం డురుభుజస్తంభంబునం దాల్బుటన్‌. || 38 ॥| 


సీ. రాజమౌళి యనంగ బ్రఖ్యాతిచే మించి 

జితకాము( డనంగం బ్రసిద్ధిం జెంది 

సర్వజ్ఞ డిత డనం జాలగౌరవ మందీ 
సంతతంబును శివాశ్రయతం దనరి 

అహితపురచ్చేదనాసక్తి విలసిల్లి 
భూతదయాళుం డై పొగడు గాంచి 

అక్షయతూణీరు: డై యాజి జయ మొంది 
లోకపాలశ్రేణిలోన హెచ్చి 

గీ. సామజాంతకవిక్రమశాలి యగుచు 

భూతి నలరారు నమ్మహాపుణ్యమూర్తి 

శంకరాహ్వయుం డగుట కాశ్చర్య మేల 

నతనిం దలంచినం బ్రజకు సౌఖ్యంబు గలుగు. ॥ 39 ॥ 


క. కురథుండు విషమేక్షణుం డ 
ధ్వరహరుం డుగ్రుండు గాని ధన్యుం డాశం 
కరు డైశ్వర్యము శోభిలం 
బరగెన్‌ భువి వెలితి లేని పొరుషమహిమన్‌. ॥ 40 ॥ 


ఉ. మానుగం దియ్యవిల్లు విరిమచ్చికనారియు. దావితూంపులుం 
బూనినవాం డతండు మణీ పూననివాం డితం డింతమాత్రమే 
కాని మ జెద్దియుం గొజంత గాదు మనోభవశంకరక్షమా - 
జానులకున్‌ జగత్రితయసన్నుతరూపవిలాససంపదన్‌. | 41 ॥ 


చ. ఇలపయి శంకరక్షితితలేంద్రుడు కల్పతరుత్రపాకరో 
జ్వలదురుదానశీలత నజస్రము శోభిలుచుండం బై(డిగు 
బ్బలి వెరచున్‌ ధనార్థులకుం బంచి యిడుందను నంచు దేవతా 
నిలయము గాన మాను నని నిర్భయవృత్తి వహించు వెండియున్‌. ॥ 42 ॥ 


ఉ. వేమరు( బుణ్యకాలముల వేడుక శంకరరాజు ప్రాజ్ఞుం డై 
హేమమయాంబరంబులు మహేశుగురించి మహిసుపర్వను 
త్రాముల కిచ్చుచుండంగ నుదంచితవస్త్రసమృద్ధశాలి యై 
కామవిరోధి మాన్సెం జిరకాలికనైజదిగరెబరత్వమున్‌. ॥ 43 ॥ 


చ. అనిమొన వైరిరాజులు భయానకభూరితరానకధ్వనుల్‌ 
విని పరువెత్తి యెత్తి యట వివధకంటకకుంఠితాంఘ్రు లై 
పనిచెడి ఖిన్ను లై పతగభావము భావములందుం గోరుచున్‌ 
వనరుహసంభవుం బరుషవాక్కుల నింద యొనర్తు రెంతయున్‌. || 44 ॥ 


గి. అన్ఫతవాదియు. బాపచింతానిలుండుం 
బరధనాపీక్షియును నెవ్వణడినవాండు 
రోగియును నెందు లే డొకరుండు( దలంప 
శంకరుం డేలునిఖిలరాజ్యంబునందు. ॥ 45 ॥ 


గీ. గోవు లెల్లప్పుడును బాలు గురియుచుండుం 
బుప్పఫలసంపదల నొప్పు భూరుహములు 
బహుళసస్యంబు ముక్కారు బండుచుండు 
నతడు బాలింప ధాత్రి బుణ్యంబుకలిమి. ॥ 46 ॥ 


క. పానీయశాలికలు ను 
ద్యానంబులు సలిలపూరితము లగుచెరువుల్‌ 
నానామణిమయదేవ 
స్థానము లానృపవుండు నిలిపె ధరం దగునెడలన్‌. ॥ 47 ॥ 


చ. ఫలఘృతశాకపంచవిధభక్ష్యసశర్కరపాయసాంచితో 
జ్వలకలమాన్నదానమయసత్రసహస్రము లెల్లచోటుల 
న్వలను దలిర్భ నిల్పి హిమవన్మలయాచలమధ్యతీరముల్‌ 
లలి భజియింప నేగుద్విజులం దనుపు న్నృపశంకరుం డొగిన్‌. ॥ 48 ॥ 


మ. చతురంబోధిపరీతభూతలపతు ల్పమ్యుక్ట్కకారంబునన్‌ 
నుతిభద్రేభతురంగహేమమణిసందోహంబు లర్పించి యా 
నతు లై కొల్వంగ నేకహేళిని మహానందంబుతో శంకర 
క్షితిపాలుండు ధరిత్రి యేలె విలసత్కీర్తిం బ్రతాపోన్నతిన్‌. ॥ 49 ॥ 


క. ఈవస్తు విపుడు తనకుం 
గావలె ని మ్మనుచు నొరునిం గని వేండెడువాం 
డేవంక లేడు శంకర 
భూవరురాజ్యమునం బ్రజలు బొరిసిరి. గనుటన్‌. | 50 ॥ 


గీ. ఆనృపాలుండు గావించునధ్వరముల 
నిజహవిర్భాగభోగసంతృప్తు లగుచు 
మనుగుడువుపెండ్లికొ డుకులమాడ్కి. బుషిత 
గాత్రు లై రింద్రుడాదిగాం గలుగుసురలు. || 51 ॥ 


క. దనుజుల హరివలె శాత్రవ 
మనుజేంద్రుల గెలిచి విజయమహనీయుం డై 
ఘనభూచక్రము దాల్చెను 
తనసిరి బుధనుతము గానతండతులధృతిన్‌. ॥ 52 ॥ 


క. కావలసినయప్పుడ యా 
భూవరపుంగవునిరాష్ట్రముల( బర్జన్యుం 
డావిర్భవ మొంది సుభి 
క్షావహముగ వాన గురియు నంచితవృత్తిన్‌. ॥53॥ 


క. నగరంబులు రాష్ట్రంబులు 
నగణితధనధాన్యయుతము లై యభయము లై 
నెగడంగం బ్రముదితమానసు 
లగుమనుజుల్‌ దన్ను బొగడ నానృపుం డలరెన్‌. |॥| 54 ॥ 


వ. మజీయు నప్పుడమిటేండు మూడుగన్నులవేల్పుం బ్రోడతోడం 
గూడి పోరాడి యోడించి మించిన క్రీడియుం దమకు నీడు గా డని 
వాడి మెరసి పలుకు విలుకాండ్రు దన్ను గొలువ బలువడిం బరిఢవిల్లి 
యెల్లకడలు గెలిచి కొలిచి నిలిచిన రాచపట్టిం జేపట్టి మట్టుబరచి బెట్టి 
దం బగుకినుకం గనుపట్టి యని యొనరించిన టేనిం దునిమి యెనిమిది 


కడలు గడలుకొనునెలుంగుల బలుకంబంబుల గెలుపువ్రాలు వ్రా 
యించి జింక నెక్కు నెక్కటితో మిక్కుటంబుగా వెకసక్కెం 

బు లాడు వడిగలమేలుజక్కి పౌజులడెక్కలతెరవునం గ్రమ్మి ముమ్మ 
రంబుగా నెగయునెలదుమ్ముకడలుంజడి యడుసు కొలుప దాడి యా 
డి పుడమిచేడియకుం దాన యొడయం డై యడిగెడువారికోరిక కెక్కు 
డుగా విడిముడి యిడుచుం గడుంబొడ వగుపొగడుం గాంచి పుడుకు 
దొడుకుం దెగడి నెగడి కడలిరాయని నడుగుపరచి బుడుతనెలదారిం 
గేరి పెట్టుచెట్టుచట్టుల రట్టుపాలు జేసి పాసిం బేర్చి నేర్చినవాః డై 
జన్మంబు లెన్నినియు నొనర్చి వెన్నుండు మొదలగు జన్నంపుతిండి 
పిండులకు( బండుగ జేయుచు నక్కజం బగుచక్కదనంబునం జు 
క్కలటేనికిం జక్కెరవిలుకానికి నెక్కువ యై పక్కిజక్కిరాహత్తు 
పెక్కురక్కసులం జక్కాడుకిరణి వెక్కసపుటక్కరుల నుక్క 

డంచి ప్రజలయెడ నిక్కువంపుమక్కువ నెరపుచు మిక్కిలివన్నె కె 

క్కి ముక్కంటిమెడకుం దొడ వగుపడగదారివడువున నుడువ వలం 
తి యై తనయాన పూని కానినడకలు మాని మానికంబులు కానుక లొ 
సంగి దొరలందరు శరణని మ్రైక్కుచుం గొలువ విలువలేనికలిమి 
యుం బలిమియుం నెలకొని తనయందు నింపొంద చందమామచందం 
బున నందటిీకి విం దై యెందునుం గొజంత లేక చెందొవవిందుతాల్ప 
రియడుగుకెందమ్మిదోయి డెందంబునం బొందుపరచి హత్తుకొన్నబ 
త్తిం బుత్తడివిరులగుత్తులుం దామరపువ్వుమొత్తంబు లిడి కొల్పుచు 
నెత్తమ్మివిడిదిపడంతుకం దనవెడందరొమ్మున నిమ్ముగా నిడుకొన్న 
క్రొన్ననవిలుకానితండ్రియుంబోలె సిరుల నిరవొదుచు నొయ్య 

న నయ్యెకిమీడు జగం బేలుచుండె నంత. ॥ 55 ॥ 


ఉ. కోకిలపంచమస్వరి విఘూర్ణి తకర్ణవధూవియోగిహృ 
ద్భీకరపుష్పగుచ్చమధుబిందురురీ విచరన్మధువ్రతా 
స్తోకసురుంక్రియాని నదశోభి తసర్వజనోత్సవప్రద 
శీకలితంబు వాల్చె వనసీమలయందు వసంత మెంతయున్‌. ॥ 56 ॥ 


గీ. జైత్రయాత్రోద్యతానంగసార్వభౌమ 
సచివకృతరక్తరాంకవచటులపటకు 
టీరము లనంగ వనుల నింపారె బాల 
పల్లవాంచితభూరుహప్రతతు లవుడు. ॥ 57 ॥ 


క. అవనీచ్యుతపత్రము లై 
నవపల్లవలక్ష్మిచే. గనందగె మహిరు 
ణ్ఞివహములు లేమి దొలంగిన 
భువిలో సిరిచేత వెలయుపురుషులకరణిన్‌. | 58 ॥ 


క. శుకచంచూపుటనిభకిం 
శుకముకుళవ్రజము లపుడు చూడగ నొప్పెన్‌ 
మకరధ్వజతేజోగ్ని 
ప్రకటప్రభ లచటనచటం బర్వె ననంగన్‌. ॥ 59 ॥ 


వ 


కలితదక్షిణదిగ్వధూగర్భమున జ 

నించిన సమీరశిశువు మన్నించి లతలు 
చిగురుటుయ్యెల నుంచి పోషింపం బెరిగె 

భీతి విరహుల కాత్మలో బెరుగుచుండ. ॥ 60 ॥ 


సీ, సహకారమంజరీసౌరభ్యవిభవంబు 


గీ. 


లై 


మాధివిమంటపమండితంబు 
వ్యాకోచకేసరవాసనానిలయంబు 
మళ్లికాస్ఫుటదినాంతోల్లసితము 
మలయమారుతపోతమానితభువనంబు 
స్మరశరోల్లేహనసాధనంబు 
డోలికాకేళివిలోలబాలారత్న 
మఖిలర్హుగణమస్తకాభరణము 


కేళి వనవాసికాతీరఖేలనార్హ 
మంజుకుంజగృహాంతరమదనకదన 
పరవశాక్షిణసుఖవధూవరవిహార 

కాంత మగుచు వసంతంబు ఘనత: జూపె. || 61 ॥ 


. సామవేదంబు( జదువుచు సాధువృత్తి 


మాధవనస్తుతిం గావించు మౌనులేమొ 
పికము లటు గానిచో సంప్రియము లగుచు 
సద్విజఖ్యాతిచే నెట్టు సంచరించు. ॥ 62 ॥ 


ప్రమదము నంబికాంగనలు పాటలు పాడ మరుల్లనల్లతా 
ప్రమదలు లాస్యము ల్సలుప భవ్యవనీవనితావివాహసం 
భ్రమసమయబునం దలరి మాధవుం డో యన మాధవుండు రీ 

వి మెరయ సతృలంబులు సువిప్రకారంబుల కిచ్చె హెచ్చుగన్‌. ॥ 63 ॥ 


. పృథులపల్లవితపుప్పితఫలితోర్వీజ 


రాజరాజితవనభ్రాజితంబు 
ప్రసవాసవానూనపానమాద్యద్భృంగ 
సంఘరుంర్వుక్రయాసంక్రమంబు 
సహకారభూమిహాంచలఫలాన్వాదనా 
పేక్షాతిశయచలత్పక్షికులము 
ఘనసమ్మదాకులకలకంఠకులకంఠ 
కాకలీకలకలోత్కంఠి తంబు 


కుసుమమంజులపంజులకుంజపుంజ 
మదనకదనపరిశ్రాతమతపతిలక 
ఫాలభవనారికణహారిబాలపవన 

మగుచు నింపొందెం జైత్రసమాగమంబు. || 64 ॥ 


. తతము లై విభ్రమాంచితము లై మధుపాన 


మదమున మిక్కిలి బొదలి రొదలు 
గదుర నింపుల నింపు క దమతుమ్మెదలచే. 

దనరుచు ఘనరుచు లొనర గొరల 
గురులతాగృహముల విరులతావులపాను 

పులయందుం బతులతో గలసి యతుల 
రతుల డస్సినమదవతులచక్కనిచెక్కు 

లను గ్రమ్ముజెమట లింవున హరించు 
గీ. కమ్మశిసుదుమ్ములరజమ్ము గ్రుమ్మరించి 
వలపు మొలపించి చలువయు మొలవఎేసి 
యలయిక లణంచి మెల్లగ మెలగి చెలగి 
తెమ్మెరలు మధువేళ వనమ్ములందు. ॥ 65 ॥ 


వ. ఇవ్విధంబున మవ్వం బై నివ్వటిల్లు నవ్వసంతసమయంబున నవ్వసు 
మతీశ్వరుం డొక్కనాడు మంజులసాలభంజికాశుంభన్మరకతస్తం 
భసంభారంబును నత్యుత్తమచంద్రకాంతభిత్తివిరాజమానంబును 
వజ్రకీలితలాలితద్వారచారుతరంబును నభినవస్ఫటికరత్ననిర్మిత 
సోపాన శ్రేణీరమణీయంబును పురుహూతనీలనిర్మితవాతాయన 
స్ఫితంబును పద్మరాగమణికుట్టిమంబును మృదులభాసురకౌస్తు 
భాస్తరణసమంచితంబును నృపోపాయనద్విరదమదజలపంకిలాం 
గణంబును అసాధారణసౌభాగ్యసాకల్యకళ్యాణంబును విచిత్ర 
విభవశేషవిలసితంబును నగు సభాభవనంబున నవరత్నమయసింహాన 
నంబున నాసీనుం డై కాంతకాంతాకరతులస్సురన్మణీదండమం 
డితచారుచామరమరుద్వీజ్యమానుం డగుచు వైదికమీమాంసకశాద్ది 
కనైయాయికవై శేషికాలంకారికజ్యోతిషకపౌరాణికసుకవీ 
శ్వరమంత్రిసామంతపురోహితగాయకవిదూషకవైణిక 
వాంశికమౌరటీకవందిమాగధ వైతాళికన ర్తక సైనికవ్యావహారిక 
వారాంగనాదిజనులు యథాస్థానంబుల నుండి యుచితగతులం గొ 
లువ కలువకుం జిలువదొరకైనం బలుకనలవిగాని చెలువంబునం గొలు 
వు కలువరాయని పొడుపుతరిం బొలుపగు చెంగల్వుకొలనువోలె 
నిండుకొని కన్నులపండువ యై సొంపు సంపాదింప వెదంబులు చ 
ర్చింపుచు శాస్తవాదంబులు పరీక్షింపుచు పురాణేతిహాసకథ లి 
చ్చగింపును చంపూనాటకోదాహరణాదిచాటుప్రబంధంబు లా 
లోచింపుచు సంగీతమాధుర్యరసప్రవాహంబులం దేలుచు నృత్యగీ 
తిప్రకారంబులు విలోకించి మెచ్చుచు ప్రణతనరపాలులం గృపా 
శీతలకటాక్షవీక్షణంబులం జూచుచు సకలవిద్యాప్రసంగగోష్టివి 
నోదంబుల నుల్లసిల్లుచు శంకరమహీవల్లభశేఖరుండు పేరోలగం 
బున్నసమయంబున. ॥ 66 ॥ 


సీ. శార్దూలనఖములు చమరవాలంబులు 
గోరోచనంబును జారపప్పు 
సెలవిండ్లు పీలిపువ్వులర్వుల్లులును జున్ను 
జవ్వాదిపిల్లులు శారికలును 
కస్తూరి మృగములు కరటిదంతములును 
నెరవైన డేగలు నెమ్మిపురులు 
వేణుముక్తాఫలశ్రేణులు పునుంగును 
కలితకాలాగరుఖండతతులు 
గీ. మజియు నరపులు గలుగు సమస్తశస్త 
వస్తువులు కాన్క లిచ్చి యవ్వసుమతీశ 
సింహు నాయ్యనం బొడగాంచి చెంచుదొరలు 
ముదము గదురంగ నట సాగి మ్రొక్కి రపుడు. ॥ 67 ॥ 


ఆ. మ్రొక్కి లేచి కెలుమోడ్చు నెన్నొసల ఘ 
టించి పలికి రిట్లు చెంచుదొరలు 
సామి చిత్తగించు చక్కగా మాసేయు 
విన్నపంబు తప్పు లెన్నకీవు. ॥ 68 ॥ 


క. నిసుగులు మేమును నీదయ 
ససి జొప్పడ నడవిం గడుపుచల్ల గదల కె 
ద్దెసం బ్రొద్దు వడుచుటెజటు/గక 
యొసపరిగిముల సుకించియుంటిమి సామీ. || 69 ॥ 


క. నీ వేలిక లెంకల మై 
కావలసినపనులు సేయంగాం జాలుదు మో 
దేవా నీయడుగులు గనం 
గా వేడుక వొడమి వచ్చి కంటిమి నెమ్మిన్‌. |॥ 70 ॥ 


క. మాసత్తువ మావడి మా 
చేసూటియు మాకడిందిసిరి వేటకు వి 
చ్చేసి కనుంగొని వన్నెయు 
వాసియు మా కబ్బ(జేయవలదే నీకున్‌. ॥ 71 ॥ 


క. కానల మెకాలుకన్నుల( 
గానవు కడుం బోతరించి కావర మనం గా 
లూనవు రంకెలు వేయుచు 
మానుగం బొద లీగుం బంటమానులు చెలుపున్‌. || 72 ॥ 


క. కడువాడికోర లొరపులం 
బొడి యై దట్టంపుటినుకపోలిక రాలన్‌ 
గడుసుపడి యొక టొకటితో 
బడిబడి పోరాడు. గ్రొవ్వి పందులు కినుకన్‌. | 73 ॥ 


క. ఎల్లెడం జూచిన తారై 
పెల్లుగ నజ్జాడుమన్ను బిల్లులు డొంకల్‌ 
కే ళ్ళురుకుచు రొద సేయుచు 
ద్రుళ్ళుచుం ద్రెళ్ళుచును లేచి దుముకుచు నచటన్‌. ॥ 74 ॥ 


ఆ. మబ్బురొదలకంటె నిబ్బడి గొనుచు నా 
గుబ్బతిల్ల నరిది బొబ్బ లిడుచు 
సింగములు చెలంగి చంగున నురికి యే 
నుంగుమొత్తముల నణంగి త్రుంచు. || 75 ॥ 


వ. అనిమజీయు నన్యవన్యమృగమదోద్రిక్తవ్యాపారంబు లుగ్గడించి 
అదకుం బద నై యున్న దిప్పుడు వేటకు విచ్చేయందగునని చెంచులు 
విన్నవించిన నాకర్ణించి దుష్టమృగనిగ్రహంబు కర్తవ్యం బని నిశ్చ 
యించి శంకరమవాపాలుండు ధనురస్త్రశస్తప్రవీణు లగుమృ 
గయుల వేటకు రమ్మని చాటంబంచి యారాత్రి గడిపి ప్రభాతంబు 
నం గాలోదితకరణీయంబులు నిర్వర్తించి రక్తోష్టీషపరిచ్చదు(డు 
ను దిద్దగోధాంగుళిత్రాణుండును మహాకోదండపాణియు కచ్చా 
బద్దమండలాగ్రుండును మృగయావిహారసముచితవేషధారియుం 
బాదుకాగూఢచరణకమలుండును సన్నద్ధుండు నై. ॥ 76 ॥ 


ఉ. మానసవైనతేయపవమానసమానసముజ్వలద్రయ 
శ్రీనిలయంబు శారదశశిప్రతిభాదవిభాంచితంబు నౌ 
మానితవాజి నెక్కి రిపుమర్దనుం డాన్ఫపమౌళి విక్రమా 
నూనమహాపదాతిమృగయుల్‌ దను గొల్వంగ నేగె వేటకున్‌. |॥ 77 ॥ 


సీ. వెంట మాణిక్యంబు విశ్వాసి జందిడు 
పాలసంద్రంబు తుపాకిగుండు 
భైరవి జోళంగి బలుబంతి జవ్వాది 
వియ్యాలదాడి వివేకి జోగి 
యురిగోల వలిచీమ గరుడ పైండిసలాక 


భూతనాథుండు కూన బొడ్డుకంట 
నీలమేఘము పైడినిగ్గు జేవురుగొండ 

రాముబాణంబు వారణము సురటి 
గి. పుణ్యతీర్థము చేమంతి పోతురాజు 
సాళువము నాగ బేర్వడ్డ జాగిలములు 
సరభణులం బట్టికొని తెచ్చి సాగి నడచి 
రవనిపతిమ్రోల మృగయు లయ్యవసరమున. ॥ 78 ॥ 


తరళ. వలలు బోనులుచిక్కముల్‌ పెనువాతికత్తులు బల్లెముల్‌ 
బలుతుపాకులు వాగురుల్‌ మిడిబద్ద లీటెలు దీము లం 
బులపొదుల్‌ తడవిళ్ళు నారసములీ గుదె ల్లొని వేటకాం 
డ్రైలమిం గొల్వంగ వచ్చె భూమిత-లేంద్రుం డున్నతి మీజంగన్‌. ॥ 79 ॥ 


మ. అవనీశుం డనుయాయిసైనికసువీరాలాపవార్తాశ్రుతి 
ప్రవణుం డై చని కాంచె దుర్మదనదద్భల్లూకవ్యాళోగ్రశ 
ల్యవరాహద్విపఖడ్గసింహశరభవ్యాఘ్రాదినానామృగో 
గ్రవిహారాకులభీకరం బగుమహారణ్యంబు దౌదవ్వులన్‌. | 80 ॥ 


వ. వెండియు మందారమాకందమాలూరమాతులుంగమధూకమాధవి 
మాలతీమల్లికాసాలత మాలకృత మాల భూర్ణరఖర్దూరసర్దకార్డున హారీ 
తకిక్రముకామలకమాగధసింధువాదబదరికాకేసరకురువకకురంట 
కాదిపాదపవిటపాగ్రనిరర్గళవిహరమాణకిరశారికాకోకిలపారా 
వతప్రముఖనిఖిలశకునినికరనినాదపూరితంబును పథికజనశ్రవణ 
రంధనీరంధ్రమహో! తృవసంపాదనచతురసదాగతిపూరితకిచ 
కధ్వానసంగతనిర్లరిణీసంజని తకమలఖేల ద్రోలంబగానమృదుల 
నిస్వనభాసురంబును సహస్రకిరణపరంపరాదురవగాహంబును 
నగు నరణ్యంబు దరిసి మృగంబులు సంచరించితావుల రసిములు 
తారు వేయించి పొంగు వారించి వలలు బరపించి తెర లెత్తించి బో 
ను లొ డ్డించి దిములు ఘటించి తెరవు లరికట్టించి వాకలు వంపిం 
చి మచ్చుమందులు చల్లించి వాకట్టు కట్టించి. | 81 ॥ 


శా. శాపం బెక్కిడి యర్గలోపమభుజాసారం బెలర్బన్‌ మహా 
కూపారధ్వని ధిక్కరించు గుణనిర్లోషంబు గావించి యా 
టోపం బొప్ప మృగంబు లుర్వి( బడ నైష్టుర్యంబుగా నేసి నా 
భూపాలేంద్రుడు చండకాండచయములీ పుంఖానుపుంఖంబుగాన్‌. ॥ 82 ॥ 


క. నరపతి యీగతి నిష్టుర 
శరములు బరపుటయు నచలసాధ్వసపరతన్‌ 
గిరికరికేసరికాసర 
తరక్షుముఖమృగము లరచి ధరణిం ద్రెళ్ళెన్‌. ॥ 83 ॥ 


గీ. ధరణినాథపృషత్కనిర్దళితమృగని 
కాయఘనకాయగళితరక్తప్రవాహ 
చయము బ్రవహించె గైరికశైలసాను 
భాగసంజాతనిర్ణరపజ్కీ పగిది. ॥ 84 ॥ 


క. ఆనరనాథునియానతిం 
బూని భటుల్‌ చెంచుదొరలు బొరిగుహల. బ్రతి 
ధ్వానము లీనంగ నార్చుచు 
మానితశునకముల నే ర్పమర విడిచి రొగిన్‌. ॥ 85 ॥ 


ఆ. అవియు రూపవీర్యజవసత్త్వముల సి సింహ 


శాబకములం బోలంజాలుం గాన 
నుగ్రమృగసమూహనిగ్రహం బొనరించె 
నతులనఖరదంష్టికాయుధముల. || 86 ॥ 


ఉ. అంతట వారలున్‌ మృగపదాండము వెంబడి నేగి కుంజపుం 


మ 


ము 


లై 


ము 


జాంతరసీమం బొంచినమృగావలి¢ ద్ర ద్రంచియు రజ్ఞాజాలసం 
క్రాంతినిలోగి చిక్కిన మెకాల వధించియు దము లొడ్డ వి 
భ్రాంతి వహించి కెళ్ళురుకువానిని కూల్చియు( బెక్కుభంగులన్‌. ॥87॥ 


ఇవ్విధంబున నాఖేటచాతుర్యపాటవనిరాఘాటచటులాటవి 
కవీరభటశ్రేష్టులు గరిష్టవిక్రమాకుంఠమృగయావినోదాయత్తచి 

త్తు లై మత్తేభంబుల( ద్రుంచియు లులాయంబుల మాయించియు 
శార్దూలంబుల మర్దించియు గండకంబుల ఖండించియు శరభంబు 
లం బరిమార్చియు శల్యంబులం ద్రెళ్ళించియు నన్యవన్యమృగ 
నికరంబులం దెగటార్చియు తెరవేట గంటవేట మొదలయయిన వేట 
లన్నియు ఘటియించియు తనడెందంబున కానందంబు సంపాదిం 
పుచుం దోడం జనుదేర మజీయు నాధరణీశ్వరుండు ధనుర్ధరుం 

డై కాంతారంబులం బర్వతంబులం గుహాంతరంబులం దగినయెడల 
మృగంబుల నన్వేషింపుచు గిరిశిఖరనిర్గతనిర్హరిణి సంజనితకంజా 
తపుంజమంజులపరాగభరిత సౌరభ్యధురంధరగంధవాహకిశోర 
ప్రసారమహి తభారనిరస్తాయానుం డగుచు. జని చని యొక్కవిపి 
నోద్దేశంబున. ॥ 88 ॥ 


గిరిగుహామధ్యవాసునిం బరమశాంతు 
వ్యాఘ్రచర్మావృతాంగు దయాంతరంగు 

మౌని నొక్కని వ్యాఘ్రమన్‌ మతిని. దునిమె 
మనుజనాయకు( డొకతీవ్రమార్గణమున. ॥ 89 ॥ 


. శంకరనృపప్రయుక్త మాసాయకంబు 


శీస్ర్రగతితోడ వచ్చి యాచెంత నున్న 
యమ్మునీంద్రునిపత్ని మహాపతివ్ర 
తాళిరోమణి దెగటార్చె దైవగతిని. | 90 ॥ 


. ఇట్లు శంకరనృపాలప్రయుక్తబాణనిహితు లైనజననీజనకుల జూచి 


తత్సుతుండు జాంగలుం డనువాం డప్పుడు భృశదుఃఖితుం డగుచు 
నెలుంగెత్తి రోదనంబు సేయుచు ని ట్లని విలపించె. ॥ 91 ॥ 


ఓ తాత యోమాత యోదయాంబుధులార 
యిటు నన్ను విడిచి మీ రెచటి కిప్పు 
డేగితి రెచ్చోటి కేగుదు నేను నా 
కెవ్వాండు రక్షకుం డెన్ని చూడం 
జదివించు నన్ను బ్రాజదువు లెవ్వాం డింక 
పటుశాస్త్రములు పఠింపంగజేయు 
నెవ్వ( డాచారంబు లెల్ల శిక్షించు నో 
తండ్రి నీ వ్‌ట్లు దుర్దశ వహింప 


. అమ్మరో నాకు భోజనం బర్ధితో నొ 


సంగు నెవ్వతె యుపదంశసంగతముగ 
జనని యెవ్వతె యిక బాల్యచాపలమునం 


బోరు పెట్టెడిననుం జేరి బుజ్జగించు. ॥ 92 ॥ 


గీ. జీర్లపర్లంబు పారణశిథిలతనుల 
నిరపరాధుల దృఢతపోనిష్థ గలుగు 
వారి మిముల నిపుడు నిష్కారణంబ 
చంపి నెవ్వడు దారుణసాయకముల. || 93 ॥ 


వ. అని పెక్కుభంగుల నమ్మునికుమారుండు పెద్దయెలంగెత్తి రోద 
నంబు సేయుచుండె నంతం దత్స్రలపితం బాలకించి శంకరభూపా 
లుండు శబ్దంబున కభిముఖుం డై చని గుహాద్వారంబుం జేర నచ్చటి 
మునులందణజు కయ్యాక్రందనంబు విని తదాశ్రమంబునకు సత్వరం 
బుగా వచ్చి శరనిహతు లైన మునిదంపతులం గాంచి ధనుర్జరుం డగు 
రాజును విలోకించి విలపించుచున్న మునిపుత్తునిం గని భృశవి 
హ్వలు లై భీతిచేతస్కుం డైనమునిపుత్రు నాశ్వాసింపుచు ని ట్లనిరి. ॥ 94 ॥ 


క. ధనియెడ నిస్వునియెడ న 
జ్ఞునియెడం బండితునియెడం గృశునియెడలం దీ 
మునియెడల నైన నంతకు( 
డనఘా సమవర్తి సంశయము లేదు సుమీ. | 95 ॥ 


క. వనమున నభమున గ్రామం 
బున నగమున నెట్టిదేశమున నెచ్చట నుం 
డినం గాని యమునివశతం 
జనవలయు న్సకలజంతుసంతతి కనఘా. |॥ 96 ॥ 


గీ. బాలకులు వృద్దు లగువారు బహ్మచారు 
అరయ గృహమేధులుని విపినాలయులును 
యతులును శరిరములు విడనాడి యముని 
వీడు జొత్తురు కాలంబు గూడె నేని. || 97 ॥ 


క. విప్రులు క్షత్రియులును వై 
శ్యప్రవరులు శూద్రు లితరిసంకరజాతుల్‌ 
విప్రకుమారక యమలో 
కప్రాప్తికి నేగవలయు( గాలవశమునన్‌. | 98 ॥ 


మ. సురలు న్సిద్ధులు సాధ్యులు న్మునులు యక్షుల్‌ నాగగంధర్వకిం 
పురుషుల్‌ దైత్యులు మర్త్యు లన్యులు జగత్సూజ్యాత్తు లై లై యొప్పువా 
క్రరుణీనాథముకుందచంద్రధరులుం గాలక్రమప్రక్రియన్‌ 
వెరతిం బొందెద రందణున్‌ గుణనిధి నీ కేల నోకింప(గన్‌. [99 | 


గీ. అద్వయము సచ్చిదానంద మప్రతర్క్య 
ముపనిషద్దత మగుబ్రహ్మ మొకటి సూవె 
చెడదు పుట్టదు పెరుగదు జీర్ణభావ 
మందదు స్వయంప్రకాశ మై యమరుచుండు. || 100 || 


సీ. పాపకామక్రోధభయమోహమాత్సర్య 
కారణం బత్యంతకష్టకరము 
పరదారపరవిత్తహరణైకలోలంబు 
కలబుద్బుదాకారవిలసనంబు 
మలమూత్రదుర్గంధనిలయంబు సాంద్రపూ 


వ. 


కు 


యాసృగ్వసాపంకధూసరంబు 
నవరంధ్రసహితంబు నానావిధక్రిమి 
సంకులంబు జడం బశాశ్వతంబు 


బహుతరక్షేశహింసాదిభాజనంబు 

నిందితం బిట్టిదేహంబునందు నాత్మ 

బుద్ది గావించీ తిరమని పొదలు నెవ్వం 

డతండు మూఢుండు దుర్మతి యతండు సుమ్ము. ॥ 101 ॥ 


బహుఛిద్రఘటాకారం బైనశరీరంబునం బ్రాణవాయువు చిరకా 
లంబు నిలువనేరదు కావున జననీజనకులం గూర్చి శోకంబు సేయకు 
ము. వారు స్వకర్మవశంబునం జేసి కళేబరంబులు విడిచి చనిరి నీవు 
ను గర్మవశంబున భూతలంబున నున్నవాండవు కర్మక్షయం బగు నె 
ప్పు డప్పుడ పరలోకంబునకుం జనంగలవు శరీరావాసస్థానంబు కర్మా 
ధీనంబు గావున శోకంబు వలదు. ధైర్యం బవలంబించి “సమాహితుం 
డ వై తల్లిదండ్రులకు బ్రేతకార్యంబులు వేదొక్తప్రకారంబున 
నాచరింపుము. నీతల్లియుం దండ్రియు శరఘాతంబున 

మృతిం బొందిరి గావున వారికి దుర్శరణదోషనివృత్తి 

యగునట్లుగా రామేశ్వరక్షేత్రంబునకుం జని యంద పైతృ 
కక్రియాకలాపంబు సర్వంబును గావింపుమని మహామును లువ 
దేశించిన శాకల్యనందనుం డైనజాంగలుం డట్లు పితృదేహంబులు 
సంస్కరించి మరునాడు రామెశ్వరక్షేత్రంబునకుం జని యొక్క 
సంవత్సరంబు వసించి తదంతిమదివసంబున నిశాసమయంబునం 
గలలోనం దల్లిదండ్రుల హరిసారూప్యంబు వహించినవారిం 

జూచి సంతసీల్లి మునుల కావృత్తాంతంబు వినిపించి సుఖించు 
చుండె నంత నమ్మహర్షు లారాజుం జూచి కోపించి పరుషభాషణం 
బులని ట్లనిరి. || 102 || 


మోహాంధపాండ్యభూవర 
బ్రాహుబలోన్మత్త వంశపాంసన కుమతి 
స్టహత్యయు ద్విజహత్యయు 

సాహసి వై చేసితివి యసన్నార్గగతిన్‌. ॥ 103 ॥ 


ఆ. కాన వహ్నియందు. గాయసంత్యాగంబు 


కు 


సేయు మిప్పు డిట్లు సేయ వేని 
శుద్ది నీకు లేదు సుమ్ము ప్రాయశ్చిత్త 
కోటీచేతనైనం గుత్సితాత్మ. ॥ 104 ॥ 


దోషాధార భవత్సం 

భాషణమాత్రమున వచ్చు బ్రాహ్మణహత్యా 
దోషాయుతంబు దుష్టమ 

నీషా మావంక నింక నిలువక చనుమీ. ॥ 105 ॥ 


సీ. నావుండు శంకరభూవిభుం డటువలె, 


నగు గాక హవ్యవాహనునియందు 
విడిచెద నెమ్మేను విప్రహత్యాపాప 

శాంతికి నై భవత్సవిధభూమిం 
గాయపరిత్యాగకలనచే మత్కత 

దోషం బశేషంబుం దొలంగునట్ల 
ఘనులార నా కనుగ్రహము సేయుండు మీర 


లని మునీంద్రులతోడ నాడి తనదు 
గీ. సచివులను బిల్సి పల్కె విచార మెడలి 
చేసితిని బ్రహ్మహత్య దున్సీలపరత 
వెలందిం జంపితి గానం దత్కలుషశోధ 
నార్థ మనలంబుం జొచ్చి దేహంబు విడుతు. ॥ 106 ॥ 


వ. ఇంధనంబులు శీఘ్రగతిం దెచ్చి వహ్ని దరికొల్పుండు. మత్పుత్తు 
ని రాజ్యంబునం బ్రతిష్టింపుండు. శోకంబు మానుండు, దైవంబు, 
దురతిక్రమం బని  యేలిక పలికిన పలుకుట విని దుఃఖింపుచు మంత్రు 
లిట్లనిరి. ॥ 107 ॥ 


ఉ. శత్రులకైన మే లెపుడు సల్పెడివాడవు పాండ్యభూప నీ 
పుత్తులం బ్రోచినట్లు మము. బ్రోచితి నిత్యము నిన్ను( బాసి లో 
కత్రయగణ్య యెట్లు చనగాంగల ముజ్వలితాగ్నాం జొచ్చిమ 
ద్దాత్రము లుజ్జగించెదము తథ్యము ను మ్మని పల్క వారితోన్‌. ॥ 108 ॥ 


వ.రాజి ట్లనియె. ॥ 109 ॥ 


మత్తకోకిల. ఓమహామతులార చెప్పెద నొక్కమాయు వినుండు నే 
నేమి సేయుదు ఘోరపాతక మిట్లు చేసితి రాజ నై 
భూమి యేలంగ నాకుం జెల్లదు పొండు గొబ్బున వీటికిన్‌ 
మామకాత్మజు రాజు జేయుండు మానుం డాత్మల శోకమున్‌. ॥ 110 ॥ 


వ. అని సాంత్వనపూర్వకంబుగాం బలికి మంత్రుల నొడంబరచి తదా 
నీతచారుసమధితం బై ప్రజ్వలింపుచున్న మహాజ్వలనంబుం గ 
నుంగొని. || 111 ॥ 


గి. స్నాన మొనరించి యాచమనంబు. జేసి 
శుద్ధిమతి యయి రోహితాస్యునకు మౌని 
పుంగవులకు బ్రదక్షిణపూర్వకముగ 
మ్రైక్కి మానసమున సాంబమూర్తి నిలిపి. | 112 ॥ 


వ. ధైర్యం బవలంబించి శంకరవసుంధరావల్లభుండు వహ్నిలో' ననురు 
కం బ్రారంభించిన. | 113 ॥ 


గీ. ప్రావృడంభోధరధ్వని ప్రతిమభయద 
నాదము సెలంగ మౌనిబ్బందంబు వినంగం 
బాండ్యకులరత్న మైనయాప్రభునిం గూర్చి 
యప్పు డాకాశవాణి యి ట్లనుచు( బలికె. ॥ 114 ॥ 


లై 


శ్రీకంకరక్షమాధీశ వహ్నిప్రవే 
ళము నీ విపుడు సేయకుము మహీసు 
పర్వహత్యాహేతుపాతకోగ్రభయం బ 
దణగదు నీకు సుగుణాలవాల 
చెప్పెద నవహితచిత్తత మదుపదే 
శము నిను సద్వేదసమ్మితంబు 
దక్షిణాంభోరాశితటమున గంధమా 
దనమహాధారుణీధరమునందు 
గీ. రామసేతువునందు శ్రీరామచంద్ర 
సంప్రతిష్టితు రామేశు సర్వగురుని 


శివుని గౌరిసనాథునిసేవ సేయు 
మచట భక్తిని నీ వొక్కహాయనంబు. ॥ 115 ॥ 


వ. త్రికాలంబును బ్రదక్షిణనమస్కారంబులు సేయుము. ప్రత్యహం 
బు రామేశ్వరస్వామికి గవ్యఘృతిభారద్వయంబునను, ద్విభార 
పరిసమ్మతంబు లైన గోక్షీరంబున ద్రోణపరిమాణం బగుమధురసం 
బునను, మహాభిషేకం బాచరింపుము. ప్రతిదినంబు చందనాగరు 
కుంకుమకర్పూరంబుల రామనాథునిం బూజింపుము. పాయసా 
న్నాదివివిధపదార్థంబుల నైవేద్యంబు సమర్పింపుము. తిలతైలం 
బునం బ్రతిదినంబు దీపారాధనం బొనర్బు మిట్లు రామేశ్వరుం 
గొల్చిన 6 యక్షణంబ నీకు స్త్రీహత్యయుం బ్రహ్మహత్యయు నశిం 
చు రామనాథునిదర్శనంమిన భ్రూణహత్యాయుతంబ్వను, సురా 
పానాయుతంబును, స్వర్ణస్తేయాయుతంబును, గురుస్త్రీగమనా 
యుతంబును, తత్సంయోగదోషంబులును, సకలపాతీకంబులును 
దొలంగు. ॥ 116 ॥ 


గీ. ఎంచ రామేశుసేవ లభించెనేని 
గంగచే గయచేం బ్రయాగంబుచేత 
నేమి వివిధాధ్వరంబుల నేమిఘోర 
తపముచే నేమి నరులకు ధరణినాథ. ॥ 117 ॥ 


క. కావున సేతువునకుం జను 
మీవు శివున్‌ రామనాథు నీశ్వరు నభవున్‌ 
సేవింపు మిక విలంబము 
గావింపకు మిపుడ చనుము గాఢవివేకా. ॥ 118 ॥ 


వ. ఇ ట్లాకాశవాణి పలికినపలుకులు విని. | 119 ॥ 


క. మునులందజు శంకరనృపుం 
గనుంగొని సీతువున కాశుగతి నేగుము నీ 
వనఘా సేవకభవభం 
జనుం గొల్వుము రామనాథు సదయస్వాంతున్‌. ॥ 120 ॥ 


వ. రామనాథేశ్వరస్వామిమాహాత్మ్యం బెబుంగక మేము ని న్నగ్నిలో 
జొరుమంటి మని యమ్మహర్షు లాడిన నట్ల వారిచే ననుజ్ఞాతుం డై యా 
పాండ్యభూమండలాఖండలుండు. | 121 | 


క. కరితురగరథపదాతుల( 
బురమునకుం బంపి మునుల బొరి వలగొని మై 
క్కి రభసమునం గతిపయబల 
పరివృతుం డై తాను సీతుబంధంబునకున్‌. |॥| 122 ॥ 


సీ. చని సేతువున నొక్కసంవత్సరము నిల్పి 

భక్తిపూర్వకముగం బ్రత్యహంబు 

మూండుసంధ్యలయందు ముదమున బూజించి 
రామనాథేశ్వరస్వామి నభవుం 

గొనకొన యల ధనుష్కొటిని బ్రతివాస 
రంబును మునిం౧ నిరంతరంబు 

ధరణీసురల కన్నదానంబు. గావించి 
యేకభుక్తము జేసి యింద్రియముల 


గీ. గెలిచె నొప్పుగ దశభారములధనంబు 
రామనాథుని కొసంగె నీక్రమముచేత 

నభ్రభారతి చెప్పినయట్ల పూజ 

నంబు తగ సల్పె నప్పాండ్యనరవిభుండు. ॥ 123 ॥ 


క. అంతట శంకరనృపుం డ 
బ్దాంతిమదివసమున. బ్రితుం డై హైమవతీ 
కాంతుని రామేశ్వరుని న 
నంతుని బొగడంగందొడంగె నచలితభక్తిన్‌. | 124 ॥ 


శ్లో. నమామి రుద్ర మీశానం రామనాథ ముమాపతిం 
పాహిమాం కృపయా దేవ బ్రహ్మహత్యాం దహాశు మే॥ ॥ 125 ॥ 


శ్లో. త్రిపురఘ్న మహాదేవ కాలకూటవిషాదన 
రక్షమాం కరుణాసింధో స్త్రీహత్యాం మే విమోచయ॥ ॥ 126 ॥ 


శ్లో. గంగాధర విరూపాక్ష రామనాథ త్రిలోచన 
మాం పాలయ కృపాదృష్ట్యా మత్సాపం ఛింది శంకరా॥ ॥ 127 ॥ 


శ్లో. కామారే కామసంధాయిన్‌ భక్తానాం రాఘవేశ్వర 
కటాక్షపాతం కురుమే శుద్ధం మాం కురు ధూర్జటే॥ ॥ 128 ॥ 


శ్లో. మార్కండేయభయత్రాణ మృత్యుంజయ శివాస్యయ 
నమస్తే గిరిజార్థాయ నిష్పాపం కురు సర్వదా॥ ॥ 129 ॥ 


శ్లో. రుద్రాక్షమాలాభరణ చంద్రశేఖర శంకర 
వేదోక్తసమ్యగాచార యోగ్యమాం కురుతే నమః॥ | 130 ॥ 


శ్లో. సూర్యదంతభిదేతుభ్యం భారతీనాసికాభిదే | 
రామేశ్వరాయ దేవాయ నమోమే శుద్ధిదో భవ॥ ॥ 131 ॥ 


శ్లో . అనంతసచ్చిదానందం రామనాథం వృషధ్వజం 
భూయో భూయో నమస్యామి పాతకం మే వివస్యతు॥ ॥ 132 ॥ 


గీ. ఇవ్విధంబున రామేశు నిందుధరుని 
వినుతి సేయుచునున్న యమ్మనుజవిభుని 
యాననంబున వెడలె మహాభయంక 
రస్వరూపిణి యైనట్టి బ్రహ్మహత్య. ॥ 133 ॥ 


ఆ. అట్టిబ్రహ్మహత్య నతిఘోరమూర్తిని 
జూచి భైరవుండు శూలహతిని 
సంహరించె రుద్రశాసనంబున నంత 
రామనాధు( డనియె రాజుతోడ. ॥ 134 ॥ 


క. క్షితినాథ నీయథార్థ 
స్తుతుల నతిప్రితమానసుండు నైతి భవ 
త్మ తపూజనమున ముద మొం 
దితి నిచ్చెద వరము వేడు ధీరవరేణ్యా. ॥ 135 ॥ 


వ. స్త్రీహత్యాబహ్మహత్యలవలన నైన నీదోషంబు తొలంగె శుద్ధుండ వై 
వి. మున్నువోలె రాజ్యంబుం బాలింపుము. భక్తియుక్తం బగు 


త్‌వి 


హృదయంబున నెవ్వారు న న్నిచ్చోట సేవింతురు వారిబ్రహ్మహ 
త్యలు పదివేలైన నశింపంజేయుదు. మహాపాతకాయుతంబుల 
నైన క్షణమాత్రంబున విదళింతు నన్ను సేవించుజనులు సంసరణ 
కేశరహితు లై మత్సాయుజ్యంబు నొందుదురు. నీ చేసినస్తోత్రంబు 
సభక్తికంబుగాం బఠించినవారికి మహాపాపసంచయంబు నశించు 
నీభక్తితాత్సర్యవి శ్వాస స్తోత్రపూజావిధానంబులం బ్రసన్నుండ 

నైతి. యధిష్టంబుగా వరంబు ప్రార్థింపుమని రామేశ్వరుం డాన 
తిచ్చిన శంకరమహారా జి ట్లనియె. ॥ 136 ॥ 


ఉ. ఇందుకళావతంస పరమేశ నినుం గనుంగొంటి ధన్యతం 
జెందితి నింతకంటె సువిశేషవరస్థితి లేదునాకుసా 
నందమ్బకండుపుత్త్రభయనాశకతారకపాదపద్మని 
ప్పందసుభక్తిసంపద యొసంగుము పాతకతూలపావకా. |॥ 137 ॥ 


ఆ. జననిగర్భగోళమునం బునర్జని నాకుం 
దప్పు( గాత మత్కృతస్తవంబు. 
దగం బఠించునరుండు ధన్యుం డై నీసేవం 
గలుగువుణ్యఫలముం గాంచుగాత. ॥ 138 ॥ 


క. అని వేడిన నట్లగుం గా! 
కని యతని ననుగ్రహించి యల రామేశుం 
డనుపమలింగాకారం 
బున నంతర్దాన మొందె భూసురులారా. || 139 ॥ 


క. నరపతియు రామనాథుని 
గిరిజావల్లభునిం గొలిచి కృతకృత్యతచేం 
గర మొప్పుచు నిజసేనా 
పరివృతుం డై చనియె నాత్మపట్టణమునకున్‌. ॥ 140 ॥ 


గీ. అంత వనవాసు లైనమహామునులకుం 
దనదువృత్తాంతమంతయు ధరణివిభుండు 
విన్నవించిన వారు బ్రసన్ను లగుచు( 
జెలంగి పట్టాభిషిక్టుని జేసి రతని. | 141 ॥ 


మత్తకోకిల. పుత్రదారసమేతుం డై బహుభోగి మై గుణశాలి యై 
శోత్రియద్విజరక్షకుం డయి సూర్యసన్నిభతేజు+ డై 
శాత్రవక్షితినాథభూధరశక్టుం డై విజయంబునన్‌ 
ధాత్రి యేలెను బాండ్యశంకరధారుణీశ్వరుం డున్నతిన్‌. | 142 ॥ 


మ. కురిసె న్వృష్టి ఫలించె సస్యవితతుల్‌ గోవు ల్పహుక్షీరముల్‌ 
గురిసె న్రోగభయాపమృత్యుజనితక్షోభం బడంగెం బ్రజల్‌ 
సిరిచే హెచ్చిరి యజ్ఞకర్మములు బొల్బె న్నాల్గుపాదంబులం 
బరగెన్‌ ధర్మము పాండ్యశంకరుండు సామ్రాజ్యంబు గావింపంగాన్‌. || 143 || 


వ. ఇవ్విధంబున సముద్రముద్రితమహీమండలంబు చిరకాలంబు పా 
లించి పుత్తునకు రాజ్యం బొసంగి శంకరమహారాజు శరిరాంతం 
బున రాష శ్వరమహడీవునిం జింతింపుచు: దత్సాలోక్యముక్తి వడ 
సె నీప్రకారంబున మీకు రామేశ్వరమాహాత్మ్యంబు వివరించితి 
నీయుపాఖ్యానంబు పవిత్రంబు లక్ష్మీకరంబు పుణ్యంబు దుఃఖహ 
రంబు దుస్స్వప్నదోషనివారణంబు మహాశాంతికరంబు సకలార్థ 


కారణంబు దీనిం బఠించినవారికి విన్నవారికి స్వర్గాపవర్గంబులు సి 
ద్దించు Se se చతుర్వేదశతావృత్తిఫలంబు 
ను సకలతిర్ధ్థస్నానఫంబును షోడశమహాదానఫలంబును లభించు 
ను. బ్రహవిషుమహేశ్వరలోకనివాసంబు దొరకు శివసాయు 

జ్యంబు సంభవించు సకలకామంబులు ఫలించునని నిఖిలపురా 
ణవ్యాఖ్యాసమేతుం డగుసూతుండు పలికిన విని నైమిశారణ్యని 
వాసులు శౌనకాదిమహర్షులు సంతుష్టిం జెందిరి. సూతుండు కై 
లాసంబునకుం జనియె నిమ్మహాప్రబంధంబు వ్రాసిన పుస్తకం బర్చన 
జేసిన నారాధించిన శ్రీరామేశ్వరుం డాయురారోగ్యైశ్వర్యంబు 

లు శాశ్వతమోక్షపదంబునుం గృప సేయు. ॥ 144 ॥ 


శా. భక్తారామవసంతశాంతమునిహృత్సద్మాంతరాసీవస 
న్ముక్తాహారపటీరహీరశరదంభో భుద్వలక్షాంగ వే 
దోక్తానంతగుణప్రభావ పరిపూర్ణదారకారుణ్యసం 
సిక్తప్రీక్షణవి శ్వరక్షణచణశ్రీమత్తిశూలాయుధా. ॥ 145 ॥ 


క. గురుజానపల్లిపట్టట 
పరిపాలశీలభక్త పరతంత్రమతీ! 
గిరిరాయకన్వ్సకాకుచ 
పరిరంభణఖీ గనుఖితభాసురహృదయా. || 146 | 


మత్తకోకిల. భద్రిరాజుకులాబ్ధికైరవబంధు మల్లనమంత్రిరా 
డృద్రదాయకపాదపంకజపంకజాననసార। 
కాద్రవేయసుభూషణోజ్వల గాత్రగోత్రశరాసనా 
సద్రయోక్షతురంగదైవతసార్వభౌామ మహేశ్వరా. ॥| 147 ॥ 


a ఇది శ్రీమదుమామహేశ్వరకరుణాకటాక్షవీక్షాపాత్ర, 
నుగ లచ్చయామాత్యపౌత్ర తిమ్మనామాత్యపుత్త 

వివిధవిద్వజ్ఞనవిధేయ, లక్ష్మణకవినామధేయప్రణ్‌ 

తం బయిన రామేశ్వరమాహాత్వంబను 
మహాప్రబంధముందు సర్వంబును 
బంచమాశ్వాసము 
సంపూర్ణము. 
శ్రీ. న్రీ, ల్లీ. 


wou ఆ 


